

ಆರ್.ಎಸ್.ಬಿ. ಸಾಹಿತ್ಯ ಸಂಘ

ಸಂಗ್ರಹಕ್
ಪುಂಡಲೀಕ್ ಮರಾಠೆ



ಪರ್ಗಟ್ಕಾರ್ :
ಕರ್ನಾಟಕ ಸರ್ಕಾರ್
ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ

ಆರ್.ಎಸ್.ಬಿ. ಸಾಹಿತ್ಯ ಸಂಗ್ರಹ

BVP- ~~580~~ 581.


ಕರ್ನಾಟಕ ಸಾಹಿತ್ಯ ಅಧ್ಯಯನ ಸಂಸ್ಥೆ
ಭಾರತೀಯ ಭಾಷಾ ಸಂಸ್ಥೆ
CENTRAL INSTITUTE OF INDIAN LANGUAGES
ಮೈಸೂರು / MYSURU - 570 006

ಸಂಗ್ರಹ
ಪುಂಡಲಿಕ ಮಠ

ಪರ್ಗಟ್ಲಾರ್

ಕರ್ನಾಟಕ ಸರ್ಕಾರ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ



R.S.B. Sahity Sangrah

Compiled by Pundalik Marathe.

Published by:

Rigistrar

Karantaka Konkani Sahitya Academy

Mangalore City Corporation Building

Lalbagh, Mangalore - 575003

Cover Design: Saangathi Media, Mangalore

DTP & Printed at : Mahalaxmi Printers, Karkala

Vishnu Printers, Ajekar

First Edition: March 2008

Price: Rs. 20/-



ಪೌನ್ರಾವಿಕ್ ಬ್ಬೋಲ್

ಶಿರ್ವ ಪುಂಡಲೀಕ ಮರಾಠೆ

ಅಖಂಡ ಭರತ ವರ್ಷಂತ್ ಸಾರಸ್ವತ್ ಬ್ರಾಹ್ಮಣ್ ವರ್ಗ್, ಸುಸಂಸ್ಕೃತ್, ಆಚಾರ್, ವಿಚಾರಾಂತ್ ಮಸ್ತ್ ಕಳ್ಳಲೇ, ಧಾರ್ಮಿಕ್, ಆಧ್ಯಾತ್ಮಿಕ್ ಅನಿ ವೈದಿಕ್ ಅನುಷ್ಠಾನಾಂತ್, ವಿಶಿಷ್ಠ್ ಪಾವುಲ್ಲೆ ಮ್ಹಣುನ್ ಸಾರಸ್ವತ ಪರಂಪರಾಂತ್ ದೀಸಾನ್ ಎಂತ. ಪುರಾಣ ಕಾಲಾಚೆ ಉಲ್ಲೆಖಾಂತ್ ಕಳಾಣ್ ಎಂವುಂಚೆ ಮಹಾನ್ ತ್ಯಾಗಿ ದಧೀಚಿ ಮಹರ್ಷಿಚೆ ಪೂತ್ "ಸಾರಸ್ವತ್ ಮುನಿ", ಸಾಲ್ ಹಜಾರ್ ಶಿಷ್ಯ್ ವರ್ಗಾಂಸ್ ವೇದಾಭ್ಯಾಸ್ ದಿಲ್ಲೆ ಮಹಾನ್ ವಿದ್ವಾಂಸ್. ವೇದ್, ಬರಪ್ ಅನಿ ತ್ಯಾಗ್ ಸಾರಸ್ವತಾಂಚೆ ಪರಂಪರಾಂತ್ ಏಕ್ ವಿಶೇಷತಾ.

ರಾಜಾಪುರ್ ಸಾರಸ್ವತ್ ಬ್ರಾಹ್ಮಣ್ ಸಮಾಜ್ ಋಗ್ವೇದಿ, ಶಾಕಲಾಶಾಖಾಧ್ಯಾಯಿ, ಅಶ್ವಲಾಯನ ಸೂತ್ರ ಅನುಷ್ಠಾನ್ ಕರೀತ್ ಅಸಲ್ಲೆ ಸ್ಮಾರ್ತ್ ಬ್ರಾಹ್ಮಣ್ ವರ್ಗ್. ಸತ್ಸಂಪ್ರದಾಯಸ್ತ್. ಜಗದ್ಗುರು ಶ್ರೀ ಆದಿಶಂಕರಾಚಾರ್ಯಾಂಸ್ ಗುರು ಹೋನ್ ಅಸಲ್ಲೆ, ಪರಮಗುರು ಗೌಡಪಾದಾಚಾರ್ಯಾಂಚೆ ಶಿಷ್ಯ್ ಗೋವಿಂದ ಭಗವತ್ಪಾದಾಂಚೆ ಶಿಷ್ಯ್ ಪರಂಪರಾಂತ್ಲೆ ವರ್ಗ್ ಮಣ್ಣುನ್ ಕಳಾನ್ ಎಂತಸ.

ಉತ್ತರ್ ಭರತಾಚೆ ಸರಸ್ವತೀ ನಹೀಚೆ ಪ್ರದೇಶ್ (ಸಾರಸ್ವತ್ ದೇಶ್) ಸೂನ್ ಭಗವಾನ್ ಪರಶುರಾಮನಿ ಗೋಮಾಂತಕ್ ಕೊಂಕಣ್ ಪ್ರದೇಶಾಸ್ ಬೊಲೆನ್ ಹಾಡ್ಲೆನಿ ಮ್ಹಣುಂಚೆ ಸ್ಕಾಂದ ಪುರಾಣಾಂಚೆ ಸಹ್ಯಾದ್ರಿ ಖಂಡಂತ್ ಉಲ್ಲೆಖ್ ಅಸ್ಲಾ. ಗೋವಾಂತ್ ಸಾರಸ್ವತಾಂಚೆ ಕುಲದೇವಸ್ಥಾನ್, ಗೌಡಪಾದಾಚಾರ್ಯ ಮಲ್ ಅಸ್ಲಾ. ಬಹಮನಿ ಸುಲ್ತಾನ್, ಪೋರ್ಚುಗೀಸ್ ದಬ್ಬಾಳಿಕೆ, ಮತಾಂತರ್ ಆಕ್ರಮಣ್ ಜಾಲ್ಲೆ ಕಾರಣ್ ಧರ್ಮ್, ಸಂಪ್ರದಾಯ್, ಜೀವರಕ್ಷಣ್ ಕರುಂಚಾಸಾಟಿ ಮಹಾರಾಷ್ಟ್ರಾಚೆ ರತ್ನಾಗಿರಿ ಜಿಲ್ಲೆಚಿ, ರಾಜಾಪುರ್ ತಾಲೂಕ್‌ಚಿ, ಭಾಲಾವಲಿ ಗಾವಾಂಸೂನ್ ವಲಸೆಗೈಲೆ. ತ್ಯಾ ಪ್ರದೇಶಾಂತ್ ತ್ಯಾಂಚಿ ಸತ್ಸಂಪ್ರದಾಯ್ ವಾಡೆನ್‌ಗೈವುನ್, ಕಾಲಾಂತರಾಂತ್ ಉಡ್ಡಿ, ಕಾರ್ಕ್ಳ್, ಕಾಸರಗೋಡ್, ಸುಳ್ಳ, ಪುತ್ತೂರು, ಕೊಡಗು ಹ್ಯಾ ಕರಾವಳಿಂತ್ ವಾಂಟನ್ ಗೆಲ್ಲೆ. ವೈದಿಕ್ ಸಂಪ್ರದಾಯಚೆ ಸಾಂಗಾತ್ಯೆ ಕೃಷಿಂತ್ ಮಸ್ತ್ ವಾವುಲ್ಲೆ ವರ್ಗ್.

ನಿತ್ಯ ಸ್ನಾನ್, ಜಪ್, ಸಂಧ್ಯಾವಂದನ್, ದೇವಾಚಿ ಪೂಜಾ, ಸ್ತೋತ್ರ ಪಠಣ್, ತುಳಸೀ ವಂದನ್, ಅಸ್ಸೆ ಧಾರ್ಮಿಕ್ ಅನುಷ್ಠಾನ್ ಕರೀತ್, ಸಂಪ್ರದಾಯ್ ಉರೆನ್ ಹಡ್ಲೆ ಕಷ್ಟಪಾವುಲೆಲೆ. ಮಾತೃಭಾಷಾ, ಕೊಂಕಣಿ ಹೋನ್ ಅಸ್ಲೆರಿ, ಪ್ರಾದೇಶಿಕ್ ಭಾಷಾ ಪ್ರಭಾವಾಂತ್, ಪಾಶ್ಚಾತ್ಯ ಅನುಕರಣ್, ಆಧುನಿಕ ಶಿಕ್ಷಣ್. ಫ್ಯಾಶನ್ ಹ್ಯಾ ಸಮಾಜಾಂಚೆ ಪೋರ್ ಮಸ್ತ್ ಪ್ರಭಾವ್ ಪಡ್ಲಾಸಾ.

ಸಾರಸ್ವತಾಂಚಿ ಸತ್ ಸಂಪ್ರದಾಯ್, ಮಾತೃಭಾಷಾ ಪರಂಪರಾ ಉರನ್ ವಾಡೆನ್, ಹೊರಾಂಚಿ ಮಹತ್ವಾಚಿ ಕಾಮಾಸ್ ಕರ್ನಾಟಕ್ ಕೊಂಕ್ಣಿ ಸಾಹಿತ್ಯ್ ಅಕಾಡೆಮಿ ಮಸ್ತ್ ಕಾಮ್ ಕರೀತ್ ಅಸ್ಲಾ. ಭತ್ತೀಸ್ ಕೊಂಕ್ಣಿ ಭಾಷಾ ಪಂಗಡಾಂತ್, ರಾಜಾಪುರ್ ಸಾರಸ್ವತ್ ಕೊಂಕ್ಣಿವೊ ಏಕ್ ಮ್ಹಣುನ್ ಗ್ಯೇವುನ್. ಕೊಂಕ್ಣಿ ಸಾಹಿತ್ಯ್ ಅಕಾಡೆಮಿ ಫೆಬ್ರವರಿ 10 ತಾರೀಕಾಸ್, ಕಾರ್ಕಳ್ ಹಿರ್ಗಾನ್‌ಚಿ ಶ್ರೀ ಕ್ಷೇತ್ರ ಲಕ್ಷ್ಮೀಪುರಾಂತ್ ಏಕ್ ದಿಸಾಂಚಿ "ರಾಜಾಪುರ್ ಸಾರಸ್ವತ್ ಕೊಂಕ್ಣಿ ಭಾಷಾ ಮಹೋತ್ಸವ್" ವ್ಯವಸ್ಥಾ ಕೆಲ್ಯಾನ್.

ಶ್ರೀ ಕ್ಷೇತ್ರ ಲಕ್ಷ್ಮೀಪುರ್‌ಚಿ ಆಡಳಿತ್ ಮಂಡಳಿ, ರಾಜಾಪುರ್ ಸಾರಸ್ವತ್ ಕ್ರೆಡಿಟ್ ಕೋ ಆಪರೇಟಿವ್ ಸೊಸೈಟಿ ಕಾರ್ಕಳ್, ರಾಜಾಪುರ್ ಸಾರಸ್ವತ್ ಬ್ರಾಹ್ಮಣ್ ಸಂಘ್, ಮಹಿಳಾ ಮಂಡಳಿ, ಎಜ್ಯುಕೇಶನ್ ಟ್ರಸ್ಟ್, ಹೆಂಚಾ ಸಹಕಾರಾಂತ್ ಪ್ರಪ್ರಥಮ್ ಭಾಷಾ ಸಮಾವೇಶ್, ಸ್ಮರಣೀಯ ಹೋನ್ ಆಯೋಜನ್ ರಾಜಾಪುರ್ ಸಾರಸ್ವತ್ ಕೊಂಕ್ಣಿ ಭಾಷಾಂತ್ ಏಕ್ ಕೆದವೊ ಉಡ್ನಾಸ್ ಉರಸಕ್ಚೆ ಜಾಲೆ.

ತ್ಯಾಂ ದೀಸ್ ಸಗ್ಲೆ ಕಾರ್ಯಕ್ರಮ್ ಮಾತೃಭಾಷಾನೀ, ವೈಶಿಷ್ಟ್ಯ ಪೂರ್ಣ್ ಸಂಪನ್ ಜಾಲೆ. ಸಭಾ ಕಾರ್ಯಕ್ರಮ್, ಭಜನ್, ಕವನ್, ಜಾನಪದ್ ನೃತ್ಯ, ಗಾದಿಯೋಲ್, ಪ್ರಹಸನ್, ನಾಟಕ್, ಹರಿಕಥಾ, ಯಕ್ಷಗಾನ್, ವರಡಾಚಿ ರಿವಾಜ್, ಖಾಣಾಚಿ ರೀತ್, ಆಚರಣ್ ಕ್ರಮ್ ಸ್ವಾರಸ್ಯಕರ್ ಹೋನ್ ಚಲಾನ್ ಆಯ್ಲೆ. ಕೊಂಕ್ಣಿ ಸಮುದಾಯ್ ಸಗ್ಲೆವೊ ಐಕ್ಯಮತರ್ ಭಾಗ್‌ಗೆವುನ್, ಪರಿಪೂರ್ಣ್ ಸಹಕಾರ್ ದಿಲ್ಲೆ ಮಿತೆನಿ ಮಹೋತ್ಸವ್ ಏಕ್ ಶೋಭಾ ಆಯಿಲಿ.

ಕರ್ನಾಟಕ್ ಕೊಂಕ್ಣಿ ಸಾಹಿತ್ಯ್ ಅಕಾಡೆಮಿಚಿ ಅಧ್ಯಕ್ಷಿ ಶ್ರೀ ಎರಕ್ ಒರೈಯೊ ಅನಿ ಸಮಿತಿಚಿ ಸದಸ್ಯಾಂಚಿ ಸಂಪೂರ್ಣ್ ಸಹಕಾರ್, ಮಾರ್ಗದರ್ಶನ್ ದಿಲ್ಲೆವೊ ಏಕ್ ಅವಿಸ್ಮರಣೀಯ್ ವಿಚಾರ್ ಹೋವುನ್ ಅಸ್ಲಾ. ತ್ಯಾಂ ದಿಸಾಂಚಿ ಸಗ್ಲೆ ಕಾರ್ಯಕ್ರಮಾಂಚಿ ಉಡ್ನಾಸಾಟಿ ಏಕ್ ಬೂಕ್ ಪ್ರಕಟ್ ಕರೊಂಚಿ ಏಕ್ ಅವಕಾಶ್ ಕೊಂಕ್ಣಿ ಸಾಹಿತ್ಯ್ ಅಕಾಡೆಮಿ ವಹಿಸಲ್ಯಾಸ್ ಮಿ ತ್ಯಾಂಚಿ ಉಪ್‌ಕಾರ್ ಮಾಗ್ತಾ. ಕಾರ್ಯಕ್ರಮ್ ಚಲೆನ್ ಹೊರಲೆ ಸಹಕಾರ್ ದಿಲ್ಯಾ ಸರ್ವ ಸಮಾಜ ಬಾಂಧವಾಂಸ್, ಬೂಕ್ ಮುದ್ರಣ್‌ಕರ್ಲೆ ಸಹಕಾರ್ ಕಾರ್ಕಳ್ ದಿಲ್ಯಾ ಶ್ರೀ ಮಹಾಲಕ್ಷ್ಮೀ ಪ್ರಿಂಟರ್ಸ್ ಬಂಗ್ಲೆಗುಡ್ಡೆ ಹೆಂಚಾ ಶ್ರೀ ಕಡಾರಿ ರವೀಂದ್ರ ಪ್ರಭುಂಸ್, ಅಚೆಕಾರ್ ವಿಷ್ಣು ಪ್ರಿಂಟರ್ಸ್‌ಚಾ ಶ್ರೀ ಹರೀಶ್ ನಾಯಕ್ ಹ್ಯಾಂಸ್ ಅಣಿ ಸರ್ವ ರೀತಿನಿ ಸಹಕಾರ್ ದಿಲ್ಯಾ ಶ್ರೀ ಸದಾನಂದ ಬಾಂದೋಡ್ಕರ್ ಹ್ಯಾಂಸ್‌ವೊ ಉಪ್ಕಾರ್ ಮಾಗ್ತಾ. ಪುಡ್ಲೆ ದಿಸಾಂತ್ ರಾಜಾಪುರ್ ಕೊಂಕ್ಣಿ ಭಾಷಾಂತ್ ಮಸ್ತ್ ಸಾಹಿತ್ಯ್ ಪ್ರಕಟ್ ಹೋನ್ ಕೊಂಕ್ಣಿ ಭಾಷಾ ಸಮುದಾಯಾಂತ್ ಧೋರ್ಪಾಣಾಚಿ ಭಾಷಾ ಹೋನ್, ಉಜ್ವಡಾಂದೆ ಮ್ಹಣುನ್ ಇಚ್ಛಾ ಪಾವ್ತಾ.

ಕರ್ನಾಟಕ ಕೊಂಕಣ ಸಾಹಿತ್ಯ ಅಕಾಡೆಮಿ, ಮಂಗಳೂರು
ಅಧ್ಯಕ್ಷ ಆಣೆ ಸದಸ್ಯ (2005-2008)

ಅಧ್ಯಕ್ಷ:

ಎರಿಕ್ ಒರೈಲರ್

ರಿಜಿಸ್ಟ್ರಾರ್:

ಎಸ್.ಎಚ್. ಶಿವರುದ್ರಪ್ಪ

ಸದಸ್ಯ:

ವಿನ್ಸೆಂಟ್ ಆಳ್ವ

ಪುತ್ತೂರು ನರಸಿಂಹ ನಾಯಕ್

ಗೇಬ್ರಿಯಲ್ ವಾಜ್

ಜಿ. ಗಯಾಸುದ್ದೀನ್

ಉಷಾ ರಾಣಿ

ಚರಣ್ ಕುಮಾರ್

ಕೂಡ್ಲ ಆನಂದ ಶಾನಭಾಗ್

ಕೇಶವ ತಾಂಡೇಲ್


ದೀಪಾಲಿ ಖಿಂಬದಕೋಣೆ

ವಿಕ್ಟರ್ ಮಥಾಯಸ್, ಕಾರ್ಕಳ

ಸರ್ಕಾರಿ ಪ್ರತಿನಿಧಿ:

ಬಿ. ಬಿ. ಮುನಿರಾಜು

ಆರ್. ಎಸ್. ದಳವಾಯಿ



ಪ್ರಾರ್ಥನಾ

ಧಾಟಿ : ಶ್ರೀ ಮಂಗಳಾದೇವಿ ನಿನಗೆ ಪ್ರಣಾಮ

ಶ್ರೀ ಮಹಾಲಕ್ಷ್ಮೀ, ಮಾಗ್ನ ತುಪಿಲ್

ದೀವೋ ಆಶೀರ್ವಾದಚಿ ಫಲ್ ||

ರಾಜಾಪುರ್ ಸಮಾಜಚಿ, ಭಾಷಾ ಮಹೋತ್ಸವ್

ಕೊಂಕಣಿ ಅಕಾಡೆಮಿಚಿ, ಸರ್ವ್ ಸಹಕಾರ್

ಪುಡೆ ಎವುಂದೆ ಸಾಂಗನ್, ಆಮ್ಚೆ ಸಮಾಜ್‌ವೊ

ಮಾಗತ್ ಅಸ್ಸ, ದೇವಿ ತುಪಿಲ್ ||ಶ್ರೀ ಮಹಾಲಕ್ಷ್ಮೀ||

ಸಮಾಜಚಿ ಪರಂಪರಾ, ರೀತ್ ರಿವಾರ್ಡ್

ಸಮಾಜಚಿ ಸಮರ್, ಪ್ರದರ್ಶನ್ ಆಚ್

ದೇವಿಚಿ ಸನ್ನಿಧೀಂತ್, ಚಲಾಂಚಿ ಕಾರ್ಯಕ್ರಮ್

ಪಾವನ್ ಕರುನ್, ರಾಕೇವ್ ದೇವಿ ||ಶ್ರೀ ಮಹಾಲಕ್ಷ್ಮೀ||

ರಚನೆ : ಶ್ರೀ ಬಿ.ಎಸ್. ಬಾಂದೋಡ್ಕರ್, ಹಿರ್ಗಾನ್

ಶೋಭಾನ್

ಧಾಟಿ : ಹೂವು ಚೆಲುವೆಲ್ಲ ನಂದೆಂದಿತು.....

ಪೊರ್ಲು ದಿಸ್‌ತತ್ ನೊರೊನೊರಿ, ದಿಸಾನ್ ಅಮಲೆ ಆಚ್

ಸಂತೋಸ್ ಹೊಂತ ಮಸ್ತ್ ||ಪೊರ್ಲು||

ವರಡಚಿ ಮಂಟಪಂತ್, ಬೈಸ್‌ಲ್ಯ ನೊರೊನೊರಿಂಸ್

ಆರತ್‌ವೊ ಕರಿತಸ್ಸ, ಮೀಳಲ್ಯ ಮಹಿಳೆ ಪೂರ,

ಜೀವನ್ ಚೊಕೊಟ್ ಹವುಂದೆ, ತುಮ್ಚೆ ಪುಡ್ಚೆ ಜೀವನ್ ||ಪೊರ್ಲು||

ತುಮ್ಚೆ ಪುಡ್ಚೆ ಸಂಸಾರ್, ಸುಖ್ಚಿ ಸಾಗರ್

ಸಂತೋಸ್ ದೆವುಲೆವೆ, ದೋನ್ ಫಾರಸ್‌ವೊ

ದೂದ್ ತೂಪಚಿಹಾತ್, ಹವುಂದೆ ತುಮ್ಚೆ ಸಂಸಾರ್ ||ಪೊರ್ಲು||

ಪೊಸುನ್ ತ್ವಾರ್ ಕರ್ನೊ ಜೀಲಚಿ ಹಾತರ್ ದೆವುನ್

ಅಮ್ಚಾವೊ ಬಾಬವೊ ಸಂತೋಸ್ ಪಾವ್‌ತಸ್

ತುಮಲೆ, ಚೊಕೊಟ್ ಕರುಂದೆ, ದೇವಿ ಅಮ್ಚೆ ಮಹಾಲಕ್ಷ್ಮೀ ||ಪೊರ್ಲು||

ರಚನೆ : ಶ್ರೀ ಬಿ.ಎಸ್. ಬಾಂದೋಡ್ಕರ್, ಹಿರ್ಗಾನ್

ಇಚ್ಛಾ

ತುಜ ಮನಮಂದಿರಾಂತ್
ಮಾಜಿ ಏಕ್ ಮೂರ್ತಿಕರ್
ತ್ಯಾ ಮೂರ್ತಿಕ್ ತೂ..
ಅರ್ಚನ್ ಕರ್.. ನರ್ತನ್ ಕರ್.

ತುಜ ತಾ.ಳ.ಸ್ ಮೀ ಹೆಜ್ಜೆಗಲ್ತ
ತುಜ ಶ್ರುತಿಸ್ ಮೀ ಲಯ ಹೊಂತ
ಅಮ್ಬೇ ಸಮ್ಮಿಲನ್ ನವೇ ರಾಗ ಹೊಯಿದ್.

ದೋಳೆ ದಾಂಕುನ್ ತುಧ್ಯಾನ್‌ಕರ್
ಮಾಜೆ ಪ್ರತಿಬಿಂಬ ತುಜೆ ಮನಾಂತ್
ತುಜೆ - ಮಾಜೆ ಮಿಲನ್ ಅಂತರಂಗಾಂತ್

ಭಾವ - ಭಾಷಸ್ ಗಾವನತ್ಲೆಲೆ
ಭಾಷ್ಯ - ಬರಹಸ್ ಪಾವನತ್ಲೆಲೆ
ಪರಿಶುದ್ಧ ಪ್ರೀತಿ ಅಮ್ಬೆ

ದೂರಚೆ... ಕಾಲಪುರುಷ ಸಾದೆಸೋರು
ತು, ರಾಧೆ ಹೋನ್ ಮೀ ಕೃಷ್ಣ ಹೋನ್
ಬೃಂದಾವನಂತ್ ನಾಚಯಾ
ಹ್ಯಾಚ್ಚ್ ಮಾಜಿ ಇಚ್ಛಾ

ರಚನೆ : ಶ್ರೀಮತಿ ಉಮಾವನಿತಾ ನಾಯಕ್, ಕೊಣಾಜೆ, ಮಂಗಳೂರು

ಧಾಟಿ :- ಧರಣಿ ಮಂಡಲ ಮಧ್ಯದೊಳಗೆ.....

ಕೋಸಲಾಪುರ್ ಸಾಂಗಂಚೊ ರಾಜ್,
ಹೊಂತೊಹಿ ತೆಹಿ ತೊರ್ಲೊ ರಾಜ್
ತೆಜ ಬಾಯಿಲೆಸ್ ಜಾಲಿಹಿ ಎಗ್ಡ್
ಜೂಳಿ ಜೀಲ್ ದಾಕ್ಲಿವೊ ||

ತೊರ್ಲಿ ಜಾಲೆಪ್ರಂತ್ ವರಡ್ ತ್ಯಾಂಸ್
ಕೆಲೆನ್ ತ್ಯಾ ರಾಜೆನ್ ತ್ಯಾಂಸ್
ಸುಖಿನಿ ಹೊಂತೊಹಿ ತೆಚೊ ಸಂಸಾರ್
ಕೆಲವು ದೀಸ್ ಮಾತರ್ ||

ತೊರ್ಲೆಚೆ ಬಾಯಿಲ್ ಭಾರಿ ಜೋರ್
ಬೊಡಲೆನ್ ತೆಜ ಘವಚೆ ಕಾನ್
ಭೊಭಾವಾಂಸ್ ಅಪ್ಪೆನ್ ಘಟ್ಟೆನ್
ದುರ್ಬುದ್ಧಿಚ ಜೀಬೆನಿ ||

ರಾಜೆಲೆ ಮಸ್ತ್ ದುಃಖ್ ಹವುನ್
ವಾಂಟೆ ಕರ್ನು ದಿಲೆನ್ ತಿನೆನ್
ಬದಲ್ ಬದಲ್ ರವನ್ ತುಮಿ
ಪೊರ್ಲುನಿ ದೀಸ್ ಕಾಡ ಸಾಂಗನ್ ||

ದಕ್ಲೆ ಪುತಚೆ ಒಟ್ ರವಾಲಿಹಿ
ಕೋಸಲಾಪುರಚೊ ರಾಜ-ರಾಣಿ
ಪೊರ್ಲುನಿ ಹೊಂತಿಹಿ ತಿ ಅಗ್ಗಿ
ಚೊಕ್ಕನೀಚ್ ತೆಹಿಂವೊ ||

ತೊರ್ಲೆ ಪುತಚೊ ಅತ್ಯಚಾರ್
ಚೇಡ್ ಜಾಲೊ ಗಾಂವ್ ಭರ್
ದಕ್ಲೆ ಭಾವಚೆ ರಾಜ್ಯ ಚೋರ್
ಯುದ್ಧಸ್ ತೊ ಐಲೊಹಿ ||

ಯುದ್ಧಂತ್ ತಲೆ ಸೋಲ್ ಜಾಲೊ
ಭಾವಚೋರ್ ಬೇಜಾರ್ ಐಲೊ
ರಾಜ್ ತಲೆಚ್ ಸೋಡುನ್ ಗೇಲೊ
ಭಾವನಚ್ ಭಾವಸ್ ||

ರಾಜ್ ಪೂರ ಗಾವಲೆಪ್ರಂತ್
ಬಾಹಿರ್ ಘಟ್ಟೆನ್ ರಾಜ ರಾಣಿಂಸ್
ಹೊ ರಾಜ್ ವೊ ಮಜೊಚ್
ಸಾಂಗ್ಲೆನ್ ತೊರ್ಲೆ ಪುತನ್ ವೊ ||

ಪ್ರಾಯ್ ಜಲ್ಮ ರಾಜ ರಾಣಿ
ನಾಯ್ ಪೋಟಾಸ್ ಅನ್ನಾಪಾಣಿ
ಬೇಜರನಿ ರಾಣಾಸ್ ತೀವೊ
ಬಾಹಿರ್ ಸರ್ಲಿ ದೊಗವೊ ||

ಕಾಯ್ ಕೆಲ್ಕರಿ ಅಮ್ಮಿ ಧಾಕ್ಲಿ
ಅಸಂದೆ ಪೊರ್ಲುನಿ ತಿ ಧಾಕ್ಲಿ
ಸಾಂಗನ್ ಚ್ ದೋಳೆ ಧಾಂವ್ಲೆನಿ
ಹೀತಲ್ ಕಥಾ ಮುಗ್ಗದಲಿ

ರಚನೆ : ಶ್ರೀ ಬಿ.ಎಸ್. ಬಾಂದೋಡ್ಯರ್, ಹಿರ್ಗಾನ್

ಧಾಟಿ : ವಾರ ಬಂತಮ್ಮ ಗುರುವಾರ ಬಂತಮ್ಮ

- ಹರಿಶ್ಚಂದ್ರ : ಕಾಶೀ ಕ್ಷೇತ್ರವೊ, ಹೋ ಕಾಶೀ ಕ್ಷೇತ್ರವೊ..
ತೊ ವಿಶ್ವನಾಥವೊ, ಆಮ್ಲೆ ದೇವ್ ತೊಚ್ ವೊ
ಅತ ಕಾಯ್ ವೊ ಭಂಗ್ ಎವುಂಚನ್ ಕಷ್ಟ್ ದೂರ್ ಹ್ಯೊದ್ ||ಕಾಶೀ||
- ಚಂದ್ರಮತಿ : ಕಷ್ಟ್ ದೂರ್ ಕರ್ ದೇವಾ, ಅಮಲೆ ಐಲ್ಲೊ ಆಚ್
ಹೀತ್ ಐಲ್ಮ ಹ್ಯಾ ಭಕ್ತಂಸ್ ಆಚ್ ತೊ, ವಾಟ್ ದಾಕೇವ್ ದೇವಾ ||ಕಾಶೀ||
- ರೋಹಿತ್ : ಸತ್ಯ್ ಉರೆವ್ ದೇವಾ, ಮಾಜೆ ಬಾಬ ಸತ್ಯವಂತ್
ಕರುನ್ ಆಚ್ ತು ಅಮಲೆ ರಾಕೇವ್, ಕಾಶೀ ವಿಶ್ವನಾಥ ||ಕಾಶೀ||
- ಹರಿಶ್ಚಂದ್ರ : ಕಾಮ್ ಚಲೇನ್ ದಿ ತೊ, ಅಮಿ ಐಲ್ಲೊ ಕಾಮ್ ಹೀತ್
ವಿಶ್ವನಾಥ ತೊ ಆಚ್ ಅಮ್ಮಿ, ಆಶಾ ಚಲೇನ್ ರಾಕೇವ್ ||ಕಾಶೀ||

ರಚನೆ : ಶ್ರೀ ಬಿ.ಎಸ್. ಬಾಂದೋಡ್ಯರ್, ಹಿರ್ಗಾನ್

ಭಜನೆ

ದೇವಿಸ್ ಬಗುಲೆ ಯಾ ಭಕ್ತನೊ ಆವಾಷಿಸ್ ಬಗುಲೆ ಯಾ
ಹ್ಯಾ ಬ್ರಹ್ಮಾಂಡಚ ಅತೀ ತೊರ್ಲಿ ಮಾಯೆ
ನಂಬಲ್ಲ ಭಕ್ತೆಂಸ್ ರಕ್ಷಣೆ ದಂತೆಲಿ
ಭಜನೆ ಕರುಣ್ ನಂಬೊಯಾ [ದೇವಿಸ್]

ಮೋಂತಿಮಾರ್ಚ ಕ್ಷೇತ್ರಂತ್ ನೆಲೆಹೋನ್
ಅಗ್ಗೆಂಚ ಘರ ಅನಿ ಮನಂತ್ ಚಲಿಸೆನ್
ಇಷ್ಟಾರ್ಥ ಸಿದ್ಧಿ ಕರ್ತಲೀ [ದೇವಿಸ್]

ಸತ್ ಚಿತ್ ಆನಂದ ಸತ್ಯ ಸ್ವರೂಪಿಣಿ
ಶಾಂತಿ ಪ್ರೇಮಚ ಸುಂದರ ರೂಪಿಣಿ
ಜ್ಞಾನ್ ದಾನ್ ಕರ್ಗೇ [ದೇವಿಸ್]

ಮೋಂತಿಮಾರ್ಚ ಸತ್ಯವೊ ತೂಚ್ ಬಂಟಕಲ್ಲುಚ ಶಕ್ತವೊ ತೂಚ್
ಅಭಯದೇವುನ್ ರಾಕ್..... [ದೇವಿಸ್]
ಲಕ್ಷ್ಮೀಪುರಚ ಅಧಿದೇವತೆ ತೂಚ್ ಮೊಗೇರು ದೇವ್ಯಚ ಆವಾಸುವೊ ತೂಚ್
ಸರ್ವಂಸ್ ಸುಖ್ ದೀಗೇ

ದಯಾ ಮಾಗೊಯೆ

ಹಾತ್ ರೈೋಡುನ್ ಮಾಗೊಯೆ
ಕುಲದೇವಚೀ ದಯಾ
ಕುಟುಂಬ್ ಏಕ್ ಸೇರೊಯೆ
ದೋಷ್ ಪರಿಹಾರ್ ಕರ್ಯಾ
ಕುಲ ಉದ್ಧಾರ್ ಕರ್ಯಾ
ಸಮಾಜ್ ಸೇವಾ ಕರ್ಯಾ
ಗುರೂಂಚಿ ಸೇವಾ ಕರ್ಯಾ
ಜೀವನ್ ಸಾರ್ಥಕ್ ಕರ್ಯಾ

ಚುಟುಕು

ಅಮಿ ಮಾಗೊಯಾ
ದೇವಚೀ ದಯಾ
ಒಟ್ಟು ಬೈಸಯಾ
ಭಜನೆ ಸಾಗೊಯೆ

ರಚನೆ : ಶ್ರೀ ಸದಾಶಿವ ನಾಯಕ್, ಬಂಟ್ವಾಳ

ಪಾತ್ರಂತಸ್ಸ ಪಾಕ್
ತೋಂಡರಸ್ಸ ನಾಕ್
ಗಾದಂತಸ್ಸ ಪೀಕ್
ರಾಣಾಂತಸ್ಸ ರೂಕ್
ಮಡ್ಕಂತಸ್ಸ ಶಾಕ್
ಚೆಂಬಂತಸ್ಸ ತಾಕ್
ಆಂಗಂತಸ್ಸ ಸೀಕ್
ದೇವಾ ಅಮಸ್ ರಾಕ್

ಅಮಿ ಪೂರಾ ಸಾರಸ್ವತ್

ಹವೆ ಕೆದ್ಲೊವೊ ಹಾಂಸತ್

ಗೋವಾಂತ ಅಸದಾ ಅಮ್ಪೆ ಸ್ವಾಮಿ

ವರ್ಷಸ್ ಎಗ್‌ದ ಜಾವೈ ಅಮಿ

ವಾಟ್

ಬಾಬಾನ್ ದಾಕೆಂಚಿ ವಿದ್ಯೆಚಿ ವಾಟ್
ಅಮ್ಮನ್ ದಾಕೆಂಚಿ ಬುದ್ಧಿಚಿ ವಾಟ್
ಮಾಸ್ತನ್ ಕರೊಂಚೊ ಧಾಕ್ಲೆಂಸ್ ಪಾರ್
ಗುರೊನ್ ದಾಕೆಂಚಿ ಮುಕ್ತಿಚಿ ವಾಟ್

ವರಡಚ ಜೇವುಣಸ್ ದೂದಚೆ ಸಾಟ್

ರಾತಿಚ ಜೇವುನಸ್ ಕುಳ್ತಚೊ ಕಾಟ್

ಘಾವನ್ ಕರಲೆ ತಾಂದ್ಲಚೆ ಪೀಟ್

ತಾಕಚ ರುಚಿಸ್ ಘಲ್ಲೆವೆ ಮೀಟ್

ಘರಚ ಭೈರ್ ಗಾದೊ

ಘರಂತ ರಾನ್ವೆಚೊ ಆದೊ

ಘರಚ ಭೈರ್ ಆಗರ್

ಘರಂತ ಸುಖ್ ಸಾಗರ್

ರಚನೆ : ಶ್ರೀ ಸದಾಶಿವ ನಾಯಕ್, ಬಂಟ್ವಾಳ

ಹೇ ಭಾರತಿ

ಹೇ ಭಾರತಿ ...

ತುಃ ಅಮೈ ಜನ್ಮ ಧಾತ್ರಿ

ಸನಾತನ ಸಂಸ್ಕೃತಿಕೇ ಬೀಡು

ಅನೇಕ್ ಮತ - ಧರ್ಮಚೆ ನಾಡು

ತುಜೆ ಮಕುಟ ಮಣಿ ಕಾಶ್ಮೀರ್

ಪಾವನ್ ಪಾದ ಕನ್ಯಾಕುಮಾರಿ

ಪಾತ್‌ಹೋನ್ ಬಂಗಾಳ ಕೊಲ್ಲಿ - ಅರಬ್ಬೀ ಸಮುದ್ರ

ಹ್ಯಾ ಮಿತೇನಿ ತು ಸುಭದ್ರ

ಉತ್ತರಚೆ ಹಿಮಾಲಯ ದಕ್ಷಿಣಚೆ ಶಾಂತ ಸಾಗರ್

ಹ್ಯಾಂಸು ಜನ - ವನ - ಜಲ ಸಂಪತ್ತು ನಿರಂತರ್

ತುಜೆ ಅಸ್ಥಿತ್ವ ಅಖಿಂಡ್ - ಅನಂತ್

ತುಜೆ ಕಿರುತಿ ಅನನ್ಯ - ಅತೀತ್

ಪ್ರಪಂಚಸ್ ತೂ ಬಹಿನ್

ತುಜೆ ನಾವು ಅಸಾಧರಣ್

ತುಜೆ ಮತ್ತರ್ ಅಮೈ ಜನನ್

ಸರ್ವಾಂಚೆ ಜೀವನ್ ಪಾವನ್

ದೇವಿ ಕರ್ತಾ ತುಲೇ ನಮನ್

ರಚನೆ : ಶ್ರೀಮತಿ ಉಮಾವನಿತಾ ನಾಯಕ್, ಕೊಣಾಚೆ, ಮಂಗಳೂರು

ಒಂಟಿ ರೂಕ್

ಎಂತನ ಒಂಟಿತನ್
ಜಾಂತನ ಒಂಟಿತನ್
ಮಧ್ಯಾಂತ ಕಿತೇಸ್ ನಂಟುತನ್ ?
ಮೀ ಏಕ್ ಒಂಟಿ ರೂಕ್

ಶುಕ ಪಿಕಚೆ ದೋಸ್ತಿನಾಯಿ
ತರುಲತೇಂಚೆ ಆಶ್ರಯನಾಯಿ
ಪೂಲ್ ಫಳಂಚೆ ಆಶಾನಾಯಿ
ಮೀ.. ಸ್ಥಿತ ಪ್ರಜ್ಞ !

ಚೈತ್ರಾಂತ ಫಾಲೆಲೆಂಚುನ್
ವೈಶಾಖಾಂತ ಬಾವುಲ್ಲೆಂಚುನ್
ನಿಬರ್ ವಾರೆಸ್ ಬಿಯ್ಯಾಲೆಂಚುನ್
ರವುಲ್ಲೇ ಮೀ.. ನವನವೀನ್ !

ಮಿಂಚಿ ಗಾದಿಚೆ ಭಯ್ನಾಯಿ
ನಂಯಿ ಪರ್ಯಾಂಚೆ ಹಂಗ್ನಾಯಿ
ಕಿರುಕುಳ ದೆಂತಲೇ ಜನ್ ನಾಯಿ
ಮೀ.. ಪೂರ್ಣ ಸ್ವತಂತ್ರ..!

ಕೊಣಲೆವೋ ಉಪಕಾರ್ ನಾಯಿ
ಕೊಣಚೆವೋ ಉಪದೇಶ್ ನಾಯಿ
ವನಸಿರಿಚೆ ಮಧ್ಯಾಂತ ಅಸ್ಥಿತ್ವ ನಟ್ಟಿಲೇ
ಮೀ.. ಪ್ರಕೃತಿಚೆ ಏಕ್ ಬಂಧು..!

ರಚನೆ : ಶ್ರೀಮತಿ ಉಮಾವನಿತಾ ನಾಯಕ್, ಕೊಣಾಚೆ, ಮಂಗಳೂರು

**ರಾಜಾಪುತ್ರ ಸಾರಸ್ವತ ಸಮಾಜಂತ್ ಪರಂಪರಾಗತ ಹವ್ಯನ್
ಬೋಲಂಚ ಭಾಷಂತ್ ಐಲ್ಲೆ ಗಾದೆಚೆ ಬೋಲೆ**

1. ಬಗುಲೆ ಥೋರಂಚೆ ; ಖಾವುಲೆ ದುರ್ಬಳಂಚೆ ಜಾವುಲೆವೆ
2. ಬಂಟ್ಕಿಂತ್ ಬರೊ ನ್ಯಾ ; ಉಡ್ಡಂತ್ ಗೊರೊ ನ್ಯಾ
3. ಕಣ್ಯೆಚೊ ಕೂರ್, ನಾತ್ಚೊ ಭೂರ್, ಮಾಲೆ ಕಿತೆಸ್ ಪಂಡರಪೂರ್?
4. ಭರಣಿಂತ್ ಜಲಮಲ್ಲೊ, ಧರಣಿಸ್ ಗುರ್ಕಾರ್
5. ಗೋಡ್ ಗೋಡ್ ಖಾವುನ್, ಗೋಡ್ ಗೋಡ್ ಬೋಲೆ
6. ನ್ಹಯಿ ಜಲ್ಲೆ ಕೆಲೆತರ್ ಹ್ಯೊನಟ್ಲೆ ಹುಂತ
7. ಸೂಂಬ್ ಜಲ್ಲೆತರಿ ಓಳ್ ಜಳಾನ
8. ಧ ಧಾಕ್ಲೆಂಚೆ ಔಸ್ ವಾಟೆರ್ ಪಡ್ಲೆ
9. ದೋಳೆ ಹಳ್ಳಾದೆವೆ ಅಸ್ಲೆತರ್ ಗಾಂವ್ ಪೂರಾ ಹಳ್ಳಾದೆವೊ ದಿಸ್ತ
10. ಔಸ್ ಗೇಲಿತರಿ ಅವಂಸ್ ರವತ್ಲೆ
11. ಪಾವುಸ್ ಗೇಲೆ ಪರಂತ್ ರುಕಚ ಬುಡಿ ರವಲೆ ನ್ಹವ ; ಔಸ್ ಮೇಲೆ ಪರಂತ್ ಮ್ಹಂತರೆಚೆ
ಗೋಟೆ ರವಲೆ ನ್ಹವ
12. ಔಸ್ ಬಗುನ್ ಆಂಡರ್ ; ಸೂತ್ ಬಗುನ್ ಕಾಪಾಡ್
13. ಖಾಲ್ ಥೆವ್ಲತರ್ ಮುಂಗಿ ಹೊರದ್ ಓರ್ ಥೆವ್ಲತರ್ ಕಾವ್ಯೊ ಹೊರದ್
14. ತೋಂಡನಿ ಪುತಪುತ ; ಪೋಟಂತ್ ಕೊತಕೊತ
15. ಪಿಕ್ಲೆ ಪಾನ್ ಪಡ್ತನ ಕೊಲೆ ಪಾನ್ ಹಂಸ್ತಹಿ
16. ಆಟಚ ಮಹಿನೆಂತ್ ಘಾರಚೆ ಪೂರಾ ಆಟನ್ ಜಾಂತ
17. ಒಯ್ಸ್ ನಿಂಗಡ್, ನೆಹಿಸ್ ಕಾಟ್, ಚುಲಿಸ್ ಲಾಂಕಡ್, ಘಾರಸ್ ರುರ್
18. ಆಂಬೊ ಥೋರಂಸ್ ಪಿವಳ್ಳೊ ದುರ್ಬಳಂಸ್
19. ಪಾವುಸ್ ಎವುನ್ ಹಾಳ್ ಹ್ಯೊನ ; ಪೂತ್ ಜೆವುನ್ ಹಾಳ್ ಹ್ಯೊನ
20. ಕೇದಂತ್ ಜಾ ; ಪಾಣ್ಯಂತ್ ನ್ಹಾ
21. ಧಾಕ್ಲೆನಿ ಖೇಲೆಲೆ ಕೋಣಸ್ಸಾ ಮ್ಹಣ್ ಬಗುಂಚೆ ; ಪ್ರಾಯಚ ಮನ್ಯನಿ ಬೊಲಲೆ ಕೋಣಸಾ
ಮ್ಹಣ್ ಬಗುಂಚೆ
22. ಮಾದ್ರು ಐಲೆತರ್ ವರಡ್ ಕುತ್ರ ಐಲೊತರ್ ವೈಕುಂತ್
23. ಏಕ್ ಅಸ್ಲೆತರ್ ಎಕ್ಲೀಸ್ ಕರುನ್ ಸಂಗ್ತ

24. ಬಳ್ ಬಗುನ್, ಸಳ್
25. ಸಾಂಸ್‌ವಚಿ ಸುಖಿಸಟಿ, ಸಮುದ್ರ ಇಟ್ಟೆ ದುಃಖ್
26. ಪೈಸೆ ಅಸ್ಲೆತರ್, ಪಾವಣೆ ಉಣೆ ನ್ಯಾ
27. ಗೋರು ಗೋಟ್ಟುನ್ ಹಡ್ಲೆವೆ, ಚೇಡು ದೂರುನ್ ಹಡ್ಲೆವೆ
28. ಮಲ್ಲಿಗೆ ದಡಲಿತರಿ, ಪರ್‌ಮಳ್ ದಡಾತ್‌ಹಾಂ ?
29. ಶಾತ್ ಸೋಡ್ಲೆತರಿ, ಶದರಿಚಂಸ್ ಸೋಡುಲೆ ಕಾಮೆನ
30. ಪೂತ್ ನ್ಯಾತರಿ, ಪುತ್ತಿನೊ ಹವೊ
31. ಥೋರಂಚೊ ಸಹವಾಸ್ ನೊಕೊ ; ದುರ್ಬಳಸ್ ದುಕೆನೊಕೊ
32. ಮಾಂಕ್ಡಚಿ ಹಾತಂತ್, ಮಾಣಿಕ್ ದೈಸರ್ಕೆ
33. ಮಂಗ್ಯಾರದಿ ಆಂಡರ್ ; ಸುಕ್ರಾರ್ದಿ ಸೂನ್
34. ಮೀಟ್ ಖಿಲ್ಲೆಲೆ, ಫಾರ್ ಫಾಟ್ ಉಗಲೆತರಿ ಅಟೊ ಹವೊ
35. ದೂದ್ ಹಡ್ಲೆಸ್, ಗೋರ್ಟಚಿ ಮೋಲ್ ಕಿತೆಸ್?
36. ರಾಮೇಶ್ವರಸರ್ ಗೇಲೆತರಿ ಶನೀಶ್ವರ್ ಸೋಡಿನ
37. ಅಂಬಟ್ ನಟ್ಟೊಲೊ ಆಂಬೊ ನ್ಯಾ ; ಸಂಕಟ್ ನಟ್ಟೊಲೊ ಮಣಿಸ್ ನ್ಯಾ
38. ಚೋರಸ್ ಖಾಣೆಚಿ ಭಟಸ್ ದಾನಚಿ
19. ಖಾಟಿ ದೆವುನ್ ಬಾಮಾರ್
40. ಶಾಣ್ ನತ್ತನ ಶುದ್ಲೆ ನ್ಯಾ ; ಬರಪ್ ನತ್ತನ ಬುದ್ಲೆ ನ್ಯಾ
41. ಭಾವ್ ಅಪ್ಲೊ ತರಿ, ಭಾವ್‌ಚೆ ಅಪ್ಲೆ ನ್ಹಯಿ
42. ಬಾಯಂಚಿ ಒಟ್ಪ್ ರವನ್ ಬಗುಲೆವೆ ; ಪಾಣ್ಯಂತ್ ಉತ್ರನ್ ಬಗುಲೆವೆ
43. ಭೋಂಕಂಚೊ ಕುತ್ರೊ ಚಾವತ್ಲೆ ; ಬಡಬಡ್‌ತಲೆ ಚೋರಿತ್ಲೆ
44. ಖಾಟಿಯಚಿ ಮಾರ್ ದುಕಂಚಿ ; ಬೋಲಚಿ ಮಾರ್ ತೋಪಂಚಿ
45. ಹಸಂಚಿ ಮಾಣಿಯಂಸ್, ರಡಂಚಿ ಬಾಯಂಸ್, ನಂಬನಕತ್
46. ಮೂಂದ್ ಕಾಪಲ್ಲೆ ಗೊತ್ಲೆ ಶೇಂಡೊ ಬಾವೊಲ್ಲೊ ಗೊತ್ಲೆ
47. ಪಾವುಸ್ ಅಸ್ಲೆತರ್ ಪೀಕ್ ; ಔಸ್ ಅಸ್ಲೆತರ್ ಮಾಯರ್
48. ಮಾವೊ ಅಸ್ತನ ಮಾಯರ್ ಬಳ್ ; ಪೈಸೆ ಅಸ್ತನ ಜಾವೈ ಬಳ್
49. ಹಾತ್ ಪ್ಯಾ ಕಾಡ್ಯೊ ; ಪ್ಯಾಟ್ ವಾಡ್ಯೊ

ಸಂಗ್ರಹ : ಸುಮಿತ್ರಾ ಎಸ್. ನಾಯಕ್, ಪರ್ಕಳ
ಶ್ರೀಮತಿ ಮೋಹಿನಿ ಬ್ಯಾ, ಲಕ್ಷ್ಮೀಪುರ

ಅಮಿ ಅಚ್ಚ ಕಾಲಾಂತ್ ಖೈಲ್ ಏಕ್ ಸಮಸ್ಯಾ ಐಲ್ತರೋ ತ್ಯಾಸ್ ಅಮಲೆ ಪರಿಹಾರ್ ದಿಸ್‌ಲಾನಾಯಿತರ್ ತ್ಯಾಸ್ ಕಾರಣ್ ಸೋದುಲೆಲಾಗ್ತಾ. ಪರಿಹಾರ್ ಖೈಲೋ ನಾಯಿ ಜಲ್‌ತರ್ ಕಡೇಸ್ ಪರಕೆ ಸಂಗ್ತಾ. ತರ್ ಹ್ಯಾ ಪರಕೆದರ್ಸೂನ್ ಕೋಣಚ ವೋರ್ ಖೈಲ್ ಪರಿಣಾಮ್ ಹೊಂತಾ ಅಣಿ ಕಸೆ ತೀರ್ಸೆಲೆವೆ ಹೋಣನ್ ಅಂದಾಜ್ ಕರಿತ್ನಾಯಿ. ಅಸಲೆ ಅರ್ಥ್ ನಟ್ಟೆಲೆ ಪರಕೆಚ ಬಗ್‌ಂತ್ ಪುರಾಣಂತ್ ಏಕ್ ಘಟನೆ ಆಸ್ಸಿ ಹ್ಯಾ ವಿಷಯ್ ಕಳೆಲೆ ಅಪ್ರಾಂತ್ ಪರಕೆ ಸಂಗ್‌ಲೆನಿ ಚಾರ್ ಖೆಪ ಪಾಟಿಪುಡೆ ಅಂದಾಜ್ ಕೆಲ್ತರ್ ಮಾಚೆ ಶ್ರಮ್ ಸಾರ್ಥಕ್.

ಅಯೋದ್ಯಾಂತ್ ಸತ್ಯವೃಥಾ ಹೋಣನ್ ಏಕ್ ಸೂರ್ಯವಂಶಚೊ ರಾಜಾ ಹೊಂತೊ ಹಿನೆನ್ ಯುವರಾಜ್ ಹೊವುನ್ ಅಸ್ತನ ತೀನ್ ಚೂಕ್ ಕರ್ಲೆ ಜಾವ್ನ್ ತೆಲೆ ತ್ರಿಶಂಕು ಹೋಣನ್ ಜನ್ ಸಂಗತ್ ಹೊಂತೆ. ತರಿಯೋ ತೆಲೆ ಏಕ್ ಆಶಾ ಹೊಂತಿ ಅಪುಣ್ ಹ್ಯಾಚ್ ಶರೀರಾನಿ ಸ್ವರ್ಗಸ್ ಜಾವ್ಲೆವೆ ಹೋಣನ್. ತ್ಯಾ ಬಗ್ಗೆ ಅಪ್ಲ್ಯಾ ಪುರೋಹಿತ್ ವಸಿಷ್ಠಪಿಲ್ ಸಂಗ್ಲ್ಯಾನ್ ವಸಿಷ್ಠನ್ ತ್ಯಾಸ್ ಶರೀರಾನಿ ಸ್ವರ್ಗಸ್ ಜಾಂವ್ಚೆ ಅಸಂಭವ್ ನಹಿ ಜಲ್ತರಿವೋ ಅನುಚಿತ್ ಆಸ್ಲಾ. ತ್ಯಾ ಮಿಥೆನಿ ಮಿ ಅಸಲೆ ಯಜ್ಞ ಕರಿತ್ನಾಯಿ ತೆದೋ ತಿನನ್ ವಸಿಷ್ಠ ವಿರೋಧಿ ವಿಶ್ವಮಿತ್ರಲೆ ಪುರೋಹಿತ್ ಕರೂನ್ ಸ್ವರ್ಗಸ್ ಜಾಂತನ ದೇವೆಂದ್ರೆನ್ ತೆಲೆ ದಾರನ್‌ಸೂನ್ ಲೋಟೆಲೆ ವೇಳೆಸ್ ತೊ ತ್ರಿ ಶಂಕು ಹೊವುನ್ ಲಾಂಬಲೆ ಲಾಗ್ಲೊ.

ತೆಚಿ ನಂತರ್ ತೆಚೋ ಪೂತ್ ಹರಿಶ್ಚಂದ್ರೊ ಅಯೋದ್ಯಾಚೋ ರಾಜಾ ಜಾಲೊ ತೆಲೆ ಅನುರೂಪ್ ಬಾಯ್ಲೆ ಚಂದ್ರಮತಿಚಿ ಒಟ್ಟು ಮಸ್ತ್‌ಸಮಯ್ ಸಂಸಾರ್ ಕೆಲ್ತರಿವೋ ಸಂತಾನ್ ಜಾಲೆನಾಯ್ ತ್ಯಾ ಏಳೇಸ್ ತಿನೆನ್ ಅಪ್ಲ್ಯಾಸ್ ದಾಕ್ಲೆ ಜಲ್ತರ್ ತ್ಯಾ ಧಾಕ್ಲೆ ವರುಣೆಲೆ ಬಲಿ ದೇಂತಾ ಹೋಣನ್ ಪರಕೆ ಸಂಗ್ಲೆನ್ ಥೋಡೆ ಸಮಯ್ ಅಪ್ರಾಂತ್ ತೆಚಾ ಬಾಯ್ಲೆ ಗುರ್ವಾರ್ ಹೊವ್ನ್ ಏಕ್ ರಿಯೀಲ್ ದಾಕ್ಲೆಸ್ ಬಾಳಂತ್ ಜಾಲೆ. ತ್ಯಾ ಧಾಕ್ಲೆಸ್ ಲೋಹಿತಾಶ್ಚಿ ಹೋಣನ್ ನಾವ್ ತವುನ್ ತೆಲೆ ಯೋಗ್ಯ್ ಜಲ್ಲೆ ವಿದ್ಯಾ ಬುದ್ಧಿ ಶಿಕೇಲೆನ್ ಜಲ್‌ತರ್ ಆಪ್ಲ್ಯಾನ್ ಸಂಗ್ಲೆಲೆ ಪರಕೆಚಿ ವಿಷಯ್ ವಿಸಾರೂನ್ ಸೋಡ್ಲೆನ್.

ಧಾಕ್ಲೆ ಲೋಹಿತಾಶ್ಚೆಲೆ ಅಟ್ರಾ ವರ್ಸ ಪ್ರಾಯ್ ಹೊಂತನ ಹರಿಶ್ಚಂದ್ರೆಲೆ ಜಲೋದರ (ಪೋಟಾಂತ್ ಪಾನಿ ಭರಾನ್ ಪೋಟ್ ಕುಳ್ಳೆ ಸರ್ಕೆ ಹೊವಾಂಚಿ) ಕಾಯಿಲೆ ಸುರು ಜಾಲೆ. ಆಸ್ಲಾನಚಿ ವೈದ್ಯಪಿಲ್ ಚಿಕಿತ್ಸೆ ಕೆಲ್ತರಿಯೋ ಖೈಲ್ ಏಕ್ ಪ್ರಯೋಜನ್ ಜಾಲೆನಾಯ್. ತೆದೊ ಜ್ಯೋತಿಷ್ಯಂಪಿಲ್ ವಿಚಾರ್ತನ ತೆನಿ ಸಂಗ್ಲೆನಿ ತುರ್ಯು ಏಕ್ ಪರಕೆ ವರುಣೆಲೆ ಸಂದೇಲೆ ಬಾಕಿ ಅಸಾ ತೇ ಪರಕೆ ತೀರ್ಸೆಲ್ ತರ್ ಮಾತ್ರ ಸೌಕ್ಯಿ ಹೊಯ್ಲೆ ಶಿವಾಯ್ ಬದಲೆ ಖಾಟ್ ಖೈಲ್‌ವೋ ನಾಯ್. ಸಾಂಗ್ನ್ ಸಾಂಗ್ಲೆನಿ

ತೆದೊ ಹರಿಶ್ಚಂದ್ರೆಲೆ ಅಪ್ಲ್ಯಾಚೆ ಪರಕೆ ಅಟೊ ಐಲೆ ಜಲ್‌ತರ್ ಹ್ಯಾ ಪರಕೆ ತೀರ್ಸೆಲೆವೆ ಜಲ್ತರ್ ಲೋಹಿತಾಶ್ಚೆಲೆ ಬಲಿ ದೆವೊನ್ ಲಾಗ್ತಾ. ಬಲಿ ದಿಲ್ತರ್ ರಾಜ್ಯಸ್ ಉತ್ತರಾಧಿಕಾರಿ ನಾಯ್‌ಸರ್ಕೆ ಹೊಂತ ಹ್ಯಾ ಕಸೆ ಪರಿಹಾರ್ ಕರೂಂಚಿ ಹೋಣನ್ ಪುರೋಹಿತ್ ವಶಿಷ್ಠಪಿಲ್ ವಿಚಾರ್ತನ ತೆದೊ ವಶಿಷ್ಠನ್ ಸಂಗ್ಲೆನ್, ರಾಜಾ ತು ಪರಕೆ ಸಂಗ್ತನ ಮಾಪಿಲ್ ವಿಚಾರ್ಲೆ ಹೊಂತೆ ನಯಿಂತರ್ ತೂ ತರಿ ವಿವೇಕ್ ಜಾಗ್ರತಿನಿ ಪರಕೆ ಸಂಗಲೆವೆ ಹೊಂತೆ. ಹ್ಯಾ ಖೈಲ್‌ವೋ ಕರೂಂಚನ್ ಅಸಲೆ ಸಂದಿಗ್ನ ಸ್ಥಿತಿರ್ ಪಡ್ಲೊಸ್ ಹ್ಯಾಸ್ ಏಕ್ ಪರಿಹಾರ್ ಅಸಾ ತೆ ಪರಿಹಾರ್ ಹೊಣ್ತನ ಕೋಣ್‌ತರಿ ಬಾಬ ಅಮ್ಮನಿ ತುಜಾ ಪುತಾಚಿ ಪ್ರಾಯಚಿ ಅಣಿ ತಿಟ್ಟೇಚ್ ಯೋಗ್ಯತೆ ಅಸಲ್ಯಾ ಧಾಕ್ಲೆಸ್ ತೆಂಚ ಒಪ್ಪಿಗಿನಿ ತೂಲೆ ದಿಲೆಂತರ್ ತೆಲೆ ಬಲಿದಾನ್ ದೆವ್ಲೆಲೆವೆ ಹ್ಯಾ ಐಕನಂ ರಾಜಾ ಹರಿಶ್ಚಂದ್ರ ಯೋಚನೆರ್ ಪಡ್ಲೊ ಅನಿತೆಲೆ ಮನೋ ವ್ಯಾಧಿ ಸುರು ಜಾಲಿ.

ಹ್ಯಾ ವಿಷಯ ತೆಚೊ ಪೂತ್ ಲೋಹಿತಾಶ್ವಲೆ ಗೊತ್ತುಜಾಲೆ. ತಿನೆನ್ ಫಾರ್ ಸೋಡುನ್ ಬಲಿದಾನಸ್ ಹವೆಜಲ್ಲೆ ವ್ಯಕ್ತಿ ಕೈಯಿ ಗಾವ್ತ ಹೊಣನ್ ಸೋದುಲೆ ಲಾಗ್ಲೊ ಕಡೇಸ್ ವಿಂದ್ಯಾರಣ್ಯಾಂತ್ ಎಂತನ ತೆಲೆ ಏಕ್ ಪರ್ಣಕುಟೀರ್ ಗಾವ್ತೆ. ತ್ಯಾ ಕುಟೀರಾಂತ್ ಅಜೀಗರ್ತ ಹೊಣನ್ ಏಕ್ ದುರ್ಬಳ್ ಬ್ರಾಹ್ಮಣ್ ಅಪ್ಪಚೆ ಬಾಯ್ಲೆ ಅಣಿ ತೀನ್ ರಿಬ್ಬಲ್ ದಾಕ್ಟೆಂಚ ಒಟ್ಟು ವಾಸ್ ಕರೀತ್ ಹೊಂತೊ. ಲೋಹಿತಾಶ್ವನ್ ತೆಪಿಲ್ ಮಿಳಾನ್ ಅಪ್ಪಾಚಿ ಸಮಸ್ಯಾ ಸಾಂಗ್ಲೆನ್ ಅಣಿ ಏಕ್ ರಿಬ್ಬಲ್ ದೆವ್ಲೆ ವಿಚಾರ್ಲೆನ್ ಪರಿಹಾರ್ ಹೊವುನ್ ತೆಲೆ ಹವೆಲೆಟ್ಟೆ ದುಡ್ಡು, ಭಾಂಗಾರ್, ಪಾವೊಡ್ ಅಣಿ ಅಪ್ಪಚೆ ರಾಜ್ಯಂತ್ ಅಸಲ್ ಕಸಲೆ ವಿಚಾರ್ಲೆತರ್ವೋ ದೇಂತಾ ಸಾಂಗ್ಲೆನ್.

ಅಜೀಗರ್ತ ಬ್ರಾಹ್ಮಣನ್ ತೆಚಿ ತೀನ್ ಧಾಕ್ಟಿವೋ ಫಾರ ನಟ್ಟೆಲೆ ವೇಳೇರ್ ಬಾಯ್ಲೆಪಿಲ್ ಹ್ಯಾ ವಿಷಯ ಸಂಗ್ಲೆನ್ ತೆದೊ ಬಾಯ್ಲೆನ್ ಸಂಗ್ಲೆನ್ ಅಮಲೆ ದೇವಾನ್ ದಿಲ್ಲೆ ತೀನ್ ಧಾಕ್ಟಿ ಅಸತ್ ಅಮ್ಮೆ ಬದುರ್ಬಳ್ ಪಾಣ್ ಪರಿಹಾರ್ ಹೊಂತರ್ ಏಕ್ ಧಾಕ್ಟೆ ದೆವ್ಲೆ ಹೊಯ್ಲೆ ಜಲ್ತರ್ ಅಮ್ಮೆ ನಾಣ್ ದಾಕ್ಟೆಸ್ ದೆವುಂಚ ನೊಕೊ ತೋ ಮಾಲೆ ಭಾರೀ ಕೊಂಡಡೆಚೊ ಪೂತ್ ತೆಲೆ ಸೋಡುನ್ ಉರ್ದೆಲೆ ಕೊಣಲೆ ತರಿ ದ್ಯಾ ಹೊಣನ್ ಸಂಗ್ಲೆನ್. ತೆದೊ ಅಜೀಗರ್ತನ್ ಸಂಗ್ಲೆನ್ ದಕ್ಲೊ ಪೂತ್ ತುಲೆ ಕೊಂಡೆಡೆಚೊ ಜಾಲ್ತರ್ ಥೊರ್ಲೊಪೂತ್ ಪಿತ್ಯಂಚಿ ಸದ್ಗತಿ ಕರೊಲೆ ಮಾಲೆ ಹವೊ ತ್ಯಾ ಮಿಥೇನಿ ತೆಲೆ ದೆಂವ್ಲೆ ನೊಕೊ ಅಮಿ ದ್ಯಾಗೋ ಒಟ್ಟು ಹೋವ್ನ್ ಅಮ್ಮೆ ಮಜೊಲೆ ಪೂತ್ ಶುನಶ್ಯೆಷಲೆ ದೆವ್ಯಾ.

ಹ್ಯಾ ವಿಷಯ ತ್ಯಾ ವೇಳೇರ್ ಫಾರ ಐಲೊಲೊ ಮಜೊಲೊ ಪೂತನ್ ಆಡಾರವನ್ ಐಕ್ಲೆನ್ ತಿನೆನ್ ಏವೊಜಲೆನ್ ಥೊರ್ಲೊ ಪೂತ್ ಬಾಬಲೆ ಹವೊ ದಕ್ಲೊಪೂತ್ ಅಮ್ಮೆಲೆ ಹವೊ ಜಲ್ತರ್ ಮಿೊ ಮಾತ್ರಾ ಕೊಣ್ಣಲೆ ನೊಕೊ ತ್ಯಾ ಮಿತೇನಿ ಮಾಜ ಬಲಿದಾನ ದರ್ಸೂನ್ ಕೊಣ್ಣಲೆ ಬೇಜಾರ್ ನಾಯ್ ಅಮ್ಮೆ ಸಂಸ್ಕಾರ್ ಪರೋಪಕಾರ್ ಬಲಿದಾನ ಹೊವಂಚಿ ಚೊಕೋಟ್ ಹೊಣನ್ ತಿಳಿಸೇತ್, ತ್ಯಾ ಮಿತೇನ್ ಮಿೊ ಬಲಿದಾನಸ್ ತಯಾರ್ ಹೊಂತ ಹೊಣನ್ ಹ್ಯಾ ವಿಷಯ ಅಮ್ಮೆ ಬಾಬಲೆ ಸ್ವಯಂ ಸಂಗ್ಲೆನ್.

ಲೋಹಿತಾಶ್ವನ್ ಅಜೀಗರ್ತಲೆ ಹವೆಜಲ್ಲೆ ಪ್ರಾಪಂಚಿಕ್ ವಸ್ತು ಅಗ್ಗಿದೆವ್ನ್ ಶುನಶ್ಯೆಷಲೆ ಬೊಲೆನ್ ಘೆವುವ್ನ್ ಅಯೋದ್ಯೆಸ್ ಐಲೊ ತೆಚಂಪ್ರಂತ್ ಏಕ್ ಚೊಕೋಟ್ ಘಡಿಯೇರ್ ವರುಣ ಯಜ್ಞ ಕರುನ್ ಯಜ್ಞ ಸ್ ಪಶುಚ ರೊಪಾಂತ್ ಬಲಿ ದೆವ್ಲೆ ತಯಾರ್ ಕೆಲೆನ್ ಹ್ಯಾ ವಿಷಯ ಐಕಾನ್ ದೇವತೆ ಅಗಿ ವರುಣದೇವ್ ಭಾರೀ ಆಶ್ಚರ್ಯರ್ ಪಡ್ಲೆ.

ಹೀ ಖಬರ್ ಹಿಮಾಲಯಂತ್ ಕೌಶಿಕೀ ನಹಿಚ ಬರಿಯೆಸ್ ತಪಸ್ ಕರೀತ್ ಅಸ್ಲೆಲ್ಯಾ ವಿಶ್ವಾಮಿತ್ರಲೆ ಕಳೆ, ತೊ ಮನೋವೇಗಾರ್ ಅಯೋದ್ಯಾಸ್ ಐಲೊ ಅಣಿ ಕೊಣಲೆವೊ ಭಿಯಾಂಚನ್ ಯಜ್ಞಪಶುಜಲ್ಲೆ ಶುನಶ್ಯೆಷತಿ ಯೂಪಸ್ತಂಭಸೂನ್ ಸೋಡೆಲೆನ್ ಮಿಗಿ ಹ್ಯಾ ಬಗ್ಗೆ ಸೇರಲ್ಲೆ ಸಭೆಂತ್ ವಿಚಾರ್ಲೆನ್. ತೆದೊಲ ರಾಜಾಹರಿಶ್ಚಂದ್ರನ್ ಅಜ್ಜುನ್ ಜಲ್ಲೆ ಪೂರ ಘಟನೆ ಸಂಗ್ಲೆನ್. ಹ್ಯಾ ಬಗ್ಗೆ ಸೇರಲ್ಲೆ ಅಣಿ ಅತ್ತ ವಿಶ್ವಾಮಿತ್ರನ್ ಕೆಲ್ಲೆ ಕಾಮಾಸ್ ಆಕ್ಷೇಪ್ ಕೆಲೆನ್. ಅಣಿ ಸಾಂಗಲೆ ಲಾಗ್ಲೊ ಯಜ್ಞಮುಖೇನ್ ಬಲಿ ಜಿಲ್ಲೆ ಜೀವಿ ಸೀದಾ ಸ್ವರ್ಗಸ್ ಜಾಂತಾ. ಜನನ ಮರಣ ಸಾಂಕ್ಯೆಸೂನ್ ವಿಮುಕ್ತ ಹೊಂತಾ ಇಟ್ಟೆ ಸಂಕ್ತನ ವಿಶ್ವಾಮಿತ್ರಲೆ ಭಾರೀ ರಾಗ್ ಐಲೊ ಅಣಿ ಸಂಗತಿ ಸುರು ಸೆಲೆನ್.

ರಾಜಾ ಹರಿಶ್ಚಂದ್ರಾ ಯಜ್ಞಪಶು ಸೀದಾ ಸ್ವರ್ಗಸ್ ಜಾಂವ್ವೆ ಬಗ್ಗೆ ಕಸಲೆ ಭರವಸೆ ಅಸ್ಸ ಅಸಲೆ ಹಿಂಸೆ ಕರೂಲೆವೆ ಹೋಣನ್ ಕೋಣ್ ದೇವ್ ಸಂಗ್ತಾ ಏಕವೇಳೇರ್ ಸ್ವರ್ಗಸ್ ಜಾಂವ್ವೆಚ್ ಖಂಡಿತ್ ಜಾಲ್ತರ್ ತೂ, ತುಜೆ ಬಾಯ್ಲ, ತುಜೆ ಪರಿವಾರ್ ಪೂರಾ ಬಲಿದಾನ್ ಕರೂನ್ ಕಿತೇಸ್ ಜನ್ನಾಯಿತ್ ತುಮಲೆ ಸೋಡ್ಯಾ ತುಮಿ ಕಿತ್ತೆ ತರಿಯೋ ಸಾಮಾನ್ಯ ಜನ್ ಓ ಥಂಯ್ ಬೈಸನ್ ಅಸ ನಹಿಂಹಾ ತುಮ್ಚೆ ಕುಲಗುರು ವಶಿಷ್ಟ್ ತೂ ಕಿತೇಸ್ ಬೊಲಾಂಚನ್ ಬೈಸನ್ ಧೋಂಡೆ ಸರ್ಕೆ ಬೈಸಲೊಸಾ ತುಮಲೆ ಬಲಿದಾನ್ ಹೊವಾಂಸವೇಚ್ ಹೋಣನ್ ಅಸ್ಲ್ತರ್ ತೆಲೆ ದ್ಯಾ ತೋ ಕಾಯಿ ಹ್ಯಾ ಅತ್ತಚೆ ಬಲಿ ಪಶೂಚನ್ ಉಣೆ ನಹಿ ಯುಗಾಂತರ ದರ್ಸೂನ್ ಅಸಾನ್ ಇಟ್ಟೆ ಪ್ರಾಯ್ ಜಾಲ್ತರಿಯೋ ಸ್ವರ್ಗಸ್ ಜಾಂವ್ವಿ ಆಶಾ ತೆಲೆ ಕಾಯ್ ಏಲ್ಚಾಂಯಿಸಾ ಸಾಂಗ ಬಗ್ಯಾ ಮಾಜ ಜೀವ್ ಅಸಸೋರ್ ಮಿ ಹ್ಯಾ ಶುನಶ್ಯೇಪತಿ ಬಲಿ ದೆವ್ಲೆ ಸೋಡಿತ್ನಾಯಿ ಏಕ ವೇಳಾಸ್ ವರುಣಲೆ ಬಲಿ ಹವೇಚ್ಚ್ ಹೋಣನ್ ಜಾಲ್ತರ್ ಮಾಲೆ ಬಲಿ ಘೆವಾಂದೆ ನರಬಲಿ ವಿಚಾರುಂಚಿ ವರುಣೊ ಖಿಯಿ ಅಸ್ಲ್ತರ್ವೊ ಅತ್ತಾಚ್ ಎವುಂದೆ ಹೋಣನ್ ಸಭಾ ಮದ್ಯಾಂತ್ ಖಾಂಬೆಸರ್ಕೆ ರವೊ.

ಯಜ್ಞ ಮಂಟಪಂತ್ ಗಲಿಬಲಿ ಸುರು ಜಾಲಿ ಬರಿಯೆಸ್ ಅಸ್ಲೆ ಸರಯೂ ನಹಿಸೂನ್ ಸ್ವಯಂ ವರುಣ್ ದೇವ್ ಪ್ರತ್ಯಕ್ ಜಾಲೊ ಅಣಿ ವಿಶ್ವಾಮಿತ್ರಲೆ ಸಮಾಧಾನ್ ಕರೀತ್ ಸಸಾಂಗಲೆ ಸುರು ಕೆಲೆನ್. ಮಹಾಮುನಿ ವಿಶ್ವಾಮಿತ್ರ ನಿಜಹೊವುನ್ ಮಿ ಹ್ಯಾ ನರಬಲಿ ವಿಚಾರ್ಲೆ ನಾಯ್ ಜಲ್ತರ್ ಇಟ್ಟೆ ಕಳ್ಳಲೆ ವಶಿಷ್ಟ್ ಹರಿಶ್ಚಂದ್ರ ಅಸಲಿ ಕಾಮಂ ಕರ್ತೆರ್ ಸಾಮಾನ್ಯ ಜನ್ ಕಾಯಿ ಕರ್ತಿತ್ ತ್ಯಾ ಬಗ್ಗೆ ಏಕ್ ಅಸಲೆ ಪರಿಹಾರ್ ಹವೆ ಹೊಂತ ತ್ಯಾಸ್ ಅಪ್ಪಾನ್ ಏಕ್ ವಾಟ್ ದಾಕೇಲಿ ಅತ್ತ ಮಾಲೆ ಬಲಿದಾನ್ ನೊಕೊ ಹರಿಶ್ಚಂದ್ರೆಚ್ ಪೋಟ್ ಪುಗ್ಲೆಲೆ ಉತಾರ್ತ ಹ್ಯಾ ಯಜ್ಞಪಶುಸ್ ಕಲಾಂತರಂತ್ ಮುಕ್ತಿ ದೇಂತಾ ಅಸ್ಸೂನ್ ಅಥ ಕೊಣ್ಣವೋ ಅಸಲೆ ಅಗತ್ ನಟ್ಟೆಲೆ ಪರಕೆ ಸಂಗಾಲೆ ನವಾಃ ಇಟ್ಟೆ ಸಂಗಾನ್ ವರುಣ್ ದೇವ್ ಅದೃಶ್ಯ ಜಾಲೊ ಸರ್ವಾಂಸ್ ಸಂತೋಸ್ ಜಾಲೆ.

ಬರಹ: ಶ್ರೀ ಆನಂದ ನಾಯಕ್, ಕಡ್ತಲ

ಶ್ರೀಆದಿಶಕ್ತಿಮಹಾಲಕ್ಷ್ಮೀಚಿ ಪ್ರಾರ್ಥನಾ

ಶ್ರೀದೇವಿ ಮಹಾಲಕ್ಷ್ಮೀ | ಹೀ ಧರತ ಅಪಲ್ಯ ಹಾತಿ ಅಮೃತಕಲಶ ||
ಬಾದಕ ಕಾರಕ ರಾಕ್ಷಸ | ಮರ್ದನ ಸಟಿತರಿ ಗದಾಯ್ತು ಮಾಳಂಗಾಯುದ್ಧ ||೧||

ನಾಗಣಿ ಲಿಂಗಣಿಯೋನೀ | ಶೃಂಗಾರ ಭಾಂಗರ ಕಿರೀಟ ಧಾರಣ ಶೋಭಿತ್ ||
ಜಗದಾದಿ ತೀನ ರೂಪಣಿ | ತ್ರಿಗುಣಿ ಅಡ್ಡಣ ಧರೂನ ಶಕ್ತಿ ಪ್ರದರ್ಶನ್ ||೨||

ವಿಶ್ವಾದ್ಯ ಸೃಷ್ಟಿ ಕೇಲೆಲಿ | ದುಷ್ಟವಿನಾಶಿನಿ ಭಕ್ತೋದ್ಧಾರಣ್ ||
ಶಾಶ್ವತ ಭಕ್ತಜನ ಮನಾಂ | ತಸಾನ್ತಿ ಇಷ್ಟಾರ್ಥ ಸಿದ್ಧಿ ದೇಂತಸ ಶಾಂತೀಂ ||೩||

ಸುಭಾಷಿತ್ {ನೀತಿ ವಿಚಾರ್ ಪದ್ಯ}

ಸತ್ತಿ ಮ್ಹಣ್ತನ ಅವುಸ್ ಮಂತರೊ |
ಸತ್ತಿ ಮ್ಹಣ್ತನ ಅಪ್ಪೆ ಸಂಸಾರ್ |
ಸತ್ತಿ ಬೋಲಸ್ ಚೂಕ್ ಕೇಲೆರ್ |
ಮಾಣೈನಾ ತೋ ಭಗವಂತ ವೊ || ೧ ||

ಪಾಪ್ಪುಣ್ಣಚೆ ಲಕ್ಷ್ಮಿ ತೇವುನ್ |
ದಾನ ಧರ್ಮವೊ ನಿತ್ಯ ರಾಕನ್ |
ಜಿಪುಣ ಬುದ್ಧಿಚೆ ತ್ಯಾಗ್ ಕರೂನ್ |
ಅಪುಣ್ ಸಾತ್ವಿಕ್ ಅಸಲೆವೆ || ೨ ||

ಪಾಪ್ ಎಯಿನಸೆ ಸಂಧ್ಯಾ ವಂದನ್ |
ಕಲಹ ಎಯಿನಸೆ ಮೌನ ಅಸನ್ |
ಕೃಷಿನಿ ನಾಶಿವೊ ಹೊಂತ ಬಡತನ |
ಧರ್ಮ್ ಅಸ್ಲೆರ್ ನಿರ್ಭಯ || ೩ ||

ನಿತ್ಯ ಉಟನ್ ಸ್ಮರಣ್ ದೇವಚೆ |
ತೋಂಡ್ ಬಗುಲೆವೆ ಗೋರು ವಾಸ್ತಂಚೆ |
ಕರ್ಮ ರಕ್ಷಣ್ ಮಾತ್ಯ ಭಾಷೆಚೆ |
ತೋ ಧರ್ಮ್ ಸಾರಸ್ವತಂಚೊ || ೪ ||

ರಚನೆ : ಎಸ್. ನಾರಾಯಣ ಗವಳ್ಕರ್,
ಯರ್ಲಪಾಡಿ

ರಾಜಾಪುರ್ ಸಾರಸ್ವತ್ ಬ್ರಾಹ್ಮಣ್

ಶ್ರೀ ಕ್ಷೇತ್ರ ಲಕ್ಷ್ಮೀಪುರಾಸ್ ಆಯಿಲ್ಲೊ ಆಮೂಲಾಗ್ರ ಇತಿಹಾಸ್

ಸಾರಸ್ವತ್ ಋಷಿ ಆಣಿ ಸಾರಸ್ವತ್ ಬ್ರಾಹ್ಮಣ್:- ಅಥರ್ವಣ ಮಹರ್ಷಿಚೊ ಪುತ್ರ್, ದಧೀಚೀ ನಾವಾಚೊ ಬ್ರಹ್ಮಚಾರಿ, ಮಹರ್ಷಿ ಪೂರ್ವಕಾಲಂತ್ ಏಕ್ ಪ್ರಸಿದ್ಧ್ ಮುನಿ. ತೊ ದಧೀಚಿ ಮುನಿ ಬ್ರಹ್ಮಾವರ್ತ ಕ್ಷೇತ್ರಾಂತ್ ಅಸಲ್ಲಿ ಸರಸ್ವತೀ ನ್ಹಿ ಪಾಶ್ಚ್ ಪ್ರದೇಶಾಂತ್ ಆಶ್ರಮ್ ಕರೂನ್ ಹೊಂತೊ ಏಕ್ ದಿವಸ್ ಅಲಂಬಸ ನಾವಾಚಿ ಏಕ್ ಅಪ್ಪರಾಸ್ತೀ ತ್ಯಾ ಕ್ಷೇತ್ರಾಂತ್ ಸರಸ್ವತೀ ನ್ಹಿತ್ ನ್ಹಾವುಲೆ ಅಯಿಲೆ. ಋಷಿಚಿ ದೃಷ್ಟಿ ಅಪ್ಪರೆಚಿ ವೋರ್ ಪಡ್ಲಿ, ದೇವಾಂಗನೆಚಿ ರೂಪಲಾವಣ್ಯ್ ಬಗೂನ್ ಋಷಿಚಿ ಮನಕಾಮನ ಚೇಡ್ ಜಾಲ್ಯಾ ಮಿತ್ತೆನಿ ಋಷಿ ರೇತಸ್ಸು ಸ್ಕಲನ ಹೊನ್ ಸರಸ್ವತೀ ನಹಿಂತ್ ಪಡ್ಲೆ ಸರಸ್ವತೀನ್ ತೇ ರೇತಸ್ಸು ಧಾರಣ ಕೇಲೆನ್. ಏಕ್ ಜೀಲ್ ದಾಕ್ಲೆಚಿ ಜನನ ಜಾಲೆ. ಸರಸ್ವತೀನ್ ತ್ಯಾ ದಾಕ್ಲೆಸ್ ಹಡುನ್ ದಧೀಚಿಲೆ ಒಪ್ಪಿಸೆಲೆನ್ ಅಣಿ ಸಾಂಗ್ಲೆನ್ "ಹೇ ಋಷಿದೇವ್ ದೇ ತುಜೆ ದಾಕ್ಲೆ, ತುಲೆ ದೇಂತಸ, ಸ್ವೀಕಾರ್ ಕರ್" ದಧೀಚಿನ್ ತ್ಯಾ ಸಂದರ್ಭರ್ ಧಾಕ್ಲೆಸ್ ಸರಸ್ವತೀಲೆಚ್ಚ್ ದೇವುನ್ ಸಾಂಗ್ಲೆನ್ "ಸರಸ್ವತೀ ತೂ ಹೇಲೆ ಪೊಸುನ್ ಆಟ್ ವರ್ಸಾ ಪ್ರಾಯರ್ ಮಾಲೆ ಹಡುನ್ ದೀ." ಸರಸ್ವತೀನ್ ತಸಚ್ಚ್ ಕೆಲೆನ್ ಆಟ್ ವರ್ಸಾ ಪ್ರಾಯರ್ ಪುತಸ್ ಹೊರನ್ ದಧೀಚಿಲೆ ಒಪ್ಪಿಸೆಲೆನ್, ದಧೀಚಿನ್ ಅಪ್ಪ್ಲೆ ಔರಸ ಪುತಸ್ "ಸಾರಸ್ವತ" ಹೊಣುನ್ ನಾಮಕರಣ್ ಕರೂನ್ ಬ್ರಹ್ಮೋಪದೇಶ ದೀಲೊಣ್. ಸಕಲ ವೇದಾಂಗ ಜ್ಞಾನೋಪದೇಶ ಕರೂನ್ ಶ್ರೀಯೋಕಾರಣಚಿ ವರ ದಿಲೆನ್ ಅತೀ ಕಠಿಣ ಕಾಲಂತ್‌ವೋ ಜೀವನ್ ಕರೂನ್ ಧರ್ಮ ರಕ್ಷಣ ಕರ್ಲೆ ಸಮರ್ಥ್ ಹವುನ್ ಅಸ್ಸ್.

ಕಾಲಕ್ರಮೇಣ ಬಾರವರ್ಸ ದೇಶಾಂತ್ ದುಷ್ಟಾಳ್ (ಬರಗಾಲ) ಎಂತನ ಋಷಿ ಸಮೂಹ ಸರ್ವಜನ ಆಹಾರ, ಪಾನೀಯ ಸೋದಿತ್, ರೀಕಾಣಿ ಸೋಡುನ್ ಗೇಲೆ. ಸರಸ್ವತೀನ್ ಸ್ವೀರೂಪರ್ ಏವುನ್ ಅಪ್ಪ್ಲೆ ಪುತಾಸ್ ಬೋಲೆನ್ "ಪುತ ತೂ ಜಾವುನೊಕೊ ಮಾಜ ಜಲಧಿಂತ್ ಅಸಲ್ಲೆ ಮತ್ಸ್ಯ ಧರೂನ್ ಜೀವನ್ ಕರ್" ಮ್ಹಣುನ್ ಸಾಂಗ್ಲೆನ್ ಸಾರಸ್ವತ್ ಋಷಿನ್ ಮಾಸೆ ಧರೂನ್ ತೇಚಿ ಏಕ್ ಭಾಗ್ ಕಾತ್ರುನ್ ಕಾಡುನ್, ಮಾಸೆ ಜೋಡಣೆ ಕರೂನ್ ಜೀವಂತ ಉರೇನ್ ಕಾತ್ರುನ್ ಕಾಡ್ಲೆಲೆ ಅಂಶ ಸಂಸ್ಕಾರ ಕರೂನ್, ಪಿತೃದೇವತೆಂಸ್ ಸಮರ್ಪಣ್ ಕರೂನ್ ಸ್ವೀಕಾರ್ ಕೇಲೆನ್. ಬಾರ ವರ್ಸಾಅಪ್ರಂತ್ ಪಾವುಸ್ ಪಡ್ಲೊ. ಸಸ್ಯ ಸಮೃದ್ಧಿ, ಧಾನ್ಯ ಸಮೃದ್ಧಿ ಜಾಲಿ ಸೋಡುನ್ ದೂರ್ ಗೆಲ್ಲೆ ಋಷಿ ವಾಪಸ್ಸ್ ಅಯಿಲೆ. ಪಣ್ ತೇಂಸ್ ವೇದಶಾಸ್ತ್ರ ಸಂಪೂರ್ಣ ಇಸ್ಸುನ್ ಗೇಲೆಂತೆ. ಸಾರಸ್ವತ ಮುನಿನ್ ಧರ್ಮಪ್ರಕಾರ್ ತ್ಯಾ ಋಷಿಂಸ್ ಸರ್ವಸ್‌ವೊ ಅಪುಣಂ, ನಿತ್ಯ ಅಧ್ಯಯನ್ ಅನುಷ್ಠಾನ್ ಕರೀತ್ ಅಸಲ್ಲೆ ಸರ್ವವೇದೋಪದೇಶ ಕೇಲೆನ್. ಅಸೆ ಸಾಟ್ ಹಜಾರ್ ಶಿಷ್ಯಂಸ್ ಸಾರಸ್ವತ ಮುನಿನ್ ವೇದಶಿಕ್ಷಣ ದಿಲೆಂತ್‌ನ್ ಮ್ಹಣುನ್ ಗ್ರಂಥ ಆಧಾರ್ ಅಸ್ಸ. ಹ್ಯಾ ಸಾರಸ್ವತ ಋಷಿಚಿ ಶಿಷ್ಯ ಸಮೂದಾಯ "ಸಾರಸ್ವತ ಬ್ರಾಹ್ಮಣ್" ನಾವಾರ್ ಪ್ರಸಿದ್ಧ್ ಜಾಲೆ

ಪರಶುರಾಮ ಸೃಷ್ಟಿ:- ಪೂರ್ವಕಾಲಾಂತ ಮಾಹಿಷ್ಠಿ ನಗರ ನಾವಚೊ ಪ್ರದೇಶ ಹೈಹಯ ವಂಶಚೊ ರಾಜ ಕೃತವೀರ್ಯಚೊ ಪುತ್ರ ಕಾರ್ತವೀರ್ಯ- ಸಹಸ್ರಬಾಹು ನಾವಚೊ ಅಲ್ಪಕಿ ಕರೀತ್ ಹೊಂತೊ ಹೋ ದತ್ತಾತ್ರೇಯ ಋಷಿಚೊ ಶಿಷ್ಯ ಗುರುನ್ ಕಾರ್ತವೀರ್ಯಲೆ ಸಹಸ್ರಬಾಹು ಶಕ್ತಿ ಎವುಲೆ ವರ ದೇವುನ್ " ತೂ ಸಹಸ್ರ ಭುಜ ಬಲ ರಾಜ ಹವುನ್ ಅಸ್, ಧರ್ಮ, ದ್ರೋಹ, ಅನ್ಯಾಯ, ದೇವ ವಿರೋಧಿ ಹೊಂತನ, ದೇವಚ್ಚು ಮಾನವ ಅವತಾರನಿ ತುಲೆ ಮುಕ್ತಿ " ಮ್ಹಣುನ್ ಸಾಂಗ್ಲೆನ್.

ಏಕ್ ದಿವಸ ಕಾರ್ತವೀರ್ಯ ಕ್ರೂರ ಮೃಗ ಸಂಹಾರಸ್ ಅರಣ್ಯ ಪ್ರವೇಶ ಕರ್ತ. ಭೃಗುವಂಶಚೊ ಜಮದಗ್ನಿ ಋಷಿ ಕಾರ್ತವೀರ್ಯಲೆ, ಪರಿವಾರಸ್ ಅತಿಥಿ ಸತ್ಕಾರ್ ಕರ್ತ ಅನುಪಮ ರೂಚ್ ಸ್ವಾದ ಖಾಣ್ ಬಗುನ್ ರಾಜಲೆ ವಿಸ್ಮಯ್. ವಿಚಾರ್ ಕರ್ತ ಅಸೆ ಖಾಣ್ ತಯಾರ್ ಕರ್ಲೆ ತುಲೆ ಹ್ಯಾ ರಾನಂತ್ ಕಸೆ ಸಾದ್ಲಿ ಜಮದಗ್ನಿ ಸಂಗ್ತ " ಹ್ಯಾ ಕಾಮಧೇನು ಗೋರ್ದಚೆ ಮಹಿಮ "

"ರಾನಂತ್ ತುಲೆ ಗೋರು ಕಿತೆಲೆ? ಮಾಜತಸಲ್ಲೆ ಅರಸುಲೆ ಹವೆಜಲ್ಲೆ ಗೋರು ಮಾಲೆ ದೀ ತುಲೆ ಪಗತ್ತೆಸ್ ಹವಿತಿಟ್ಟಿಗೋರ್ವ ದೇಂತ" ಮ್ಹಣುನ್ ರಾಜ ಸಂಗ್ತ ಋಷಿ "ದೆನ್ನೆ" ಸಂಗ್ತ ರಾಜ ಬಲಾತ್ಕಾರನಿ ಕಾಮಧೇನುಸ್ ಓಡಿತ್‌ಹೋರನ್ ಜಾಂತ. ರಾನಸ್ ಜಾವುನ್ ಅಸಲ್ಲೊ ಪರಶುರಾಮ ಏವುನ್ ಅಗ್ಲೆ ಕಳಾನ್ ಗೇಂತ. ಮಾಹಿಷ್ಠಿ ನಗರಸ್ ಜಾವುನ್ ಕಾರ್ತವೀರ್ಯಲೆ ಖಾಡಖಾಡಿ ಸಮರ ದೇವುನ್ ತೆಲೆ ಮಾರುನ್‌ಕಾಡುನ್ ಕಾಮಧೇನು ಹಡ್ಲೆ. ಪರಶುರಾಮ ಭಾರ್ಗವರಾಮ ನತ್ತಿಲ್ಯವೇಳರ್ ಕಾರ್ತವೀರ್ಯಾರ್ಜುನಚೆ ಪೂತ್ ಎವುನ್ ಜಮದಗ್ನಿಚ ಹತ್ಯಕರ್ತ. ಪರಶುರಾಮ ಏವುನ್ ವಿಚಾರ್‌ಕಳನ್ ಕಾರ್ತವೀರ್ಯಚೆ ಹೈಹಯ ವಂಶ ನಾಶಕರ್ತ. ತಸೆಚ್ಚ್ ಎಕ್ವಿಸ್‌ಕೇಪ ಭೂಪ್ರದಕ್ಷಿಣೆ ಕರೂನ್ ಸರ್ವ ಕ್ಷತ್ರಿಯವಂಶ ನಾಶಕರ್ತ. ತೋಡೆಚ್ಚೆ ಧಾರ್ಮಿಕ್ ಅರಸು ಉರ್ತತ್ ಹಾಪೈಕಿ ದಶರಥ ರಾಜ ಪ್ರಮುಖ್ ಅಪ್ಲೆನ್ ವಶ ಕರೂನ್ ಗೇಟ್ಟೆಲಿ ಭುಂಕ್ ಪರಶುರಾಮ ಕಶ್ಯಪ ಋಷಿಲೆ ದಾನ್ ಕರೂನ್ ಅಪುಣ್ ಗೋಮಾಂತಕಸ್ ಏವುನ್ ಏಕ್ ಮಹಾಯಜ್ಜ ಕರುಲೆ ಸಂಕಲ್ಪಕೇಲೆನ್, ಹ್ಯಾಸ್ ವೈದಿಕ್ ಬ್ರಾಹ್ಮಣಾಂಚಿ ಆವಶ್ಯಕತೆ ಹೊಂತಿ. ಸಹ್ಯಾದ್ರಿ ಕ್ಷೇತ್ರಾಂತ್ ಬ್ರಾಹ್ಮಣ ನತ್ತಿಲ್ಯಮಿತೆ ದೂರಚಿ ಆರ್ಯಾವರ್ತ ಪ್ರದೇಶಾಸುನ್ ಬ್ರಾಹ್ಮಣಾಂಸ್ ಬೋಲೆನ್ ಹಡ್ಲೆನ್. ಸಾಸಷ್ಟ ಕುಲಾಚಿ ಬ್ರಾಹ್ಮಣಾಂಸ್ ಬೋಲೆನ್‌ಹಾಡುನ್ ತ್ಯಾಂಸ್ ಅಗ್ರಹಾರ ನಿರ್ಮಾಣ ಕರೂನ್ ದಿಲಿನ್. ತೇ ಸಾಸಷ್ಟಿಕಾರ್ ನಾವರ್ ಪ್ರಸಿದ್ಧ ಜಾಲೆ. ತೇವೋ ಪಿರೆತ್ನಾಯಿ ಮ್ಹಣುನ್ ತೀಸ್ ಜನಂಸ್ ಮಗೇವೋ ಸಾದೆನ್ ತ್ಯಾಂಸ್ ರವಾಂಚಿ ವ್ಯವಸ್ಥೆ ಕೆಲಿನ್ ಹ್ಯಾ ಗಾಂವಾಸ್ ತ್ಯಾಂಸ್ ರವಾಂಚಿ ವ್ಯವಸ್ಥೆ ಕೆಲಿನ್ ಹ್ಯಾ ಗಾಂವಾಸ್ ತೀಸ್‌ವಾಡಿ ನಾವ್ ಅಯಿಲೆ ಅಸೆ ಸಾಸಷ್ಟಿ ಅಣಿ ತೀಸ್ ಮಿಳನ್ ಷಾಣ್ಣವಕುಲ ಬ್ರಹ್ಮಣಜಾಲೆ. (೬೬ + ೩೦ = ೯೬) ಹೆ ಶೆಣ್ಣೆ ಜಾಲೆ ತೋಡೆಚ್ ಜನ

ಹ್ಯಾ ಬ್ರಾಹ್ಮಣ ಆರ್ಯಾವರ್ತಚಿ ಬಿಹಾರ ಪ್ರದೇಶ ಇತ್ಯಾದಿ ಕಡೆ ಹೊಂತೆ. ಹೆಂಚಿ ಭಾಷಾ ಒರಿಯಾ ಅಣಿ ಬಂಗಾಳಿ ಮಿಶ್ರಿತ ಭಾಷಾ ಕೊಂಕಣಿ ಮ್ಹಣುನ್ ಜಾಲಿ ದೇವನಾಗರಿ ಲಿಪಿಚಿ ಸಂಸ್ಕೃತ ಭಾಷಾ ಪ್ರಭಾವ್ ಹ್ಯಾ ಭಾಷೆಚಿ ಓರ್ ಮಸ್ತ್ ಅಸ್ಲೆ. ಅಸೆ ಸಹ್ಯಾದ್ರಿಸ್ ಅಯಿಲೆ ಬ್ರಾಹ್ಮಣಾಂತ್ ಸತ್ತವೀಸ್ ಗೋತ್ರಾಚೆ ಪ್ರಮುಖ್ ಹೊಂತೆ ಹೇಂಸ್‌ಎಕೋಣ್‌ಚಾಳಿಸ್ ಕುಲದೇವತಾ ಆರಾಧ್ಯದೇವ ಹೊಂತೆ, ತ್ಯಾ ಪೈಕಿ ಮಾಂಗಿಂಶ್, ಮಹಾದೇವ, ಮಹಾಲಕ್ಷ್ಮೀ, ಶಾಂತಾದುರ್ಗಾ, ನಾಗೇಶ್, ನರಸಿಂಹ, ಮಹಾಲಸಾ, ಸಪ್ತಕೊಟೇಶ್ವರ, ಶುಭಾ ಹೇ ಪ್ರಮುಖ್ ದಿಸತ್‌ಹೊಂತೆ. ಹೆ ಬ್ರಾಹ್ಮಣ್ ಶಿವ ಶಕ್ತಿ ಆರಾಧಕ್, ಋಗ್ವೇದಿ, ಸ್ಮಾರ್ತ ಷಟ್ಕರ್ಮನಿರತ ಸಾರಸ್ವತ ಬ್ರಾಹ್ಮಣ ಸರ್ವಶ್ರೇಷ್ಠ ಮ್ಹಣುಚೆ ಪ್ರತೀತಿ ಹೊಂತಿ.

ಗೋಮಂತಕ ಪ್ರದೇಶ ಉಣೋ ಜಾಲೊ ಮ್ಹಣುನ್ ಪರಶುರಾಮನ್ ಸಮುದ್ರ ರಾಜಪಿಲ್ ವಿಚಾರುನ್ ಮಾಜಿ ಪರಶು ಕೋಡಲಿ ತಾಂಕ್ತನ ಜಾವುನ್ ಪಡ್ಲೆಲ್ಯಾ ತಿಟ್ಟೆ ದೂರಚೊ ಸಾಗರ ಭುಂಕಹವುನ್ ಮಾಲೆ ಮಿಳಂದೆ, ತೂ ತಿಟ್ಟ್ಯದೂರ್ ಸೋಡುನ್ ದೀ ಸಾಂಗನ್ ಪರಶು ತಾಂಕ್ಲಿನ್ ಪರಶುರಾಮಲೆ ತೇ ಭೂಭಾಗ ಮಿಳ್ಳೆ. ಕೃಷಿ, ಪಶು ಇತ್ಯಾದಿ ತ್ಯಾ ಭುಂಕೆರ್ ಅಭಿವೃದ್ಧಿ ಜಾಲಿ. ಬ್ರಾಹ್ಮಣಾಂಸ್ ತೇವೆರ್ ಆಶ್ರಯ ದೇವುನ್ ಆಶೀರ್ವಾದ ದಿಲೋನ್.

ಗೌಡಪಾದಾಚಾರ್ಯ ಆಗಮನ:- ಸುಮಾರ್ ಇಸವಿ ಸಾತ್ ಶತಮಾನಾಂತ್ಯ ಕಾಲಾರ್ ಬಿಹಾರ ಬಂಗಾಳ ಆಸುಪಾಸಂತ್ ಗೌಡಪ್ರದೇಶ್ ಏಕ್ ಪ್ರಸಿದ್ಧ ಕ್ಷೇತ್ರ ಅಸನ್ ಧರ್ಮಪ್ರಚಾರಕ ಪಾದಾಚಾರಿ, ಸಾರಸ್ವತ ಬ್ರಾಹ್ಮಣ ಸಹ್ಯಾದ್ರಿ ಗೋಮಾಂತಕ ಪ್ರದೇಶಸ್ ಆಯಿಲೆ ಮ್ಹಣುನ್ ಇತಿಹಾಸಚ ಅಭಿಮತ ಸನಾತನ ಹಿಂದೂ ಧರ್ಮ, ವೇದಪ್ರಚಾರಕ, ಸಾತ್ವಿಕ್ ಶೀರೋಮಣಿ, ಗೌಡದೇಶ ಕಡೆಸೂನ್ ಅಯಿಲ್ಯಾಸ್ ಗೌಡಪಾದಾಚಾರ್ಯ ನಾವ್ ಪ್ರಸಿದ್ಧ ಜಾಲೆ.

ಸಾಕ್ಷತ್ ಭಗವಂತ್ ವಿಷ್ಣುಚಿ ಅವತಾರ್ ಗೌಡಪಾದಾಚಾರ್ಯ ಮ್ಹಣುನ್ ವೇದಜ್ಞನಿ ನಿರ್ಣಯ ಕೇಲೆನಿ ಗೌಡಪಾದಾಚಾರ್ಯ ಶಿಷ್ಯ ಗೋವಿಂದ ಆಚಾರ್ಯ ಹೇಂಚ ಸಾಂಗತೆ ಹೊಂತೆ. ಗೌಡಪಾದಾಚಾರ್ಯಚಿ ಸರ್ವಶಿಷ್ಯ ಅಸಲ್ಲೆ ಸಾರಸ್ವತ ಬ್ರಾಹ್ಮಣ್ ನಾವರ್ ಪ್ರಸಿದ್ಧ ಜಾಲೆ. ಧರ್ಮ ಪ್ರಚಾರ್ ಕರೂನ್ ಜಾಲ್ಯಾನಂತರ್ ಗೌಡಪಾದಾಚಾರ್ಯನಿ ಕರ್ದಲ್ಯವನ ಕೇಳೋಶಿ ಗೋವಾ ಪಾವ್ಲೆ. ಆಶ್ರಮ್ ಕರೂನ್ ತ್ಯಾನಂತರ್ ತೀರ್ಥಯಾತ್ರಾಸ್ ಶಿಷ್ಯ ಗೋವಿಂದಾಚಾರ್ಯಸಹಿತ ನರ್ಮದಾ ದ್ವಾರಕಾಕ್ಷೇತ್ರ, ಸೋಮನಾಥ್ ಕ್ಷೇತ್ರ, ಕಾಶ್ಮೀರ, ಕುರುಕ್ಷೇತ್ರ, ಮಧುರಾ, ಬದರಿಕಾ ಇತ್ಯಾದಿ ಕ್ಷೇತ್ರಾಸ್ ಗೇಲೆ. ಪುಣ್ಯ ಕ್ಷೇತ್ರ ಸಂದರ್ಶನ್ ಕರೂನ್ ಕೇಳೂಶಿಚ ತಪೋವನಸ್ ಆಯಿಲೆ ಹೇಂಚಿ ಪ್ರಾಯವಾಡನ್ ಹೊಂತಿ. ಗೋವಿಂದಾಚಾರ್ಯಸ್ ವಿವರಣಾನಂದ ಸರಸ್ವತಿ ಅಣಿ ಶಂಕರಾಚಾರ್ಯ ನಾವಾಚೆ ದೋಗ್ ಶಿಷ್ಯ ಹೊಂತೆ ಶಂಕರಾಚಾರ್ಯನಿ ಗೌಡಪಾದಾಚಾರ್ಯಪಿಲ್ ಗುರುಪದೇಶ ಗೇವುನ್ ತೆಂಚೊ ಶಿಷ್ಯ ಹವುಂಚ ಅಪೇಕ್ಷೆನಿ ಪ್ರಾರ್ಥನ್ ಕೇಲೆನಿ ಗುಹಾಪ್ರವೇಶ ಕರೂನ್ ಸಮಾಧಿಸ್ಥಿತಿರ್ ಅಸಂಚ ಕಾಲರ್ ಗೌಡಪಾದಾಚಾರ್ಯನಿ ಗೋವಿಂದಾಚಾರ್ಯಚಾಂಚ ಮೂಲಕ ಶಂಕರಾಚಾರ್ಯಂಸ್ ಉಪದೇಶ ದೇವುಲೆ ಹಾತಚೆ ಭಾಷನಿ ಆದೇಶ ದಿಲೆನಿ ತಸೆ ಗುರುಂಚ ಆನ್ವೇಷಣ್ ಗೆಲೆಲೆ ಶಂಕರಾಚಾರ್ಯ ಗೌಡಪಾದಾಚಾರ್ಯಚಿ ಶಿಷ್ಯ ಜಾಲೆ. ವಿವರಣಾನಂದ ಸರಸ್ವತಿ ಗೋಮಾಂತಕಂತ್ ಕವಳೆಂತ್ ಗೌಡಪಾದಾಚಾರ್ಯ ಮಠ ಸ್ಥಾಪನೆ ಕೆಲೆನಿ. ಅನೇಕ ದೇವುಳ ಮಠ್ ಅಸಲ್ಲೆನಿ ಮಚ್ ಗಾಂವ್ ಮ್ಹಣುನ್ ಪ್ರಸಿದ್ಧ ಜಾಲಿ.

ಕಾಲಕ್ರಮೇಣ ಕೆಲವು ಕಾರಣ ನಿಮಿತ್ತ ತೋಡೆ ಸಾರಸ್ವತ್ ಗೋವಾಚಿ ಏಕ್ ಪ್ರದೇಶ ರಾಜಪುರ ಪ್ರದೇಶಂತ್ ಜಾವುನ್ ಜೀವನ್ ಕೇಲೆನಿ ಕೊಂಕಣಿ ಭಾಷಾಚಿ ಏಕ್ ಮರಾಠಿ ಭಾಷಾಚಿ ಪ್ರಭಾವ್ ಪಡಾನ್ ತೋಡಿ ಭಾಷಾ ವ್ಯತ್ಯಾಸ್ ಜಾಲಿ. ಇಸ್ಲಾಂ, ಕ್ರಿಶ್ಚಿಯನ್ ಮತಪ್ರಚಾರಾಕ್ ಭಿಯುನ್ ರಾಜಾರಪುರಂತ್ ಅಸಲ್ಲೆ ಸಾರಸ್ವತ ಬ್ರಾಹ್ಮಣ್ ಅಪಲೆ ಕುಲದೇವ್ ಗೇವುನ್ ಧರ್ಮರಕ್ಷಣೆಗೋಸ್ಕರ್ ಸಾಗರ ಪ್ರದೇಶ ಪರಶುರಾಮ ಸೃಷ್ಟಿಸ್ ಏವುನ್ ವಾಸ್ತವ್ಯ ಕೇಲೆನಿ. ತೋಡೆಜನ ವ್ಯಾಪಾರ, ಕೃಷಿ, ಕೈಗಾರಿಕೆ, ಉದ್ಯೋಗ್ ಅಪೇಕ್ಷೆ, ಪೌರೋಹಿತ್ಯ, ಶಿಕ್ಷಕ ವೃತ್ತಿ ಇತ್ಯಾದಿ ಸಟಿ ಇತರ ಗಾಂವಾಸ್

ಗೇಲೆ ಮಂಗಳೂರು, ಬೆಂಗಳೂರು, ಬೆಳಗಾಂ, ಮುಂಬಯಿ, ಶಿವಮೊಗ್ಗ, ಕೊಡಗು, ಕೇರಳ ಇತ್ಯಾದಿ ಗಾಂವಾಸ್ ಜಾವುನ್ ವಾಸ್ತವ್ಯ ರವುಲೆ. ಅಸೆ ಅಯಿಲೆ ಕಾರ್ಕಳ - ಲಕ್ಷ್ಮೀಪುರ ನರಕೆ ಕ್ಷೇತ್ರಸವೊ ಏವುನ್ ಸುಮಾರ್ ೧೦೦ ವರ್ಷಚ ಪುಡೆ ಸ್ಥಾಪನೆ ಕೇಲೇನಿ. ಹೇ ಗೋವಾಚಿ ಕೈವಲ್ಯ ಮಠಾಧೀಶ ಶ್ರೀಮತ್ ಶಿವಾನಂದ ಸರಸ್ವತೀ ಸ್ವಾಮಿ ಮಹಾರಾಜಾಂಚಿ ಶಿಷ್ಯವರ್ಗಚಿ ಹವುನ್ ಆಸತ್. ರಾಜಾಪುರ ಸಾರಸ್ವತ ಬ್ರಾಹ್ಮಣ ಮೇಧಾಶಕ್ತಿಂತ್ ಶ್ರೇಷ್ಠ ಅಣಿ ಸಾತ್ವಿಕ್ ಸ್ವಭಾವಚಿ, ವಿದ್ಯಾವಂತ್ ಹವುನ್ ಆಸತ್. ರಾಜಾಪುರ ಸಾರಸ್ವತ ಬ್ರಾಹ್ಮಣ ಋಗ್ವೇದ, ಶಾಖಿಲಾಶಾಖಾಧ್ಯಯಿ ಆಶ್ವಲಾಯನ ಸೂತ್ರಚಿ, ಷಟ್ಕರ್ಮಾಹ್ ಪೋಡಶ ಸಂಸ್ಕಾರಚಿ, ಕೊಂಕಣಿ ಭಾಷಚಿ, ದಶಗೋತ್ರಚಿ, ಆರ್ಯಪರಂಪರೆಚಿ, ನಿತ್ಯ ಸ್ನಾನ, ಸಂಧ್ಯಾವಂದನೆ, ಕುಲದೇವಚಿ ಪೂಜಾರಾಧನೆ, ಕರೈಲೆ ಕೊಂಕಣಸ್ತ ಬ್ರಾಹ್ಮಣ ಹವುನ್ ಆಸತ್. ಅತ್ತಚಿ 77 ನೇ ಕವಳಿ ಮಠಾಚಿ ಯತಿಮಹಾರಾಜ್ ಶ್ರೀ ಶಿವಾನಂದ ಸರಸ್ವತೀ ಸ್ವಾಮಿಜಿ ಅಂವ್ಚೆ ಗುರು ಆಸತ್.

ಹೇ ದೇವಸ್ಥಾನ ಶಿಲಾಮಯ, ತೀರ್ಥಮಂಟಪ ಶಿಲಾಮಯ, ಚಾರ್‌ಸುತ್ತು ಪೌಳಿ ತಾಮ್ರಮಯ, ಪ್ರಾಂಗಣ ಶಿಲಾಮಯ, ದೋನ್ ಭೋಜನ ಚಪ್ಪರ, ದೋನ್ ಕಲ್ಯಾಣ ಮಂಟಪ, ಚಂದ್ರಶಾಲೆ, ವಸತಿ ಗೃಹ, ನಳ್ಳಿ ಪಾಣಿ ಸೌಲಭ್ಯ, ದೋನ್ ಪಾಕಶಾಲೆ, ಪುಷ್ಪವನ, ನಾಗಬನ ಮಂದಿರ, ವಿದ್ಯುತ್ ದೀಪ ಸೌಕರ್ಯ, ಅಣಿ ದೇವುಳಾಸ್ ಸರ್ವ ರೀತಿಚಿ ಅಲಂಕಾರ ಸೌಕರ್ಯ, ಬಿರುದಾವಳಿ, ಭಕ್ತಾಂಚಿ ಕಾಣಿಕ್, ದೇಣಿಗೆ, ಆಯಾ ಪರ್ವತಿಧಿ ಪ್ರಕಾರ್ ಉತ್ಸವ್, ಸಾಂಸ್ಕೃತಿಕ ಕಾರ್ಯಕ್ರಮ್, ಕ್ರಮ ಪ್ರಕಾರ್ ಆಸು. ರಾಜಾಪುರ ಸಾರಸ್ವತ ಬ್ರಾಹ್ಮಣ ಸಂಘ್, ಮಹಿಳಾ ಮಂಡಳ, ರಾಜಾಪುರ ಸಾರಸ್ವತ ಬ್ರಾಹ್ಮಣ ಸೇವಾಸಮಿತಿ, ಎಜ್ಯುಕೇಶನ್ ಟ್ರಸ್ಟ್ ಇತ್ಯಾದಿ ಅಭಿವೃದ್ಧಿ ಕಾರಕ ಸಂಸ್ಥೆ ವೋ ಆಸುತ್.

ವರ್ಧಂತಿ ಉತ್ಸವ, ಪ್ರತಿಷ್ಠಾ ವರ್ಧಂತಿ ಉತ್ಸವ, ನವಚಂಡಿಕಾ ಪಾರಾಯಣ, ನವಚಂಡಿಕಾ ಯಾಗ, ದ್ವಾದಶ ದಿನ ಭಜನೆ, ಭಜನೆ ಮಂಗಲೋತ್ಸವ, ದೀಪೋತ್ಸವ, ನಿತ್ಯ ಶ್ರೀ ರಾಮ ಭಜನೆ, ನಿತ್ಯ ತ್ರಿಕಾಲ ಪೂಜಾ, ಅಣಿ ಭಕ್ತಂಚಿ ಅಪೇಕ್ಷೆ ಪ್ರಕಾರ ಪುಷ್ಪ ಪೂಜ, ಕಾರ್ತಿಕ ಪೂಜ, ಕುಂಕುಮಾರ್ಚನೆ ಇತ್ಯಾದಿ ನಾನಾ ರೀತಿಚಿ ಸೇವಾ ಕಾರ್ಯಕ್ರಮ್, ಸಾಂಸ್ಕೃತಿಕ ಕಾರ್ಯಕ್ರಮ್ ಇತ್ಯಾದಿ ಯೋಗ್ಯ ರೀತಿನಿ ಚಲಾತ್ ಆಸುತ್.

ಶ್ರೀಮತ್ ಸಚ್ಚಿದಾನಂದ ಸರಸ್ವತೀ ಸ್ವಾಮಿ ಮಹಾರಾಜಾನಿ 1971 ಇಸವಿಂತ್ ನರಕೆ ಮ್ಹಣುಚಿ ಕ್ಷೇತ್ರಸ್ ಲಕ್ಷ್ಮೀಪುರ ಮ್ಹಣುನ್ ನಾಮಕರಣ ಕೇಲೆನಿ. ಶ್ರೀ ಸ್ವಾಮಿಜಿನಿ ದೋನ್ ಚಾತುರ್ಮಾಸ ವ್ರತಾಚರಣೆ ಹ್ಯಾ ದೇವುಳಾಂತ್ ಕೇಲೆನಿ. ಸ್ವಾಮಿಜಿಂಚಿ ಪಾದಾರ್ಪಣ ಹ್ಯಾ ಕ್ಷೇತ್ರಸ್ ಜಾಲ್ಯಾನಂತರ ಲಕ್ಷ್ಮೀಪುರ ಪ್ರಸಿದ್ಧ ಪ್ರಗತಿಚಿ ಕ್ಷೇತ್ರ ಜಾಲೆ, ದೇವಿಚಿ ಮಹಿಮಾ ಸರ್ವತ್ರ ದಿಸಾನ್ ಎಂತಸ. ಅಸೇ ರಾಜಾಪುರ ಸಾರಸ್ವತ ಬ್ರಾಹ್ಮಣ್ ಲಕ್ಷ್ಮೀಪುರ ಕ್ಷೇತ್ರಸ್ ಯೇವುನ್ ಅಭಿವೃದ್ಧಿ ಜಲ್ಲೊ ಕ್ರಮ ದಿಸ್ತಸ.

ಲೇಖನ : ಎಸ್. ನಾರಾಯಣ ಗವಳ್ಕರ್

ದೇಣೆಚೆ ಪಿಡುಗು (ಪ್ರಹಸನ್)

(ಮಾಮಿ ಅಣೆಕ್ ಚಾರ್ ಜನ್ ಸೂನಂಚೆ ಸಂಭಾಷಣ್)

ಮಾಮಿ:- (ಸ್ವಗತ) ಮಾಲೆ ಚಾರ್ ಜನ್ ಸೂನ ಅಸ್ನೊತು ತೆಂಚೆ ತೆಂಚೆ ವಾಂಟೆಚೆ ಕಾಮ್ ಸೋಡುನು ಬದಲ್ ಏಕ್‌ವೋ ಕಾಮ್ ಅಪ್ಪತ್‌ನಾಯ್ ಕಾಯ್ ಎಕ್ಲೆವೋ ದಿಸತ್‌ನಾಯ್‌ಸೋ ಬಗ್ಯಾ ಕಾಯ್ ಕರ್ತೊಸೋ ಸಾಂಗನ್ ಅದ್ನಿ ಥೋರ್ದೆ ಸೂನೆಸ್ ಸಾದೆತ..... ಪಾಕಾ.....ಪಾಕಾ..... ರಾಂದಪ್ ಜಾಲೆಹಾಂ ?

ಪಾಕ:- (ಭಿತರ್ಸುನು) ಕಾಯ್ ಹಂವ್‌ಸೆವೆ ಪಾಕಲೆ ರಾಯಪ್ ರೆಡಿ ಜಾಲೆಸ್ ಎವ್ನು ಗೀಳಲೆ ಹೊಯಿದ.

ಮಾಮಿ:- ಬಗ್ಲೆತ್‌ನಿಹಾಂ ಹೇ ಮಾಜೆ ಥೋರ್ದೆ ಸೂನು ಅಪ್ಪೆ ಘರಾಚೆ ರಾಂದ್ನಿ ಅತ್ತ್ ದೋನ್ನೆ ಸೂನೆಸ್ ಸಾದೆತ ವಾಶಿ.....ವಾಶಿ ಧೂನ್ ಜಾಲೆಹಾಂ ?

ವಾಶಿ:- (ಭಿತರ್ಸುನು) ಕಾಯ್ ಸಾದೆತಸತ್ ಐಲಿ ಹಾಂ ಕಾಪಡ್ ಸೋಡುನ್ ಘಲ್ಲೆ ಕೆದ್ನ ಬಗ್ಗನವೋ ವಾಶಿ.....ವಾಶಿ..... ಜಕ್ಕಿಸ್ ಕಾಯ್ ಉಣ್ ನಾಯ್.

ಮಾಮಿ:- ಬಗ್ಲೆತ್‌ನಿಹಾಂ ಹೇ ಮಾಜೆ ದುಸರೆ ಸೂನು ಮನ್ನ್ ಭಾರೀ ಚೊಕೊಟು ಥೋಡೆ ಬಡಬಡ ತಿಟ್ಲೆಚ್. ಅತ್ತ್ ಮಾಜೆ ತೀನ್ನೆ ಸೂನೆಸ್ ಸಾದೆತ ಬಗ್ಯಾ ಸ್ವಚ್ಛಾ.....ಸ್ವಚ್ಛಾ ಪ್ಲೂಂಸನ್ ಜಾಲೆಹಾಂ ?

ಸ್ವಚ್ಛ:- (ಭಿತರ್ಸುನು) ಪಾಯಂತ್ ಮತ್ತಿ ಘೆವ್ನುನು ಐಲೆತ್ ದಿಸ್ತಾ. ಅತ್ತ್ ಜ್ವಾಡುನು ಪ್ಲೂಂಸನ್ ಐಲೆ. ಅಬ್ಬ ದೇವಾ

ಮಾಮಿ:- ಕಳ್ಳೆನಿಹಾಂ. ಹೇ ಮಾಜೆ ತಿಸರೆ ಸೂನು ಕೇರ್‌ಕಾಡುನು ಪ್ಲೂಂಸಂಚೆ ಸೋಡುನು ಹೆಗೊಡ್ಡೆ ಕಾಡಿ ತೆವ್ಣಿ ತವಿನ ಅತ್ತ್ ಬಗ ಮಾಜೆ ಕಡೇಚೆ ಚಾರಾನೇ ಸೂನು ಕಸೆ ಸಾಂಗನ್ ಚಂದಾ..... ಚಂದಾ..... ದೂರ್ ಬ್ಲಾಯಿರ್ ಸರ್ಲೆಸ್ ?

ಚಂದಾ:- (ಭಿತರ್ಸುನು) ಕಿತೇ ಎಂತತ್‌ಹಾಂ? ಎಕ್ಲೆ ಜಾವುಲೆನಾಯ್ ಎವುಲೆನಾಯ್ ಪೂರಾ Report ದೆವುಲೆವೆ.

ಮಾಮಿ:- ಬಗಿಟ್ಲೆತ್ ನಿಹಾಂ ಮಾಜೆ ಸೂನುಸ್ ಅಸಂದೆ ಮಾಲೆ ಏಕ್ ಮಂಡಳಿಚೆ ಮೀಟಿಂಗ್ ಜಾವುಲೆ ಅಸ್ಸು ಮನಿಸ್ ಹೊವ್ನುನು ಉಪದಾಲ್ಲೆ ಅಪ್ರಂತ್ ಕಾಲಂತ್ ಬಾಯನಿ ಭ್ಯಾರ್ ಜಾವುನು ಸಮಾಜ ಸೇವೆಸ್ ಗೆಲ್ತರ್ ಕೆಲವು ಜನಂಸ್ ಬಗುಲೆಚ್ ಹೊನ್ನಾಯ್. ಥೇ ತೆಪಿಲ್ ಬೋಲ್ತಾ ಹೇ ಹೆಪಿಲ್ ಬೋಲ್ತಾ..... ಸಾಂಗನ್ ಸಂಗೊತ್. ಕೋಣ್ ಕಾಯ್ ಸಾಂಗಂದೆ ಅಮಿ ಕಸೆ ಸಾಂಗನ್ ಅಮಲೆ ಗೊತ್ತಸ್ಸನಿಹಾಂ ಪಿರೆ ಹ್ಯೊದೆ ಮಿ ಮೀಟಿಂಗ್ ಜಾವ್ನು ಎಂತ....

ಪಾಕ:- (ಹಾತಂತ ಸೌಟು ಘುವನು) ಅಬ್ಬ ದೇವಾ ಇಟ್ಟೆ ಥೋರೈ ಘರಾಚೆ ರಾಂದಪ್ ಕರುನ್ ಪಿರೆ ಜಾಲೆ. ಕಸಲೆ ಖಾಂತೂತು ಸಂಗತ್ತಾ? ಖಾಂವ್ವೆ ಮುಟ್ಟುಸ್ ಹೇ ಘರಾಚೆ ಹಸ್ತಿವೋ ಮಿಕ್ಕಲ್ಲಿ. ವರಡ್ ಹೊವನು ಎಂತನ ಮಿ ಕಸೆ ಹೊಂತೆ ಗೊತ್ತಸ್ಸಹಾಂ ಅತ್ತ ಬಗ, ಹೇ ಹಾತಂತ ಬಳಚ್ ನಾಯ್. ಉದ್ದೆಶಿ ಒಸ್ಸೊರು ಕ್ಕಿಮಟ್ ಹೊವುಸೆವೆ. ದನ್ನರ ಅನ್ನಾ ಪಾಕ್, ಸಾಂಜೆ ಕಾಫಿ ತಿಂಡಿ, ರಾತಿ ಮಕ್ತೆನ್ ರಾಂದುಲೆವೆ. ಖೈಲ್ ಘರ ತರಿ ಹೇ ನಮುನಿಖಾಂತಿಹಾಂ ಮಾಜೆ ಏಕ್ ಮಾಮಿ ಅಸ್ಸು ಖಾವುನು ಖಾವುನು ಥೋರೈ ಹಸ್ತಿಚಿ ಹಾತ್ ಜಲ್‌ಸ. ಕಸ್ಸಲೆ ಖಾವುಂಚೆ ಬಾ...ಶೀ... ಹೇ ನಮುನಿ ಕೊಣ್ಣೆವೋ ಖಾವುಲೆನ್ವವಾ.... ಮಾಮಿ ಮಾತ್ರ ನ್ವಯಿ ಹೇ ಘರ ಅಗ್ಗೆನಿವೋ ಖಾವುಂಚೆಸ್ ಲ್ಯಾಕ್‌ಚ್ ನಾಯ್ ಹೊದ ತುಂಪಿಲ್ ಬೋಲತ್ ರೊವ್ವೆತರ್ ಮಾಜೆ ರಾಂದಾಪ್ ಹೊನ್ನಾಯಿ (ನಾಕಸ್ ಹಾತ್ ಧರುನು) ಸಾಂಗಸರ್ಕೆ ಹೇ ಕಸಲೆ ಘಾಣ್ ಎಂತಸಾ ಹೋ ಹೀತ್ ಏಕ್ ಹುಂದಿರ್ ಮೆಲ್ಲ, ಕಸಲೆ ಕೀಡಿ ಜಲ್ಲೊತು. ಅಮ್ಮ ಘಾರ ಅಗ್ಗೆಂಚೆ ನಾಕಚ್ ಬಂದ್ ಜಲ್ಲ ದಿಸ್ತ. ಅಸಂದೆ ಹೇ ಹುಂದಿರ್ ಮಿ ಅಣೆ ಕಾಡಿನ. ನ್ವಯಿ ಮಿ ಕಿತೆಸ್ ಕಾಡ್ಲೆವೆ? ಮಿ ಹೇ ಘಾರ ಮೆಲ್ಲೆ ಹುಂದಿರ್ ಕಾಡ್ಲೆ ಅಯಿಲ್ಲೆ ನ್ವಯಿ ರಾಂದುಂಚೆ ಮಾತ್ರ ಮಾಜೆ ಕಾಮ್. ಮಾಲೆ ವರಡ್ ಹೊಂತನ ಮಾಜೆ ಬಾಬನಿ 15 ಪವನ್ ಭಾಂಗಾರ್ ಅಣೆಕ್ 25 ಹಜಾರ್ ದುಡ್ಡು ದೇಣೆ ದಿಂಲ್ತನಿ. ಕಿತೆ ಹೀತ್ ಮೆಲ್ಲೆ ಹುಂದಿರ್ ಕಾಡ್ಲೆಹಾಂ ಮಿ ಅಣೆ ಕಾಡಿನ. ಅಣೆಚಿ ಸೂನ ಅಸ್ಸೊತು ನಿಹಾಂ? ಹವೆತರ್ ಕಾಡುಂದೆ.

ವಾಶಿ:- (ಬಾಲ್ಡಿ ಘುವನು ಅಣೆಕ್ ಪೆಂಕ್ಯಸ್ ಹಾತ್ ತ್ಲೆವುನು) ಅಬ್ಬ ದೇವಾ ಹೇ ಘರಾಚೆಂಚೆ ಸುಡ್ಕೆ ಧೂನ್‌ಧೂನ್ ಮಾಜೆ ಪೇಂಕಟ್‌ಚ್ ಗೇಲೆ. ಕಾಯ್ ಥೋಡೆ ಸುಡ್ಕೆ ಸಾಂಗತ್ತಾ ಹಾಂ? ವರಡ್‌ಹವುನು ಎಂತನ ಕಿತ್ತಿಪೊರ್ಲುಹೊಂತೆ ಗೊತ್ತಸ್ಸಹಾಂ? ಅತ್ತಬಗ ಕಾಳೆ ಖಾಟಿಚಿ ಹಾತ್ ಜಾಲೆಸ. ನೀಟ್ ರೊವಲೆ ಹೊನ್ನಾಯ್ ಸಾಂಗ್ತಾ ಮಾಜೆ ಏಕ್ ಮಾಮಿ ಅಸ್ಸೊತು ಸಾಂಗನ್ ಪ್ರಯೋಜನ್ ನಾಯ್ ಬಗ್ಗೆತ್ ನಿಹಾಂ? ಕಶಿ ಅಸ್ಸು? ಥೋರ್ಲಿ ಹಸ್ತಚ್... ತುಮಿಚ್ ಸಾಂಗ ತೇ ಜೀವಸ್ ಕೆವುಡೆ ಥೋರೈ ಕಾಪಡ್ ಹವೆಲಾಗಾದ್ ಸಾಂಗನ್ ದಿಸಸ್ ಏಕ್ ದೋನ್ ಕಾಪಡ್ ಸಾಂಗತ್ತಾ ಹಾಂ ? ಉದ್ದೆಶಿ ಏಕ್ , ದನ್‌ಪರ ಏಕ್, ಸಾಂಜೆಏಕ್, ರಾತಿಏಕ್..... ಅತ್ತ ಕೊಂಕಣೆ ಸಮಾವೇಶಸ್ ಜಾವ್ನು ಎಂತೂತ ಬಗ ಅಣೆಕ್ ಕಾಪಡ್ ಸೋಡುನು ಘಲ್ತೊತು ಹೇ ಘರಾಚೆ ಸುಡ್ಕೆ ಧೂನ್‌ಧೂನ್ ಬಗ ಮಾಜೆ ಹಾತಂತ ಬಳಚ್ ನಾಯ್‌ಸಾ ಮಾಲೆ ನಾವ್ ಏಕ್ ಲ್ಯಾಕ್‌ಫೊವ್ವೆಸೊನಿ ವಾಶಿಹೀಂ... ವಾಶಿ ಅತ ಮಿ ಕಾಶಿಸ್ ಜಾವುಂಚೆ ಮಾತ್ರ ಬಾಕಿ. ಏಕ್ ವಾಶಿಂಗ್ ಮೆಶಿನ್ ಹಡಾ ಸಾಂಗ್ತರ್ ಮಾಜೆ ಘವಚೆ ಕಾನಚಿ ಬರಿಯೆಸ್ ಜಸ್ಸೆ. ಅಮ್ಮಿ ಮಾಮಿ ಸೋಡಿಶಿವಿನಿಹಾಂ?

(ಜಾವುಲೆ ಭ್ಯಾರ್ ಸರ್ದನ) ಹಾಂ.... ಹೇ ಕಸಲೆ ಘಾಣ್ ಎಂತಸ? ಹೋ ಹೀತ್ ಥೋರೈ ಹುಂದಿರ್ ಮೆಲ್ಲ, ಅಮ್ಮೆ ಮಾಮಿಚೆ ಹಾತಚ್ ಖಾವುನು ಖಾವುನು ಥೋರೈ ಕೊಳೆಂದುಚೆ ಹಾತ್ ಜಲ್ಲ. ಶೀ.....ಶೀ..... ಕಾಯ್ ಘಾಣ್‌ಬಾ ನ್ವಯಿ... ಹೇ ಘರ ಪೂರವೋ ಕ್ಕಿಣೆ ಬಗ್ಗೆತರೀ ಜಣ್‌ಚೆ ಅತ್ತ ಮಾಜೆ ಜಾವ್ ಕೇರ್ ಕಾಡೂನು ಪ್ಲಾಂಪನ್ ಗೇಲೆ. ತಿಟ್ಟೆಬಗ್ಗಿನ್ ಹುಂದಿರ್ ಕಸೆ ಅಯಿಲೆ? ಪೂರಾನಿ ಕಣ್ಣೆಕಟ್ಟಿಚೆ ಕಾಮ್ ಕರುಂಚೆ ಅಸಂದೆ ಮಾಲೆ ಕಾಯ್ ಹೊವುಂಸೆವೆ ಏಕ್ ನ್ವಯಿ ಅಣೆ ಚಾರ್ ಹುಂದಿರ್ ಹವೆತರ್ ಮರಂದೆ. ಮಿ ಅಣೆ ಕಾಡಿತ್‌ನಾಯ್ ಕಿತೆಸ್ ಕಾಡ್ಲೆವೆ? ಮಾಲೆ ವರಡಂತ ಅಮ್ಮ ಬಾಬನಿ 20 ಪವನ್ ಭಾಂಗಾರ್ ಅಣೆಕ್ 40 ಹಜಾರ್ ರೂಪೈ ವರದಕ್ಕಿಣೆ ದಿಲ್ಲೆ ಹೀತ್ ಎವುನು ಮೆಲ್ಲೆ ಹುಂದಿರ್ ಕಾಡ್ಲೆ ನೆಯ್ ಹೀತ್ ರೊವ್ವೆತರ್ ಅಣೆಕೋ ಮಾಲೆ ಸುಡ್ಕೆ ಧೂಲೆ ಅಸ್ಸು ಎಂತ ಮಿ.

ಸ್ವಚ್ಛಾ:- (ಹಾತಂತ ವಾಡ್‌ವೋಣು ಘೆವನು) ಹೇ ಫುರ್‌ಚಿ ಕೇರ್ ಕಾಡುನು ಅಣಿ ಪ್ಲಾಂಸನ್ ಮಾಜಿ ಪೇಂಕಟ್‌ಚ್ ಗೇಲೆ. ಕಸಲೆ ಕೇರ್‌ಬಾ ಮುನ್ನಿಪಾಲಿಟಿಚೆಂಸ್ ಸಮೇತ್ ಹ್ಯಾ ನಮುನಿ ಕೇರ್ ಗಾವನ. ಕೇರ್ ಕಾಡುನು ಪ್ಲಾಟಿ ಬಗುಲೆವೆತರ್ ಮಗ್ತೆನ್ ಕೇರ್ ಘಲುನು ಜಾಲೆ. ಅಮ್ಮೆ ಏಕ್ ಮಾಮಿ ಅಸ್ಸೊತು ಪನ್ನಾಸ್ ಕ್ಲೆಪೆ ಭ್ಯಾರ್‌ಭಿತರ್ ನಾಚೊತು. ಪೇಂಟಿ ಜಾವ್ನು ಎವುಂಚೆಸ್ ಲ್ಯಾಕ್‌ಚ್ ನಾಯ್ ಎಂತನ ಪಾಯಸ್ ಇಟ್ಲೆ ಮತ್ತಿ ಗ್ಲೆವುನು ಎವುಂಚೆ ಮಿಂ ವರಡ್ ಹೊವುನು ಹೇ ಫುರ ಎಂತನ ಕಿಟ್ಲೆ ಲ್ಯಾಕ್ ಹೊಂತೆ ಗೊತ್ತಸ್ಸಹಾಂ ಅಗ್ಗಿನಿವೋ ಮಾಲೆ ಬಗುಲೆ ಎಯಿತ್ ಹೊಂತೆ. ಅತ್ತ ಬಗಾ ಮಾಜಿ ಅವಸ್ಥಾ? ಕೇರ್ ಕಾಡುನು ಫುರ್ ಪ್ಲಾಂಸನ್ ಪ್ಲಾಂಸನ್ ಮಾಜಿ ಹಾತ್‌ಚ್ ಅತ್ತ ಓರ್ ಜನ್ನಾಯ್. ನೀಟ್ ರೊವಲೆ ಅದಿಚ್ ಹೊನ್ನಾಯ್ ಹೀತ್ ರೊವ್ಲೆತರ್ ಮಿಂ ಅಣಿವಗ್ಡೆ ಕೇರ್ ಕಾಡುಲೆವೆ ಲಾಗದ್.... ಎಂತ ಮಿಂ.

(ನಾಕಸ್ ಹಾತ್ ಧರುನು) ಸಾಂಗಸರ್ಕೆ ಹೇ ಕಸಲೆ ಫಾಣ್ ಎಂತಸ? ಮಿಂ ಅತ್ತ ಕೇರ್ ಕಾಡುನು ಪ್ಲಾಂಸನ್‌ಭಿತರ್ ಗೆಲ್ಲೆ ಮಾತ್ರ. ಹೋ ಹೀತ್ ಏಕ್ ಥೊರ್ಲೆ ಹುಂದಿರ್ ಮೇಲೆಸ. ಹೇ ಕೊಣಿ ಹೀತ್ ಹಡುನು ಘಟ್ಟೆನೀ? ಬಗ್ಗಿತನಿಹಾಂ ಅಮ್ಮೆ ಫುರ್‌ಚಿ ಕಶಿ ಸಾಂಗನ್ ಹೀತ್ ರೊವ್ಲೆತರ್ ಮಿಂಚ್ ಹೇಹುಂದಿರ್ ಕಾಡ್ಲೆವೆ ಲಾಗಾದ್. ನ್ಹಯಿ ಮಿಂ ಕಿತ್ತಿಸ್ ಕಾಡ್ಲೆವೆ? ಮಾಲೆ ವರಡ್ ಹೊಂತನ ಅಮ್ಮೆ ಬಾಬನಿ 30 ಪವನ್ ಭಾಂಗಾರ್ ಅಣಿಕ್ 60 ಹಜಾರ್ ರೂಪೆ ವರದಕ್ಷಿಣೆ ದಿಲ್ಲೆನಿ ಕಿತೆಸ್ ? ಮೆಲ್ಲೆ ಹುಂದಿರ್ ಕಾಡ್ಲೆಹಾಂ? ಕಿತ್ತಿ ಕೇರ್‌ವೋ ಪಡಂದೆ ಕಿತ್ತಿ ಹುಂದಿರ್‌ವೋ ಮರಂದೆ ಮಿಂಅಣಿ ಅತ್ತ ಹೇ ಹುಂದಿರ್ ಕಾಡಿನ ಎಂತ ಮಿಂ.

ಚಂದಾ:- (ಹಾತಂತ Bag ಘೆವನು Meeting ಸುನು ಎವುಂಚೆ) ಅಬ್ಬಬ್ಬಾ.....ಧಗ್‌ನಾ.....ಹೇ ಫುರ್ ಏಕ್ Ac ವೋ ನಾಯ್. ಪಾಕಕ್ಯಾ... ಪಾಕಕ್ಯಾ... ಏಕ್ ಗ್ಲಾಸ್ ಶರ್‌ಬತ್ ಹಾಡ ಬಗ್ಗಿತಾಂ ಹಡಿತ್‌ನಾಯ್‌ಹೀಂ. ಹೇ ಫುರ ಐಲ್ಲೆಂಸ್ ಏಕ್ ಠೇಂಬ ಪಾಣಿವೋ ಗಾವನ. ಮಿಂ Social Worker ಕೆದ್ದವೋ Busy ಅಸ್ತ. ಮಾಲೆ ಮಸ್ತ್ Meeting attend ಕರ್ಲೆ ಅಸ್ತ. ತೇ ಪುರಾ ಹ್ಯಾಂಸ್ ಕಳ್ತಹಾಂ? ಅತ್ತ ಮಿಂ ಕೊಂಕಣಿ ಸಮಾವೇಶಸ್ ಜಾವುನು ಐಲೆ. ತ್ಹಯಿ ಅಮ್ಮೆ ಮಹಿಳಾ ಮಂಡಳಿಚೆ ಸದಸ್ಯಂಚೆ ನೃತ್ಯ, ಪ್ರಹಸನ, ಪದ್ಯ ಸಾಂಗನ್ ಮಸ್ತ್ ಚೊಕೊಟು ಕಾರ್ಯಕ್ರಮ್ ಹೊಂತೆ. ಅಮ್ಮಿ ಫುರ್‌ಚಿ ಭ್ಯಾರ್ ಸರತ್‌ನಾಯ್‌ತ್ ಮಿಂ ಜ್ಞಾಂತ ಸಾಂಗ್ಲೆತರ್ Support ವೋ ಕರಿತ್‌ನಾಯ್‌ತ್. ನ್ಹಯಿ ಅತ್ತಚೆ ಕಾಲಂತ Ladies Social Work ಕರುಂಚೆವೋ ಚೂಕ್ ಸಾಂಗಸರ್ಕೆ ಜನ್ ಬಗ್ತತ್. ತ್ಯಾಸ್ ಪುರಾ ಅಮಿ Tension ಕರುಂಚೆ ನಾಯ್. ಕಿತೆಸಾಂಗ್ಲೆತರ್ ಅಮಿ Correct ಅಸ್ಸ ಸಾಂಗನ್ ಅಮಲೆ ಗೊತ್ತಸ್ಸನಿಹಾಂ? ಮಾಜಿ Mamiಕಾಯ್ ದಿಸೊತ್‌ನಾಯ್‌ಸೊತ್? ಖೈ ಬರಿಯೆಚೆಂಪಿಲ್ ಪಟ್ಪಾಂಗ ಮಾರೊಸ್ಸಹಾಂ ಕಾಯ್‌ಹಾಂ ಮಿಂ ತ್ಹೊಡೆ ಭಿತರ್ ಜಾವ್ನು Fresh ಹೊವುನು Rest ಘೇಂತ. ಸಾಂಜೆ ಅಣಿವಿಕ್ Meeting attend ಹೊವುಲೆ ಅಸ್ಸ.

ಹಾಂ.... ಹೇ ಕಾಯ್ Dirty Smell ಎಂತಸ? ಶೀ.... ಹೀತ್ ಏಕ್ ಥೊರೈ Rat ಮೆಲ್ಲ. ಹೇ ಫಾರ ಇಟ್ಟೆಜನ್ ಅಸ್ಸೊತು ಕಾಯ್ ಪ್ರಯೋಜನ್? ಮೆಲ್ಲ ಏಕ್ Rat ಕಾಡ್ಲೆ ಹೊನ್ನಾಯ್ ? ಅಬ್ಬಾ Ommitting ಎಂತಸ ಮಾಲೆ. ಕಾಯ್‌ವೋ ಹೊವುಂದೆ ಮೀ ಅಣಿಕ್ ಹೇ ಕಾಡಿನ ಕಿತೆಸ್ ಕಾಡ್ಲೆವೆ ಮಾಜೆ Marriage ಹೊಂತನ 50 ಪವನ್ ಅಣಿಕ್ ಏಕ್ Lakh Cash ದಿಲ್ಲೊನಿ ಕಿತೆಸ್? ಹೀತ್ ಎವುನು ಮೆಲ್ಲೆ Rat ಕಾಡುಲೆ ನ್ಹಯಿ. ಮೀ ಎಂತ.

ಮಾಮಿ:- (ಭ್ಯಾರ್ಚನು ಎವುಂಚೆ) ಖೈಗೆಲ್ಲೊತು ಮಾಜೆ ಸೂನಾ ಕೊಣ್ಣ್ ದಿಸತ್‌ನಾಯ್? ಬಗ್ಯಾ.... ಸಾಂಗಸರ್ಕೆ ಹೇ ಕಸಲೆ ಫಾಣ್ ಎಂತಸ? ಹೋ ಹೀತ್ ಏಕ್ ಹುಂದಿರ್ ಮೆಲ್ಲ. ಕುಸನ್ ಫಾಣ್ ಎಂತಸ. ಬಗ್ಲೆತ್‌ಹಾಂ ಮಾಜೆ ಸೂನಂಸ್. ಇಟ್ಟೆ ಫಾಣ್ ಎಂತಸ ಜಲ್‌ತರಿ, ಕೊಣಿತ್ತರಿ ಹೇ ಹುಂದಿರ್ ಕಾಡುನು ತಾಂಕ್ಲೆನಿಹಾಂ? ಬಗ್ಯಾ ಸಾದೆತಾ.

ಮಾಮಿ:- ಪಾಕಾ..... ಪಾಕಾ.....

ಪಾಕಾ:- ಕಾಯ್ ಹೊವುಂಸೆವೆ ಪಾಕಲೆ? ರಾಂದಪ್ ಜಲ್ಲ. ಎವುನು ಗೀಳಲೆ ಹ್ಯೊದ್.

ಮಾಮಿ:- ಹೀತ್ ಏಕ್ ಹುಂದಿರ್ ಮೆಲ್ಲನಿಹಾಂ? ತೂ ಬಗ್ಲೆ ನಾಯ್‌ಹಾಂ ?

ಪಾಕಾ:- ಬಗ್ಲೆಸ ಮೀ ಕಿತೆಸ್ ಕಾಡ್ಲೆವೆ? ತುಮಲೆ ದುಡ್ಡು ಭಾಂಗಾರ್ ದಿಲ್ಲೆ, ಮೆಲ್ಲೆ ಹುಂದಿರ್ ಕಾಡ್ಲೆ ನ್ಹಯಿ 25 ಹಜಾರ್ ಅಣಿಕ್ 15 ಪವನ್ ಭಾಂಗಾರ್ ಗೆಟ್ಟೆತ್ ನಾಯ್‌ಸತ್‌ಹಾಂ? ಕಾಡ ಹುಂದಿರ್ ಮಾಜೆ ಕಾಮ್ ಬಜೀ ರಾಂದುಂಚೆ ಮಾತ್ರ ಅಣಿಚೆ ಸೂನ ಅಸ್ಸೊತು ನಿಹಾಂ ತೆಂಪಿಲ್ ಸಾಂಗ. ಮಾಲೆ ಅಣಿ ಹೊನ್ನಾಯ್.

ಮಾಮಿ:- ನುಕ್ಕೋ ನುಕ್ಕೋ ತೂ ಕಾಡ್‌ನುಕೋ ಅಣಿ ಎಕ್ಲೆಸ್ ಸಾದೆತ ಬಗ್ಯಾ. ವಾಶೀ..... ವಾಶೀ.....

ವಾಶಿ:- ಕಾಯ್ ಹೊವುಂಸೆವೆ ವಾಶಿಲೆ? ಮೆಲ್ಲೆ ಹುಂದಿರ್ ಅಣಿ ಕಾಡ್ಲೆ ಸಾಂಗ್ಲೆತರ್ ಜಾಗ್ರತೆ.

ಮಾಮಿ:- ತರ್ ತೂ ಹೇ ಹುಂದಿರ್ ಬಗ್ಲೆಸೋ ?

ವಾಶಿ:- ಬಗ್ಲೆಂಚುನು ಕಾಯ್ ಮಾಲೆ ದೋಳೆ ದಿಸತ್ ನಾಯ್‌ಹಾಂ? ಸುಡ್ಕೆ ಧೂನ್ ಪೇಂಕ್ಯನಿ ನೀಟ್ ರೊವಲೆ ಹೊನ್ನಾಯ್‌ಸಹೀಂ ಮೆಲ್ಲೆ ಹುಂದಿರ್ ಕಾಡ್ಲೆವೆಹೀಂ ಮೀ ಕಿತೆಸ್ ಕಾಡ್ಲೆವೆ? ತೇಸ 20 ಪವನ್ ಭಾಂಗಾರ್ ಅಣಿಕ್ 40 ಹಜಾರ್ ರೂಪೈ ಘೇಂತನ ಹುಂದಿರಚೆ ಆಟೋ ನಾಯ್ತೆ ದಿಸ್ತಾ? ವರಡ್ ಹೊಂತನ ಮೆಲ್ಲೆ ಹುಂದಿರ್ ಕಾಡ್ಲೆವೆ ಸಾಂಗನ್ ಸಾಂಗಲ್ ಹೊಂತೆ. ಏಕ್ ನ್ಹಯಿತ್ತರ್ ಅಣಿ ಚಾರ್ ಹುಂದಿರ್‌ಹವೆತ್ತರ್ ಮರಂದೆ. ಮೀ ಅಣಿ ಕಾಡಿನ.

ಮಾಮಿ:- ಹ್ಯೊದ್ ಹ್ಯೊದ್ ಬೋಲನುಕೋ ಅಣಿ ದೋಗ ಅಸ್ಸೊನಿಹಾಂ? ಬಗ್ಯಾ..... ಸ್ವಚ್ಚಾ..... ಸ್ವಚ್ಚಾ...

ಸ್ವಚ್ಛಾ:- ಕೈಸ ಕೈಸ ಕೇರ್ ಅತ್ತ ಕಾಡುನು ಗೇಲೆ ಮಾತ್ರ ತಿಟ್ಟೆ ಬಗ್ಗಿನ್ ಕೇರ್ ಪಡ್ಲೆಹಾಂ?

ಮಾಮಿ:- ಕೇರ್ ನ್ವಯಿ... ಹೀತ್ ಏಕ್ ಹುಂದಿರ್ ಮೆಲ್ಲ ತೂ ಬಗ್ಲೆಹಾಂ?

ಸ್ವಚ್ಛಾ:- ಕೇರ್ ಕಾಡುನು ಜಾಂತನ ಫಾಣ್ ಐಲೆ. ಬಗ್ಲೆ ಹವೆಸಾಂಗನ್‌ಚ್ ಕೋಣಿಹಾಂ ಹಡುನು ಘಟ್ಟೆಲೆ ಹೇ ಮಾಪಿಲ್ ಕಾಡೆಯಾ ಸಾಂಗನ್. ಮಿ ಅಣಿ ಕಾಡಿನ ಕಿತೆಸ್ ಕಾಡ್ಲೆವೆ? ತೈಸ 30 ಪವನ್ ಭಾಂಗಾರ್ ಅಣಿಕ್ 60 ಹಜಾರ್ ರೂಪೈ ಘೇಂತನ ಸಾಂಗಲೆವೆ ಹೊಂತೆ ಹೇ ಫಾರ ಮೆಲ್ಲೆ ಹುಂದಿರವೋ ಕಾಡ್ಲೆವೆ ಸಾಂಗನ್. ಕಾಯ್‌ವೋ ಸಾಂಗ. ಮಿ ಮಾತ್ರ ಹುಂದಿರ್ ಕಾಡಿನ.

ಮಾಮಿ:- ತೂ ಕಾಡ್‌ನುಕೋ ತ್ತೋಡೆ ತೋಂಡ್ ಧಾಂಪುನು ಬೈಸ್ ಅಣಿ ಎಕ್ಲೆ ಕಡೆಚ್ ಸೂನು ಅಸ್ಸನಿಹಾಂ. ಸಾದೆತ ಬಗ್ಯಾ ಚಂದಾ..... ಚಂದಾ.

ಚಂದಾ:- What Mami ? ಅಣಿ ಕೋ ಮೆಲ್ಲೆ Rat ಕಾಡ್ಲೆ ಜಲ್‌ನಾಯ್ ಸಹಾಂ?

ಮಾಮಿ:- ತರ್ ತುಲೆ ಹುಂದ್ರಚಿ ವಿಷಯ್ ಅದಿಚ್ ಗೊತ್ತಸ್ಸಾ ?

ಚಂದಾ:- Then What ? ಇಟ್ಟೆ bad Smell ಎಂಸತ. ತುಮಲೆ ಇಟ್ಟೆ ಜನಂಸ್ ಕಾಡ್ಲೆ ಜಲ್‌ನಾಯ್‌ಹಾಂ? ಮಾಪಿಲ್ ಕಾಡ್ಲೆ ಸಂಗ್ತಸತ್ ಮಿ ಕಿತೆಸ್ ಕಾಡ್ಲೆವೆ? ಮಾಚೆ Marriage ಹೊಂತನ 50 ಪವನ್ Gold ಅಣಿಕ್ 1 Lakh Cash Dowry ದಿಲ್ಲೆ ನಾಂಯ್ತೆಹಾಂ? ಕಿತೆಸ್ ಹೇ Dirty Rat ಕಾಡ್ಲೆಹಾಂ? ತುಮಲೆ ಜಲ್‌ನಾಯ್‌ತರ್ ಏಕ್ Servant ಥೊವ್ಲೆ ಹೊನ್ನಾಯ್‌ಹಾಂ? ಮಾಪಿಲ್ ಕಿತೆಸ್ ಸಾಂಗ್ತತ್?

ಮಾಮಿ:- ನುಕೋ...ನುಕೋ ತುಮಿ ಕೋಣ್ಣಿ ಕಾಡುಂಚಿ ನುಕೋ ಗಲಾಟೆ ಕರುಂಚಿವೋ ನುಕೋ. (ಹಾತಂತ್ ಹುಂದಿರ್ ಧರುನು) ಹೇ ಹುಂದಿರ್ ಅಸ್ಸೆ ಧರುನು ಅಸ್ಸೆ ತಾಂಕುಲೆ ಇಟ್ಟೆ ಪೂರಾ ರಾದ್ಲಾಂತ್ ಕರ್ಲೆವೆಂಹಾ ಪುತಾ? (ಚಾರ್ ಸೂನವೋ ಒಟ್ಟು ಹೊವುನು) ಹವೆವಾಂ ಅತ ತುಮಲೆ "ದೇಣೆ" ದುಡ್ಡು ಭಾಂಗಾರ್? ಕಳೆನಿಹಾಂ? ದುಡ್ಡು ಭಾಂಗಾರ್ ಘಟ್ಟೆತರ್ ಕಾಯ್‌ಪೂರಾ ಹೊಂತಾ ಸಾಂಗನ್?

ಮಾಮಿ:- (ಸಭಿಕಂಸ್ ಉದ್ದೇಶಿಸೆನ್) ಬಗ್ಲೆನಿಹಾಂ? ಮಾಲೆ ಚಾರ್ ಸೂನ ಅಸನ್ ಏಕ್ ಮೆಲ್ಲೆ ಹುಂದಿರ್ ಕಾಡ್ಲೆ ಜಲ್‌ನಾಯ್. ಆಚ್ ಮೆಲ್ಲೆ ಹುಂದ್ರಚಿ ಗೋಟೆ ಜಾಯ್‌ನಟ್ಟೆಲಿ ಉದೆ ಮಿ ಮೆಲ್‌ತರ್ ಗೋಟೆ ಎಂತಿತ್‌ಹಾಂ ಹ್ಯಾಸ್ ಪೂರಾ ಹ್ಯಾಂಸ್ ದೂರೆನ್ ಪ್ರಯೋಜನ್ ನಾಯ್ ಹ್ಯಾಂತ್ ಅಮ್ಲೆವೋ ಚೂಕ್ ಅಸ್ಸಾ. ತೆನಿ ಅಗ್ಗಿನಿ ಸಾಂಗಂಚಿ ವರಡಂತೊ ಅಮಿ ತಿಟ್ಟೆ ಭಾಂಗಾರ್ ದಿಲ್ಪ ಇಟ್ಟೆ ದುಡ್ಡು ದಿಲ್ಪ ಸಾಂಗನ್. ತರ್ ಅಮ್ಲೆ ಅಸಲೆ ಜ್ವಗ್ಡಸ್ ಸಮಸೈಸ್ ಮೂಲಕಾರ್ "ದೇಣೆ" ಅತ್ತಚಿ ನವಯುವಕನೋ ಆಟೋಥೆವಾ ವರಡಂತ್ ತುಮಿ ದುಡ್ಡು ಭಾಂಗಾರ್ ಘಟ್ಟೆತರ್ ತುಮ್ಮೆ ಫಾರ ಹುಂದಿರ್ ಮೆಲ್‌ತರೀ ತುಮಿಚಿ ಕಾಡ್ಲೆವೆ ಲಾಗಾದ್ ಮಾತ್ರ ನ್ವಯಿ ಫಾರಭಿತರ್ ಏಕ್ ಪ್ರೀತಿಚಿ ವಾತಾವರಣ್ ನಿರ್ಮಾಣ್ ಹೊವುಲೆ ಸಾಧ್ಯನಾಯ್. ಸಂಬಂಧಸ್ ಮೋಲ್ ದಿಲ್ತರ್ ಮಾತ್ರ ಅಮ್ಲೆ ಜೀವನ್ ಚೊಕೊಟು ಹೊಂತಾ. ತ್ಯಾ ದಿಸೆಂತ್ ಆಲೋಚನೆ ಕರುನು ಅತ ಪ್ಲೂಡೆಸ್ ಅಮ್ಲೆ ಸಮಾಜಚಿ ಯುವಕನಿ ದೇಣೆ ಘೆನ್ನಾಯ್ ಸಾಂಗಂಚಿ ಪ್ರತಿಜ್ಞೆ ಘಟ್ಟೆತರ್ ಅಮಿ ಕೆಲ್ಲೆ ಹೆ ಪ್ರಹಸನ್ ಸಾರ್ಥಕ್ ಹೊಂತ.

ರಚನೆ : ಶ್ರೀಮತಿ ಉಷಾ ನಾಯಕ್, ಜೋಡುರಸ್ತೆ

ರಾಜಾಪುರ್ / ಬಾಲಾವಲೀಕರ್ ಸಾರಸ್ವತ್ ಬ್ರಾಹ್ಮಣ್ ಸಮಾಜ್ "ಏಕ್ ಆತ್ಮಾವಲೋಕನ್"

ರಾಜಾಪುರ್ ಯಾ ಬಾಲಾವಲೀಕರ್ ಸಾರಸ್ವತ್ ಬ್ರಾಹ್ಮಣ್‌ವೋ ಪುರಾಣ ಪ್ರಸಿದ್ಧ್ ಸಾರಸ್ವತ್ ಮುನಿ ಪರಂಪರೆಚೆ ಸಾರಸ್ವತ್ ಬ್ರಾಹ್ಮಣ್ ಹೋವ್ನ್ ಅಸತ್. ಅಮ್ಮ ಹಿಂದೂ ದೇಶಚಾ ಸಾರಸ್ವತ್ ಲೋಕಾಂತ್ ರಾಜಾಪುರ್ ಸಾರಸ್ವತಾಂಚೆ ಸಂಖ್ಯಾ ಮಸ್ತ್ ಉಣಿ ಅಸಾ. ಇತರ್ ದಾಕ್ಷಿಣಾತ್ಯ ಸಾರಸ್ವತ್ ಸಮಾಜಾಂಚಾ ವರೀಚ್ ರಾಜಾಪುರ್ ಸಾರಸ್ವತ್‌ವೋ ಗೋಮಾಂತಕ್ ಸಾರಸ್ವತ್ ಬ್ರಾಹ್ಮಣ್ ಸಮುದಾಯಚೆ ಅಸೊನ್, ಸರಸ್ವತೀ ನ್ಹಯಿಚಾ ಪ್ರದೇಶಾಸುನ್ ಕೊಂಕಣ್ ಕ್ಷೇತ್ರಾಸ್ ಯೇವ್ನ್ ವಾಸ್ತವ್ಯ್ ಕೆಲ್ಲೆ ಅಸತ್.

ಗೋಮಾಂತಕಂತ್ ವಾಸ್ತವ್ಯ್ ಅಸಲ್ಯಾ ಹ್ಯಾ ಜನಾಂಗಸ್, ಗೋವಾ ಪ್ರಾಂತ್ಯಸ್ ಪೋರ್ಚುಗೀಸ್ ಆಯ್ಲ್ಯಾ ಪರಂತ್ ಥಂಯ್ ರವೊಂಚೆ ಕಷ್ಟ್ ಜಾಲೆ. ಪೋರ್ಚುಗೀಸಂಚೆ ದಬ್ಬಾಳಿಕೆ, ಮತಾಂತರ್, ಅನಾಚಾರ್, ಅತ್ಯಾಚಾರಚಾ ನಿಮಿತ್ತ್, ತ್ಯೆಂಚೆ ಕುಲಧರ್ಮ್ ಮಾನ್ ಮರ್ಯಾದ್ ರಕ್ಷಣೆ ಕರುಂಚಾ ಸಾಟಿ ರತ್ನಗಿರಿ ಜಿಲ್ಲೆಚಾ ರಾಜಾಪುರ್ ತಾಲೂಕಂತ್ ಅನಿ ಬಾಲಾವಲೀ ಗಾಂವಾಂತ್ ಜಾವ್ನ್ ವಾಸ್ತವ್ಯ್ ಕರ್ಲೆವೆ ಜಾಲೆ. ಮೂಲತಃ ಬ್ರಾಹ್ಮಣ್ ಜಾಲ್ತಾರ್‌ವೋ ಥಂಯ್ ಪೋಟ್ ಭರುಂಚೆ ಕಷ್ಟ್ ಜಾಲ್ಯಾ ನಿಮಿತ್ತ್ ಕೃಷಿ ಕರುನ್ ಜೀವನ್ ನಿರ್ವಹಣ್ ಕರುಂಚಿ ಅನಿವಾರ್ಯ ಪರಿಸ್ಥಿತಿ ಉದ್ಭವ್ ಜಾಲಿ, ಧರ್ಮಶ್ರದ್ಧೆಚಾ ನಿಮಿತ್ತ್ ಥಂಯ್‌ವೋ ದೇವಸ್ಥಾನ್ ಸ್ಥಾಪನೆಕೆಲ್ಲಿ ಅಸತ್. ಥೋಡೆ ಬುದ್ಧಂತ್, ವಿದ್ಯಾವಂತ್ ಬ್ರಿಟಿಷ್ ಸರ್ಕಾರಚಾ ಉನ್ನತ ಸ್ಥಾನಂತ್ ಉದ್ಯೋಗ್‌ವೋ ಕರೀತ್ ಹೊಂತೆ.

ಸಾಧಾರಣ್ ಸತ್ರಾನೇ (17ನೇ) ಶತಮಾನಚಾ ಉತ್ತರಾರ್ಧಂತ್ ಥಂಯ್ ಮುಸಲ್ಮಾನ್ ಅನಿ ಮರಾಠಾಂಚೆ ಯುದ್ಧಾಚಾ ಕಾರಣಾನಿ ರಾಜಕೀಯ ಅಸ್ಥಿರತಾ ಆಯ್ಲಿ. ತ್ಯಾ ಸಂದರ್ಭರ್ ಥೋಡೆ ಕುಟುಂಬ್ ನ್ಹಯಿಚಾ ಮೂಲಕ ಅವಿಭಾಜ್ಯ ದಕ್ಷಿಣ ಕನ್ನಡಾ (ಸೌತ್ ಕೆನರಾ) ಪ್ರದೇಶಸ್ ಯೇವ್ನ್ ಥಂಯ್ ಥಂಯ್ ಹಳ್ಳಿಚಾ ಪಾವ್ಡಾರ್ ರವ್ಣೆ. ಉಡ್ಡಿ, ಕಾರ್ಕಳ, ಮಂಗ್ಳೂರ್, ಪುತ್ತೂರ್, ಬಂಟ್ವಾಳ, ಸುಳ್ಯ, ಮಡಿಕೇರಿ, ಕೇರಳಚಾ, ಕಾಸರಗೋಡ್ ತಾಲೂಕಾಂತ್ ಹೇ ಲೋಗ್ ಪಸರುನ್ ಗೆಲೆ. ಹ್ಯಾ ಗಾಂವಾಂಸುನ್‌ವೋ ಥೋಡೆ ಜನ್ ತೀರ್ಥಳ್ಳಿ, ಕೊಪ್ಪ, ಶಿವಮೊಗ್ಗಚಾ ಕಡೆಸ್ ಗೆಲೆ.

ರಾಜಾಪುರಂತ್ ಜಾಲ್ಯಾ ರೀವಾಜ್ ಹಿತ್ತವೋ ಹ್ಯಾ ಜನಾಂಗ್ ಕೃಷಿ ಕರುನ್ ಜೀವನ್ ಕರುಂಚಿ ಪರಿಸ್ಥಿತಿ ಆಯ್ಲಿ. ಖಾಲಿ ಹಾತ್ ಘೆವುನ್ ಆಯಿಲ್ಯಾ ನಿಮಿತ್ತ್ ವ್ಯಾಪಾರ್ ವಹಿವಾಟ್ ಕರ್ಲೆ ಸಾಧ್ಯ್ ಜಾಲೆ ನಾಹಿ. ಸ್ಥಳೀಯ ಭೂಮಾಲಿಕಾಂಚೆ ಅನಿ ಮಠಚ್ಯಾ ಪಾವ್ಡಾರ್ ಸಾಗೋಳಿ ಕರುನ್, ನಾರ್ಲೆ, ಕೇಳಿ, ಪೋಪ್ಪಾಚೆ ತೋಟ್ ಉಟೆನ್ ಅನುಕೂಲ್ ಕರುನ್ ಘೆವ್ಣೆ ಮಸ್ತ್ ಶ್ರಮ ಕಾಡ್ಲೆನಿ, ಜಾಲ್ತಾರ್ ಹ್ಯೆನಿ ಸಂಪಾದನ್ ಕೆಲ್ಲೆಲೆಂತ್ ಧನಿ ಲೋಕಾಂತ್ ಗೇಣ್ ದೆವ್ನ್ ಆರ್ಥಿಕ ಪರಿಸ್ಥಿತಿಂತ್ ಸುಧಾರಣ್ ಮಸ್ತ್ ಜಾಲೆನಾಯ್.

ಏಕ್‌ಉಣೆ ವೀಸ್ (19ನೇ) ಶತಮಾನಂತ್ ಥೋಡೆ ಲೋಗ್ ಪ್ರಾಥಮಿಕ್ ವಿದ್ಯಾಭ್ಯಾಸ್ ಕರೂನ್, ಇಸ್ಕೂಲಂತ್ (ಶಾಲೆಂತ್) ಶಿಕ್ಷಕ್ ವೃತ್ತಿಸ್ ಉತರ್ಲೆ. ತಸೆಲೆಂಚಿ ಧಾಕ್ಲಿ ಶೈಕ್ಷಣಿಕ ಕ್ಷೇತ್ರಂತ್ ಪುಡೆ ಆಯ್ಲಿ. ಗಾಂವಾಂತ್ ನಿರುದ್ಯೋಗ್ ಸಮಸ್ಯಾ ಅಸಲ್ಯಾ ನಿಮಿತ್ತ್ ಥೋಡೆ ಜನ್ ಮುಂಬೈ, ಬೆಳ್ಗಾಂ, ಪೂನಾ, ಬೆಂಗ್ಲೂರ್ ಕಡೆಸ್ ಜಾವ್ನ್ ಹೋಟೆಲ್ ಅಂಗ್ಲಿಂತ್ ಕಾಮ್ ಕರೂನ್, ಸ್ವಂತ ಹೋಟೆಲ್ ಉದ್ಯಮ ಸ್ಥಾಪನ್ ಕೆಲೆನಿ. ತ್ಯಾ ನಿಮಿತ್ತ್ ಆರ್ಥಿಕ ಪರಿಸ್ಥಿತಿಂತ್ ಸುಧಾರಣಾ ಹೊಲೆ ಪ್ರಾರಂಭ್ ಜಾಲೆ.

ವೀಸ್ (20ನೇ) ಶತಮಾನಂತ್ ಸಮಾಜಾಚಿ ಪರಿಸ್ಥಿತಿ ಮಸ್ತ್ ಸುಧಾರಣ್ ಜಾಲಿ. ಹಳ್ಳಿ ಪ್ರದೇಶಾಂತ್ ಥಂಯ್ ಥಂಯ್ ಇಸ್ಕೂಲ್ ಶಾಲೆ ಪ್ರಾರಂಭ್ ಕೆಲೆನಿ. ಹಳ್ಳಿಚಾ ಜಾನಾಂತ್ ವಿದ್ಯಾಭ್ಯಾಸ್ ಕರ್ಲೆ ಅವಕಾಶ್ ಮಿಳ್ಲೊ. ತಾಂದೂಲ್ ಅನಿ ಘೋವಾಚಿ ಗಿರ್ಣಿ ಮಿಲ್ ಪ್ರಾರಂಭ್ ಕರೂನ್ ಹಳ್ಳಿಚಾ ಜಾನಾಂತ್ ಉದ್ಯೋಗ್ ದೆವ್ಲೆ ಸಾಧ್ಯ್ ಜಾಲೊ. ವಿದ್ಯಾ ಕ್ಷೇತ್ರಂತ್ ಉನ್ನತ್ ವಿದ್ಯಾಭ್ಯಾಸ್ ಫೆವ್ನ್ ಇಂಜಿನಿಯರ್, ಡಾಕ್ಟರ್ ಇತ್ಯಾದಿ ಕ್ಷೇತ್ರಂತ್ ಪರಿಣತ್ ಹೋವ್ನ್ ದೇಶ್ ಏದೇಶಂತ್ ಉದ್ಯೋಗ್ ಪಾವ್ಲೆ. ಅತ್ತ ಪ್ರಸ್ತುತ ಪರಿಸ್ಥಿತಿಂತ್ ಹ್ಯೇ ಲೋಗ್ ವಿದ್ಯಾಕ್ಷೇತ್ರಂತ್ ಆರ್ಥಿಕ ಕ್ಷೇತ್ರಂತ್ ಮಸ್ತ್ ದೃಢ್ ಹೋವ್ನ್ ಪಾವ್ಲಾ ಥೆವ್ಲೆಸನಿ. ಸಮಾಜಾಚಿ ಬ್ಯಾಂಕ್, ಸೊಸೈಟಿ ಅಸಲ್ಲಿ ಆರ್ಥಿಕ್ ಸಂಸ್ಥಾ ಪ್ರಾರಂಭ್ ಕರೂನ್ ದುರ್ಬಲ್ ಜನಾಂತ್ ಸಹಾಯ್ ಸಹಾಯ್ ಜಾಲೋಸಾ.

ಹ್ಯೇ ಸಾರಸ್ವತ್ ಬ್ರಾಹ್ಮಣ್ ಲೋಗ್ ಗೋಮಾಂತಕಸುನ್ ರಾಜಾಪುರಸ್ ಮಗೆ ಥೆಯಿಸುನ್ ಸೌತ್ ಕೆನರಾ ಪ್ರದೇಶ್ ಧಾವೊನ್ ಯೆಂತನಾ ತ್ಯೆಂಚೆ ದೆವ್ಲ್ಯಾ, ಕರಲದೇವಸ್ಥಾನ್ ಅನಿಮಲ್ ಸೋಡುನ್ ಯೆವ್ಲೆವೆ ಜಾಲೆ. ಪಣ್ ತ್ಯೆಂಚೋ ಬ್ರಾಹ್ಮಣ್ ಧರ್ಮ್, ಸಾರಸ್ವತಾಂಚಿ ರೀತ್ ರಿವಾಜ್, ಘೋಡಶ್ ಕರ್ಮಾಂಗ್ ವಿಸರ್ಲೆ ನಾಯ್ ಸೌತ್ ಕೆನರಾಸುನ್ ಗೋವೆಸ್ ಜಾವುಲೆ ಸಂಪರ್ಕ್ ಕಷ್ಟ್ ಜಾಲ್ಯಾ ನಿಮಿತ್ತ್ ಗೋವಾಚಾ ಪೊಂಡಾಂತ್ ಅಸೊಂಚೆ ಶ್ರೀ ಸಂಸ್ಥಾನ್ ಗೌಡ ಪಾದಾಚಾರ್ಯ ಕವಳೆ ಮಠಾಚೋ ಸಂಪರ್ಕ್ ತುಟನ್ ಗೆಲೊ. ಧರ್ಮಚರಣ್ ರಕ್ತಗತ ಹೋವ್ನ್ ಆಯ್ಲ್ಯಾ ನಿಮಿತ್ತ್ ಕಾರ್ಕಳಚ್ಯಾ ಲಕ್ಷ್ಮೀಪುರ ಎಣ್ಣೆಹೊಳೆಂತ್ ಶ್ರೀ ಆದಿಶಕ್ತಿ ಮಹಾಲಕ್ಷ್ಮೀ, ಉಡ್ಡಿಚ್ಯಾ ಬಂಟಕಲ್ಲಂತ್, ಬಂಟ್ವಾಳಾಚ್ಯಾ ಮೋಂತಿಮಾರಂತ್ ಅನಿ ಕಾಸರಗೋಡಚ್ಯಾ ಕಾಟುಕುಕೆಂತ್ ಶ್ರೀ ದುರ್ಗಾಪರಮೇಶ್ವರೀ ದೇವಿಚಿ ದೆವ್ಲ್ಯಾ, ಮಣಿಪಾಲಚಾ ನರಸಿಂಗಂತ್ ಶ್ರೀ ನರಸಿಂಹ ದೇವಸ್ಥಾನ್, ಪರ್ಕಳ ಕೊಡಂಗಂತ್ ಶ್ರೀ ರಾಮ ಮಂದಿರ ಸ್ಥಾಪನ್ ಕೆಲೆನಿ.

ಧಾರ್ಮಿಕ ಆಚರಣ್, ವರಡ್, ಮೂಂಜಿಸ್ ಪ್ರಾರಂಭ್ ಕಾಲಾಂತ್ ಹ್ಯಾಂಸ್ ಕರಾಡಸ್ತ್ ಬ್ರಾಹ್ಮಣ್ ಪುರೋಹಿತಂಚೋ ಆಶ್ರಯ್ ಕರ್ಲೊವೊ ಜಾಲೋ ತರ್ವೋ, ಅತೀ ಶೀಘ್ರನಿ ಹ್ಯೆಂಚೆ ಜನ್ ಮಠಾಂತ್ ಜಾವ್ನ್ ಪೌರೋಹಿತ್ಯ್ ಶಿಕೋನ್, ಅತ್ತ ಪೌರೋಹಿತ್ಯ್, ದೆವ್ಲ್ಯಾಂತ್ ಪೂಜಾ ಯಜ್ಞ ಯಾಗ್ ಕರ್ಲೆ ಪ್ರತಿಭಾವಂತ್ ಅಸತ್. ಸಮಾಜಾಚೆ ಜನ್ ನಿತ್ಯ ಸಂಧ್ಯಾವಂದನಾ, ಕುಲದೇವಾಚಿ ಪೂಜಾ, ಭಜನ್, ಮಂತ್ರಪಠಣ್, ಧ್ಯಾನ್ ಕರೂನ್ ಧರ್ಮ ಮಾರ್ಗ ಮಾರ್ಗರ್ ಚಲ್ತಸತ್.

ತಸೆಚ್ ಚುಕೋನ್ ಗೆಲ್ಲಾ ಶ್ರೀ ಕವಳೆ ಮರಚೆ ಪುನರ್ ಸಂಪರ್ಕ್ ಕರೂನ್ ಘೆವ್ನ್ ಪರಮಪೂಜಯ ಗುರುವರ್ಯ ಬ್ರಹ್ಮೀಭೂತ ಶ್ರೀಮದ್ ಸಚ್ಚಿದಾನಂದ ಸರಸ್ವತೀ ಸ್ವಾಮೀಜಿಂಚ್ಯಾ ಸಂಪೂರ್ಣನುಗ್ರಹನಿ ಸಮಾಜ್ ಸನ್ಮಾರ್ಗ್ ಪ್ರವೃತ್ ಜಾಲೆ. ಅತ್ತಚೆ ಧರ್ಮಪೀಠಾಧೀಶ್ ಶ್ರೀಮದ್ ಶಿವಾನಂದ ಸರಸ್ವತೀ ಸ್ವಾಮೀ ಮಹಾರಾಜ್ ಹ್ಯಾಂಚಾ ಮಾರ್ಗ ದರ್ಶನಂತ್ ಸಮಾಜ್ ಧರ್ಮಮಾರ್ಗ್ ಶ್ರದ್ಧಾ ಪೂರ್ವಕ್ ಸಾರಸ್ವತ ಸಮಾಜಚೆ ಮಾನ್ ಮರ್ಯಾದ್ ರಾಕೋನ್ ಘೆವ್ನ್ ಘುಡೆ ಚಿಲ್ತಸಾ ದೆವ್ಣಾಂತ್ ಸ್ವಾಮ್ಯಾಂಚೆ ಚಾತುರ್ಮಾಸ್ ಆಚರಣ್, ಧಾರ್ಮಿಕಾಚರಣ್ ಮೂಲಕ್ ಧರ್ಮ ಪ್ರಸಾರ್ ಹೊಂತಸ್ ಶ್ರೀ ಕವಳೆ ಮರಸ್, ಕುಲದೇವಸ್ಥಾನನ್ ಹ್ಯೇ ಜಾವ್ನ್ ದೇವಾಚಿ ದಯಾ ಸ್ವಾಮ್ಯಾಂಚೆ ಆಶೀರ್ವಾದ್ ಪ್ರಾಪ್ತ್ ಕರೂನ್ ಘೆಂತತ್.

ಸಾಮಾಜಿಕ್ ಸಂಘಟನೆಚ್ಯಾ ಸಾಟಿ ಪ್ರತೀ ಏಕ್ ಗಾಂವಾಂತ್‌ವೋ ಸ್ಥಳೀಯ ಸಂಘ್ ಸ್ಥಾಪನಾ ಕರೂನ್ ತ್ಯಾ ಮೂಲಕ್ ಸ್ಥಳೀಯ ಜನಾಂಸ್ ವಿದ್ಯಾಕ್ಷೇತ್ರಚಿ ಮಾಹಿತಿ ಧನ್ ಸಹಾಯ್ ಕರುಂಚೆ, ಧರ್ಮ- ರೀತ್- ನೀತ್ ಭೋಧನೆ ಕರುಂಚೆ ಅನ್ಯ ಸರ್ವ ರೀತಿಚೆ ಪ್ರೋತ್ಸಾಹ್ ಗಾವ್ತಾ ರಾಜಕೀಯ ಕ್ಷೇತ್ರಂತ್, ಸಾಹಿತ್ಯ ಕ್ಷೇತ್ರಂತ್ ವೋ ಹ್ಯಟೆನಿ ಪಾವ್ಲ್ಯಾ ಧವ್ಲೆಸನಿ ಉನನ್ತ್ ವಿದ್ಯಾಭ್ಯಾಸ್ ಘೆವ್ನ್ ಅಮೇರಿಕಾ, ಇಂಗ್ಲೆಂಡ್, ಆಸ್ಟ್ರೇಲಿಯಾ, ಅರಬ್ ದೇಶಂತ್ ಜಾವ್ನ್ ಉದ್ಯೋಗ್ ಕರುನ್ ಆರ್ಥಿಕ ಸುಧಾರಣೆ ಮಸ್ತ್ ಜಾಲೆಸಾ.

ಸರಸ್ವತೀ ನ್ಹಯಿಚಾ ಪ್ರದೇಶಸುನ್ ಕೊಂಕಣ್ ಕ್ಷೇತ್ರಸ್ ಆಯ್ಲ್ಯಾ ರಾಜಾಪುರ್ ಸಾರಸ್ವತಾಂಚಿ ಮಾತ್ಯ ಭಾಷಾವೋ ಕೊಂಕಣಿಚ್ ಅಸಾ. ಉಡ್ಡಿ, ದಕ್ಷಿಣ್ ಕನ್ನಡ ಅನಿ ಕಾಸರಗೋಡ್ ಪ್ರದೇಶಂತ್ ಯೆವುನ್ ವಾಸ್ತವ್ಯ್ ಕೆಲ್ಲಾಪರಂತ್ ಅನ್ಯ ಭಾಷಾ ಮುಖ್ಯ ಹೋವ್ನ್ ಕನ್ನಡ ಅನಿ ತುಳು ಭಾಷೆ ಅನಿಶಬ್ದ್ ಹ್ಯಾ ಕೊಂಕಣಿ ಭಾಷೆಚಾ ಏರ್ ಪ್ರಭಾವ್ ಹೋವ್ನ್ ಅಸೊಂಚೆ ಸಾಧ್ಯತಾ ಅಸ್ಲಾ. ಮಹಾರಾಷ್ಟ್ರಾಚಾ ಕೊಂಕಣಿ ಭಾಷೆಂತ್ ಮರಾಠಿ ಶಬ್ದ್ ಮತ್ತ್ ಸಮಿಳಿತ ಹೋವ್ನ್ ಅಸತ್. ಹ್ಯೆಂಚಾ ಕೊಂಕಣಿಚ್ ಅಸೊಂಚೆ ಥೋಡೆ ಶಬ್ದ್ಸ ತ್ಯಾಚೆ ಉಚ್ಕಾರ್ ಇಂಗಡ್ ಕೊಂಕ್ಣಿ ಭಾಷೆಂತ್ ಸಾಹಿ.

ಗೆಲ್ಲಾ ಏಕ್ ಶತಮಾನ ಕಾಲಂತ್ ಹ್ಯೇ ಸಮಾಜ್ ಫೀನಿಕ್ಸ್ ಪಾಕ್ರಾಚಾ ವರಿ ಉಟೊನ್ ಓರ್ ಆಯ್ಲೆಸಾ ಪಣ್ ಅತ್ತ ಫುಡೆಚ್ಯಾ ಪ್ರಯಾಣ್ ಅನಿಕೋ ಮಸ್ತ್ ದೂರ್ ಅಸಾ.

ಬರಹ : ಸರಳೇಬೆಟ್ಟು ಗೋಪಾಲಕೃಷ್ಣ ನಾಯಕ್

ಪಂಚಕನ್ಯಾ

ಸನಾತನ ಜಲ್ಮಾ ಹಿಂದು ಧರ್ಮಾಂತ ಮಹಿಳಾಂಸ್ ವಿಶಿಷ್ಟ ಸ್ಥಾನಮಾನ್ ದಿಲೆತನಿ. ಮಹಿಳಾ ಅನಿ ಮಾಣಾಯಿ ಪ್ರಕೃತಿ ಅನಿ ಪುರುಷ್ ಹೊಣನ್ ವೇದಾಂತಂತ್ ಸಾಂಗ್ಗಸನಿ. ಹೇ ಏಕ್ ರಥಾಚಿ ದೋನ್ ಗಾಲಿ ಸರ್ಕೆ ಸರಾಗ್ ಪುಡೆ ಗೆಲ್ತರ್ ಸಾಮಾಜಿಕ ಹೊವುನು ಸುಭಿಕ್ಷ ಅಸ್ತ. ಪ್ರತಿಯೇಕ್ ಮಾಣಾಯಿಚ ಸಾಧನೆಚಿ ಹಿನ್ನೆಲೆಂತ್ ಏಕ್ನೇಕ್ ರೂಪಾಂತ ಮಹಿಳೆ ಭಾಗಿ ಹೊವುನು ಅಸ್ತ. ತಸೇಚ್ ಪುರಾಣಾಂತ ವಿಶಿಷ್ಟ ರೂಪಾನಿ ಜನಜೀವನಚಿ ಏರ್ ಪ್ರಭಾವಿತ್ ಜಲ್ಲಿ ಪಾಂಚ್ ಮಹಿಳಾ ದಿಸ್ತಕ್ ಹ್ಯಾಂಸ್ ಆಜ್ವೋ ಪಂಚಕನ್ಯಾ ಹೊಣನ್ ಸಂಗ್ಗಾತ್. ಹೀ ಪಂಚಕನ್ಯಾ ಅಹಲ್ಯಾ, ಸೀತಾ, ದ್ರೌಪದಿ ಮಂಡೋದರಿ ಅನಿ ತಾರಾ.

ಸೃಷ್ಟಿಕರ್ತ ಬ್ರಹ್ಮದೇವಾನ್ ಲೋಕಾಂಚಿ ವಿಶಿಷ್ಟ್ ಸೌಂದರ್ಯ ಪೂರಾ ಒಟ್ಟುಕರೂನ್ ಏಕ್ ಸ್ತ್ರೀಚಿ ಸೃಷ್ಟಿ ಕೆಲಿ. ಹ್ಯಾ ಸೌಂದರ್ಯರಾಶಿ ಬಗೂನ್ ದೇವಾದಿ ದೇವತೆ ಪೂರಾ ಆಶ್ಚರ್ಚರ್ ಪಡ್ಲೆ. ತ್ಯಾಂತ್ವೋ ದೇವೆಂದ್ರನ್ ತೆಲೆ ಅಪ್ಲಾಸ್ ವರಡ್ ಹೊವ್ಲೆವೆ ಹೊಣನ್ ಬ್ರಹ್ಮಪಿಲ್ ವಿಚಾರ್ಲೆನ್. ಪರಂತು ಅಹಲ್ಯಾಪಿಲ್ ವಿಚಾರ್ತನ ತೆಲೆ ಸುರಲೋಕಚಿ ದೇವೆಂದ್ರಚನ್ ಭೂಲೋಕಚಿ ಗೌತಮ ಮುನಿ ಯೋಗ್ಗಿ ದಿಸ್‌ರೊ ತಿನೆನ್ ಅಪ್ಲಾಸ್ ತೋಚ್ ಪತಿ ಹೊವೆಂಸೆವೆ ಹೊಣನ್ ಸಾಂಗ್ಲೆನ್. ತಸೇಚ್ ತೆಚಮನಚಿ ಪ್ರಕಾರಂ ಗೌತಮ ಮುನಿ ಅಹಲ್ಯಾ ಸತಿಪತಿ ಹೊವುನ್ ಅಯೋದ್ಯಾ ಅನಿ ಮಿಥಿಲೆಚಿ ಮಥಿ ಏಕ್ ರಾಣಾಂತ ಆಶ್ರಮ ಕರೂನ್ ಜೀವನ್ ರಕೀತ್ ಹೊಂತೆ. ತೆಂಚಿ ದಾಂಪತ್ಯಚಿ ಫಲ ಹೊವುನ್ ಶತಾನಂದ ಹೊಣನ್ ಏಕ್ ಧಾಕ್ಲೆ ಜನ್ಮ ಜಾಲೆ.

ದೇವೇಂದ್ರ್ ಅಹಲ್ಯಾಚಿ ಸಮಾಗಮಸ್ ವೇಳ್ ರಾಕತ್ ಹೊಂತೊ. ಏಕ್‌ದೀಸ್ ಗೌತಮಾಶ್ರಚಿ ಬರಿಯೆಸ್ ಕೋಂಬ್ಲೆಚಿ ರೂಪಾನಿ ಜಾವ್ನ್ ಮದ್ಯ ರಾತ್ರಿಂತ್ ಆರತಿ ಲಾಗ್ಲೊ ಉಜ್ಜೋಡ್ ಜಾಲೆ ಹೊಣನ್ ಗೌತಮ್ ಮುನಿ ಸ್ವಾಮಿಹಿಕ್ ನಹೀಸ್ ಗೇಲೊ ತ್ಯಾ ವೇಳೆರ್ ದೇವೇಂದ್ರ್ ಗೌತಮಚಿ ರೂಪಾನಿ ಎವ್ನ್ ಅಹಲ್ಯಾಚಿ ಒಟ್ಟು ಸಮಾಗಮ್ ಜಾಲೆ ಹೇ ವಿಷಯ್ ಗೌತಮಲೆ ಕಳಾನ್ ದೇವೇಂದ್ರಲೆ ಆಂಗ ಒರ್ಸೋರ್ ಹಜಾರೋ ದೋಳೆ (ಸಹಸ್ರಾಕ್ಷ) ಹೊಯಿಸರ್ಕೆ ಅನಿ ಅಹಲ್ಯಾ, ಧೊಂಡೊ ಹೊಯಿ ಸರ್ಕೆ ಶಾಪ್ ದಿಲೆನ್. ತದನಂತರ್ ಆಶ್ರಮ ವಾಸಿಂಚಿ ಸಾತ್ ಆಶ್ರಮ ಸೋಡುನ್ ಗೇಲೊ. ಅಹಲ್ಯಾ ಏಕಾಂಗಿ ಹೊವುನ್ ಪ್ರಾಪಂಚಿಕ್ ವಿಷಯಾಂತ್ ನಿರ್ಲಿಪ್ತ್ ಜಾಲೆ. ಕಾರಣಾಂತರಂತ್ ವಿಶ್ವಾಮಿತ್ರ್ ಮುನಿಚಿ ಒಟ್ಟು ಐಲೆಲೆ ರಾಮದೇವಚಿ ಅನುಗ್ರಹಾನಿ ಶಾಪ ವಿಮೋಚನ್ ಹೊಂತೆ. ರಾಮ ವಿಶ್ವಾಮಿತ್ರಂಚಿ ಮಾರ್ಗದರ್ಶನರ್ ಅಹಲ್ಯಾ ಗೌತಮ್ ಪುನರಪಿ ಒಟ್ಟು ಜಾಲೆ.

ಪಂಚಕನ್ಯಾಂತ್ ದೂಸ್ರಿ ಸೀತಾದೇವಿ ಹಿ ಮಿಥಿಲೇಚ ಜನಕರಾಜಾಚಿ ಆಂಡರ್ ಹೊವ್ನ್ ಜನ್ಮ ಘೆವ್ನ್ ಅಯೋದ್ಯಾಚಿ ರಾಜಕುಮಾರ್ ರಾಮಲೆ ವರಡ್ ಜಾಲಿ ಕಾರಣಾಂತರನಿ ರಾಮ್ ರಾಣಾಂತ್ ಜಾಂತನ ತೆಚ ಒಟ್ಟು ಗೇಲಿ. ರಾಣಾಂತ್ ಭಾಂಗಾರಚಿ ಜಿಂಕೆಚಿ ಕಾರಣನಿ ರಾಮಲೆ ಭಾಯಿರ್ ದೂರ್ ಜಾಂವ್ನ್ ಸಂಭವ್ ಐಲೆ. ತ್ಯಾ ವೇಳೇರ್ ಲಂಕಾಧಿಪತಿ ರಾವಣನ್ ಸೀತಾಲೆ ಅಪಹರಣ್ ಕರೂನ್ ಅಶೋಕ ವನಾಂತ್ ಬಂಧನಂತ್ ಧವ್ನ್. ಕಪಿ ಸೈನ್ಯಚಿ ಸಹಾಯಾನಿ ರಾವಣಲೆ ರಾಮನ್ ಮಾರ್ಲೆ ಅಪ್ರಾಂತ್ ಸೀತಾಚಿ ಪವಿತ್ರತೆ ಸಾಭೀತ್ ಕರ್ಲೆ ಆಗ್ಲಿ ಪ್ರವೇಶ್ ಕರ್ನಾ ಪಡ್ಲೆ.

ರಾಮ ರಾಜ ಜಾಲೆ ಅಪ್ರಾಂತ್ ಏಕ್ ಮಡಿವಾಳಚಿ ದೂಷಣೆಸ್ ಮರ್ಯಾದ್ ದಿಲ್ಲೆ ರಾಮನ್ ಗರ್ಭಿಣಿ ಸೀತಾಲೆ ಪುನರಪಿ ರಾಣಾಂತ್ ಧಾಡ್ಲೆನ್. ವಾಲ್ಮೀಕಿ ಆಶ್ರಮಂತ್ ಸೇರಲ್ಲಿ ಸೀತಾ ಲವಕುಶ ನಾಮಕ್ ಅಮರ್ ಧಾಕ್ಲೆಂಸ್ ಜನ್ಮ ದೇಂತಾ. ಅಶ್ವಮೇಧಾಚಿ ರೂಪಾನಿ ಐಲೆಲೆ ರಾಮಚಿ ಯಜ್ಞಾಶ್ವಸ್ ಬಾಂದನ್ ಘಟ್ಟೆಲೆ ಲವ ಕುಶಂಪಿಲ್ ಕಾಳಗಸ್ ರಾಮನ್ ಎಂವ್ನ್ ಸಂಧರ್ಭ್ ಐಲೊ. ತಸೆ ಸೀತಾರಾಮ್ ಒಟ್ಟು ಹೊಂತನ ಭೂಮಿ ದೋನ್ ಭಾಗ್ ಹೊವುನ್ ಸೀತಾ ಭೂಮಿಂತ್ ಐಕ್ಯ ಜಾಲಿ. ಹಿ ಲೋಕೈಕ ಪತಿವ್ರತಾ ನಾರಿ ಮಣೂನ್ ವಾಲ್ಮೀಕಿನ್ ಸಾಂಗ್ಲೆಸನ್.

ಪಂಚಕನ್ಯಾಂತ್ ತೀಸ್ರಿ ದ್ರೌಪದಿ ಹಿ ಪಾಂಚಾಲಚಿ ದ್ರುಪದರಾಜಾಚಿ ಯಜ್ಞಮುಖೀನ್ ಜನ್ಮ ಜಾಲಿ. ತಸೆ ಜಾವ್ನ್ ತೆಲೆ ಆಗ್ಲಿಕನ್ಯಾ ಸಂಗಾತ್. ಮತ್ಸ್ಯಯಂತ್ರ ಭೇದನಚಿ ಮೂಲಕ ಪಂಚ ಪಾಂಡವಾಂಚಿ ರಾಣಿ ಜಾಲಿ. ರಾಜಸೂಯ ಯಾಗಾಂತ್ ಮೂರ್ಧಾಭಿಷಿಕ್ತೆ ಜಿಲ್ಲೆ ತೆಲೆ ಕೌರವಾಂಚಿ ಸಭೆಂತ್ ವಸ್ತ್ರಾಪಹರಣಚೊ ಸಂದರ್ಭ್ ಐಲೊ. ತೆದೊ ತಿನೆನ್ ಅಪ್ಪಾಚೊ ಗೌರವ್ಸ್ ಅಪಮಾನ್ ಕೆಲ್ಲೆ ಕೌರವಾಂಚಿ ನಾಶ ಹೊವ್ ಮಸೋರ್ ಕೀಂಸ್ ಬಾಂದನ್ ಈಣಿ ಫಾಲಿತ್ನಾಯಿ ಹೊಣನ್ ಘನಘೋರ ಪ್ರತಿಜ್ಞಾಕೆಲಿನ್. ದುಶ್ಯಾಸನ ವಧೇಚಿ ನಂತರ್ ತಿನೆನ್ ಕ್ಯಾಂಸ್ ಬಾಂದ್ಲೆನ್ ದೂಸ್ರೆ ದಿನಾದಿ ಅಪ್ಪಾಚಿ ಧಾಕ್ಲಿ ಪಾಂಚ್ ಉಪ ಪಾಂಡವ್ ಅಶ್ವತ್ಥಾಮ ಧರ್ಸೂನ್ ಹತ್ಯಾ ಜಾಲಲೆ ಖಬರ್ ಐಕ್ಲೆನ್. ತೆದೊತೆಲೆ ಪ್ರಾಪಂಚಿಕ್ ನಶ್ವರತಾಚಿ ಬಗ್ಗೆ ಜ್ಞಾನೋದಯ್ ಜಾಲೆ. ಅನಿ ಅಶ್ವತ್ಥಾಮಾಚಿ ಮಕುದಮಣಿ ಕಾಡೂನ್ ತೆಲೆ ಜೀವದಾನ್ ದಿಲೆನ್. ಜೀವಮಾನ್ ಪರ್ಯಂತ್ ಶ್ರೀ ಕೃಷ್ಣಾಚಿ ಭಕ್ತಕಿಣಿ ಅಸತ್ ಹೋಂತಿ. ಅಂತ್ಯಾಂತ್ ಹಿಮಾಲಯಾಂತ್ ಪಾಂಡವಾಂಚಿನ್ ಅದ್ವಿ ದೇಹತ್ಯಾಗ್ ಕರೂನ್ ಸುಮಂಗಲಿ ಜಾಲಿ.

ಪಂಚಕನ್ಯಾಂತ್ ಚಾರ್ಲೆಚಿ ಮಂಡೋದರಿ. ಹಿ ರಾಕ್ಷಸ ಶಿಲ್ಪಿ ಮಯಚಿ ಆಂಡರ್ ಹೊವುನ್ ಪರಮೇಶ್ವರಾಚಿ ಅನುಗ್ರಹನ ರಾಕ್ಷಸರಾಜ ರಾವಣಾಚಿ ಸತಿ ಜಾಲಿ. ರಾವಣಲೆ ಪದೇ ಪದೇ ವಿವೇಕ ಸಾಂಗತ್ ಹೊಮತಿ. ಸದಾಕಾಲ್ ಕರಣೇಶು ಮಂತ್ರಿ ಸರ್ಕೆ ಪತಿಲೆ ಸನ್ಮಾರ್ಗಚಿ ಬಗ್ಗೆ ಬುದ್ಧ್ ಸಂಗಾತ್

ಹೊಂತಿ ಪರಂತು ರಾವಣ್ ಅಹಂಕಾರಿ ಜಾಲ್ಗೆ ಮಿತೆನಿ ತೆಲೆ ಪರಿವರ್ತನ್ ಕರ್ಲೆ ಜಾಲೆನಾಯಿ. ಶ್ರೀರಾಮದರ್ಶನು ರಾವಣಚಿ ಅಂತ್ಯ ಜಾಲೆಲೆ ಅಪ್ರಂತ ರಾವಣಚಿ ಚಿತೆಸ್ ಪಡಾನ್ ಪ್ರಾಣತ್ಯಾಗ ಕೇವಲೆನ್. ಜೀವನಾಂತ್ ಕಸೆಹಾಂ ತಸೇಚ್ ಮರಣಾಂತ್ವೋ ಪತಿಚಿ ಒಟ್ಟು ಸೇರಲ್ಲಿ ಮಹಾಪತಿವೃತಾ ಮಂಡೋದರಿ.

ಓರ್ ಸಂಗ್ಲೆಲೆ ಚಾರ್ ಜನಾಂಚಿ ಬಗ್ಗೆ ಖೈಲ್ ಏಕ್ ರೂಪಾನಿ ಸಂದಿಗ್ಧತಾ ನಹಿಅಸಾ ಲೇಕಿನ್ ಪಾಂಚ್ಚೆಚಿ ತಾರಾಚಿ ಬಗ್ಗೆ ಕೆಲವು ಸಮಸ್ಯಾ ಅಸಾತ್. ಅಮಲೆ ಕಳ್ಳೆಲೆ ರೀತಿ ಏಕ್ ಸತ್ಯಹರಿಶ್ಚಂದ್ರ ರಾಜಾಚಿ ಬಾಯಿಲ್ ಚಂದ್ರಮತಿ ಅಥವಾ ತಾರಾಮತಿ ಅಸಲೆ ಪಿರೆ ಹೊಣನ್ ಸಂಗ್ಲೆಲೆ ಅಸಾತ್. ಆಜ್ಕಲ್ ಚೇಡ್ ಜನ್ ಒಪ್ಪಂಚಿ ತಾರಾ ದೇವಗುರು ಬ್ರಹ್ಮಸ್ಪತೀಚಿ ಪತ್ನಿ ಬ್ರಹ್ಮಸ್ಪತಿ ತಾರಾ ದಂಪತಿಸ್ ಕಚಿ ಹೊಣನ್ ಪ್ರಾಯಸ್ ಐಲೊಲೊ ಪೂತ್ ಹೊಂತೊ ತಾರಾಚಿ ಮದ್ಯ ಪ್ರಾಯಚಿ ವೇಳೆರ್ ವಿದ್ಯಾರ್ಥಿ ಹೊವ್ನ್ ಐಲೊಲೊ ಚಂದ್ರದೇವ್ ಭಾರೀ ಸುಂದರ್ ಹೊಂತೊಗುರುಪತ್ನಿ ತಾರಾಲೆ ತೆಚಿ ಓರ್ ಮನ್ನ್ ಜಾಲೆ. ಬ್ರಹ್ಮಸ್ಪತಿ ಕಳಂಚನ್ ತಾರಾ ಅನಿ ಚಂದ್ರಚಿ ಸಮಾಗಮ್ ಜಾಲೆ. ತಾರಾ ಗುರುವಾರ್ ಜಾಲಿ. ವಿಷಯ್ ದೇವಲೋಕಾಂತ್ ಏಕ್ ಕ್ರಾಂತಿಕಾರಿ ಜಾಲೆ. ಪರಂತು ಅಕೇರಿಸ್ ತ್ರಿಮೂರ್ತಿನಿ ಸೇರನ್ ತ್ಯಾ ಧಾಕ್ಟೇಸ್ ಚಂದ್ರಲೆ ದೆವ್ನ್ ತಾರಾ ಬ್ರಹ್ಮಸ್ಪತಿ ಸೋಡ್ಲೆನಿ. ತಸೆ ಹೊನ್ನೆ ಆಜ್ವೋ ತಾರಾಶಶಾಂಕ ಹೊಣನ್ ಪ್ರೇಮಿಂಸ್ ಸಂಗ್ಲಾತ್. ತೇ ಧಾಕ್ಟೆ ಭುಧ ನಾವನಿ ಚಂದ್ರವಂಶಚೊ ಮೂಲ ಪುರುಷೊ ಜಾಲೆ.

ಓರ್ ಸಂಗ್ಲೆಲೆ ಪಾಂಚ್ ನಾರಿವೋ ತೆಂಚಿಕಾಲಾಂತ್ ಪತಿವೃತಾ ಹೊವ್ನ್ ಜೀವನ್ ಪರೀಕ್ಷೆಂತ್ ಉತ್ತೀರ್ಣ ಜಾಲಿಂತಿ. ತಸೆ ಹೊವ್ನ್ ಜೀವನಾಂತ್ ಕಿಟ್ಲೆ ಕಷ್ಟ್ ಐಲ್ತರೋ ಪರಿಹಾರ್ ಕರೂನ್ ಘಂವ್ಚೆ ವಿವೇಕ್. ಅಮಿ ಹೆಂಚದರ್ಸೂನ್ ಕಳನ್ ಘೆಟ್ಲೆತರ್ ಮಾಜಿ ಹೇ ಕಾಮ್ ಸಾರ್ಥಕ್.

ಲೇಖನ : ಆನಂದ ನಾಯಕ್,
ಕಡ್ತಲ

ರಾಜಾಪುರ ಸಾರಸ್ವತ್ ಇತಿಹಾಸ

ಸಾರಸ್ವತ ಋಷಿಕುಲ ಭೂ | ಸುರ ಬ್ರಹ್ಮಾವರ್ತ ಕ್ಷೇತ್ರ ಸ್ಮಾರ್ತ ಜನಾಂಗ ||
ಪೂರ್ವತ ಕಠಿಣ ದುಷ್ಟಾಳ್ | ಕಾರಣ ಸೋಡುನ್ ಠಿಕಾಣಿ ದಕ್ಷಿಣೆ ಸಾಯ್ಲೆತ್ ||೧||

ಋಷಿ ಶ್ರೇಷ್ಠ ಪರಶುರಾಮನ್ | ಸಾಸಷ್ಟಿಕುಲ ದಶಗೋತ್ರ ಷಟ್ಕರ್ಮಾರ್ಹ ||
ತಸೆ ಕಾಲಾಂತರ ತೀಸಕುಲ | ಭೂಸುರ ಸಾದೆನ್ ಬ್ರಾಹ್ಮಣ ಪ್ರಸಿದ್ಧಾಲೇ ||೨||

ರಾಜಾಪುರ ಸಾರಸ್ವತ | ನಿಜತರಿ ಬ್ರಾಹ್ಮಣ ಸಮಾಜ ಸ್ಮಾರ್ತತಿ ಶ್ರೇಷ್ಠ ||
ಆಜಮಿ ದಶಗೋತ್ರ ಪವಿ | ತ್ರಜಲ್ಲೆ ಋಷಿಕುಲಚೊ ಧರ್ಮಕರ್ತಸ ರಕ್ಷಣ್ ||೩||

ಅಮ್ಬೆ ಗುರುಪೀಠ ಕೈವ | ಲ್ಯ ಮಠಚೆ ಸ್ವಾಮೀಜಿ ದೇವಚವತಾರ ಖರೇ ||
ಸ್ವಾಮಿಂಚೆ ಪರಮ ವರದಾನ್ | ಅನುಸತಿ ಶ್ರೇಷ್ಠ ಫಲ ಮಿಳೈ ಸರ್ವಾಂಚೆ ಬರೇ ||೪||

ಅನ್ಯ ಮತಾಂತರ ಶತ್ರುಭ | ಯ ನಿತ್ಯ ನಾಸ್ತಿಕ ಪ್ರಭಾವ ಸಹನಾತೀತ ||
ಶಾನ್ತಿಪ್ರಿಯ ಬ್ರಾಹ್ಮಣಗೇ | ವುನಪ್ಲೊ ದೇವ ಪರಿವಾರ ಸೋಡ್ಲೆನಿ ಸ್ವಸ್ಥಾನ್ ||೫||

ಪೂರ್ವಜ ಮರ್ಯಾದೆಚೆ ಸಟಿ | ದೂರ ಪರಶುರಾಮ ಸೃಷ್ಟಿ ಗಾಂವಾ ಸೈಯ್ಲೆ ||
ಸ್ವರ್ಣನದಿತಿರ ಲಕ್ಷ್ಮೀ | ಸ್ಥಿರವಾಸ ಪವಿತ್ರ ಕ್ಷೇತ್ರ ದೇವಳ ಅಸ್ಸಾ ||೬||

ದೇಶಾದ್ಯಗುರುಮಠ ಕವಳೆ | ವಿಶ್ವೇಶ್ವರ ಶ್ರೀ ಭವಾನಿಶಂಕರ ಭಜಕ ||
ಶ್ರೀ ಸ್ವಾಮಿಂಚಿನಿ ಹೆನರಕೆ | ಅಸಲ್ಲೆ ಲಕ್ಷ್ಮೀಪುರ ಮ್ಹಣೂನ್ ತೇವ್ಲನಿ ನಾವ್ ||೭||

ರಚನೆ : ಎಸ್. ನಾರಾಯಣ ಗವಳ್ಕರ್,
ಯರ್ಲಪಾಡಿ

ಸುಭಾಷಿತ್ { ನೀತಿ ವಿಚಾರ ಪದ್ಯ }

ನಕೋ ಜಾವುರೇ ಕೃಷ್ಣ | ಥಾಂಬ ಥಾಂಬರೆ |
ದೇವಕಿಚೊ ಬಾಳರೇ | ಯಶೋಧೆಚೊ ಪ್ರಾಣ್‌ರೇ ||೧||

ಪೂತನಿಚೆ ದೂದ್ ಪೀವ್ಲೊ | ಭಯ್ ಭೀತ್ ನತ್ಲೆ ಅಸೊ |
ಪೂತನಿಚೆ ಪ್ರಾಣ್ ಗೇಲೆ | ಬಾಳಾಚೊ ಖೇಳ್ ಜಾಲೊ ||೨||

ದಾಂತನಿಸ್ ಬಾಂದನ್ ತೇವ್ಲೆ | ಪೂತ್ ಓಡಿತ್ ಪುಡೆ ಪಾವ್ಲೊ |
ಅಶ್ವನಿಕುಮಾರ್ ಮುಕ್ತ ಜಾಲೆ | ಕೃಷ್ಣಚೊ ಕೇಳ್ ಜಾಲೊ ||೩||

ಮಾಮಚ ಗರಿ ಗೇಲೊ | ಮಾವೈಚಿ ಮಾಂಡ್ಯರ್ ಬೈಸ್ಲೊ |
ಕಂಸನ್ ಖಿಡ್ಲೆ ಗೆಟ್ಟೆನ್ | ಮಾಮಚಿ ಪ್ರಾಣ್ ಗೇಲೆ ||೪||

ಸಾತ್ ವರ್ಸ ಚಿಲ್ತೆ ಅಸ್ಸು | ಕರ್ತ ಚೋರಿ ದೂದ್ ಲೋಣಿ |
ಯಾದವಂಚೊ ಮೇಳ್ ಜಾಲೊ | ಕೃಷ್ಣಚೊ ಕೇಳ್ ಜಾಲೊ ||೫||

ಕಾಳಿಂಗಚಿ ತಕೈವೋರ್ | ನಾಚತಸ್ಲೊ ನಂದಕುಮಾರ್ |
ಕಾಳಿಯಚಿ ಮರ್ದನ್ ಕೆಲೆ | ಗೋವರ್ಚಿ ರಕ್ಷಣ್ ಜಾಲೆ ||೬||

ಬಾಂಸುರಿಸ್ ಮುತ್ತು ದೇಂತ | ಐಕನ್ ತರ್ನಿ ಧಾವನ್ ಎಂತ |
ಸಂಗಿತ್ ಐಕನ್ ವಶ ಹೊಂತ | ನಿತ್ಯ ಕೃಷ್ಣಚೊ ಖೇಳ್ ಮ್ಹಣ್ತೊ ||೭||

ಭಕ್ತ ಸುತ್ತ ಭಜನೆ ಕರ್ತ | ತೇಂಚಿ ಮಧಿ ನಾಚತಸ್ತು |
ಭಕ್ತ ಪ್ರೀಯ ಕೃಷ್ಣಸಂಗ್ತು | ಅಸೋ ಕೃಷ್ಣಚೊ ಖೇಳ್ ಜಾಲೊ ||೮||

ರಚನೆ : ಎಸ್. ನಾರಾಯಣ ಗವಳ್ಕರ್

ಗಾದೆ - ನಾಣ್ನುಡಿ

1. ನಾಚನೊ ಸಂಡ್ಲೊಲೊ ಕಳನ, ಥೋರ್ ಶ್ರೀಮಂತ್ ದರಿದ್ರ ಜಲ್ಲೊ ಕಳನ
2. ಡೋಂಗ್ರಿಸ್ ಇಂಗ್ಲೆಚೊ ಕಾರ್ವರ್
3. ಜಳ್ಳೆಲೆಗಾರ್ ಪಾಡ್ ಹೊಯಿನ , ಹವುರನ್ ಗೆಲ್ಲೆಗಾರ್ ಬರೆ ಹೊಯಿನ
4. ದೋಂಗ್ರಿಸ್ ಡೋಂಗರ್ ಆಡ್ ಅಸ್ಸ
5. ಗಾಡ್ವಸ್ ಅಣಿ ಗೋಡೆಸ್ ಫರಕ್ ಕಾಯಿ ಅಸ್ಸ
6. ಮನುಷ್ ಮುನ್ಯನ್ ಕಾಯಿವೋ ಹೊನ್ನೆ, ದೇವನ ಮುನ್ಯಲೆ ನವಾ
7. ಕುತ್ರೋ ಭೋಂಕನ್ ಸ್ವರ್ಗ ಪಾಡ್ ಹೊನ್ನಯ್
8. ಸತ್ಯಸ್ ವಾಟ್ ಅಸ್ಸ, ಬಗ್ತಲೋ ದೇವ್ ಅಸ್ಸ
9. ದುರ್ಬಳ್ ಮ್ಹಣುನ್ ಚಾರ್ ಚರತ್ನಾಯಿ
10. ತೋರಂಚೆ ಗಾರ್ ಬಗುಲೆ, ದುರ್ಬಳಂಚೆ ಜವಣ್ ಕರಲೆ ಜಾವ್ಲೆವೆ
11. ತೋರಂಸ್ ಭಾಷ ಗಲ್ಲೆನವಾ, ದುರ್ಬಳಸ್ ಆಶಾ ದಾಕೆಲೆನವ
12. ಊಂಸ್ ಗೋಡ್ ಮ್ಹಣುನ್ ಪಾಳ್ ಖಣಾಂಚೆ
13. ಸೂಂಟಿಂಟ್ಲಿ ಕೀಡ್
14. ತೋ ವಾಸ್ರಚೆ ಶ್ಯಾಣ್
15. ಖಾಕಿ ಪಾಣಿ ಪೀವುನ್ ತಾನ್ ರವತ್ನಾಯಿ
16. ಮನುಷ್ಯ ಸಾಂಗಾತೆ ಅಸನ್ ಬಗುಲೆವೆ, ಗುಂಡ್ಯಂತೆ ಉತ್ರನ್ ಬಗುಲೆವೆ
17. ರೇಡೆಚಿ ದುಃಖ್ ಕಾವಳೆಸ್ ಕ್ಯಾ ಗೊತ್ತ್
18. ಮಾಂಕ್ಡಚಿ ಹಾತಿ ಮಾಣಿಕ್ ದೇಯಿಸರ್ಕೆ
19. ಧರ್ಮ ಸೋಡ್ಲೆನ್ವವಾ, ಅನ್ಯಾಯ್ ಕರ್ದೆನ್ವವಾ
20. ರಾನಂತ್‌ವಾಗ್ ಬುರಕ್ತ ಮ್ಹಣುನ್ ಗಾಂವ್ ಸೋಡುಂಚೊ ನಹಿ
21. ಧಾವಾಂಚಿ ರೇಡೆಸ್ ಏಕ್‌ಮಾರ್ ಚೇಡ್
22. ಭೂತಸ್ ನಂಬಲ್ಲೊ ಬರೊಹೊನ್ನೆ, ದೇವಾಸ್ ನಂಬಲ್ಲೊ ಹಾಳ್ ಹೊನ್ನೆ
23. ನವೇ ಘರಾಂತ್ ಗೋರ್ಪಡ್ ಭರಸರ್ಕಿ
24. ಭಟಾಸ್ ದಾನಾಚೆ, ಚೋರಸ್ ಖಾಣಾಚೆ

25. ಮಾಗ್ನೇಸ್ ಬೋಲ್ ಚಡ್, ಕಾದ್ರೆಸ್ ಫಳ್ ಚಡ್
26. ಕಾಳಲೆ ಆಯಿಸ್ತಿ ಖಾಟಿ ಬೊಳ್ಳೆಲೆವೊ ಎಂಬ
27. ಬಾಯ್ಲೆಪಿಲ್ ಮನ್ ನತ್ತಿಲ್ಲೊ ಧಹಿಂತ್ ದೋಂಡೆ ಸಂಗ್ತ
28. ಹಸ್ತಿರ್ ಬೈಸಲ್ಯಾಸ್ ಕುತ್ರೇಚಿ ಬೈಂನ್ಯಾ
29. ಬಾಕರ್ ಹೈಲ್ಲೊಕುತ್ರೊ ತುಪಾಸ್ ಎನ್ನೆ
30. ತಾಕಸ್ ಐಲೈಸ್ ಮೈಶಿಚಿ ಮೋಲ್ ಕಿತೆಲೆ
31. ಹಾತಿ ನ್ಯಾ ದುಗ್ಗಾಣಿ - ಹಿಸಲ್ತ ಉಂತಾಣಿ
32. ಮಾದ್ರಚೊ ಖೇಳ್ - ಹುಂದ್ರಚೊ ಗೋಳ್
33. ಅಪ್ಲೆ ಭಾಂಗಾರ್ ಚೊಪೊಟ್ ಜಲೆತರ್ ಕರ್ತೆಲೆಸ್ ಕಿತೆಲೆ ದೂರೆಂಚಿ ?
34. ವಾಟೆನಿ ಜಾಂತೆಲ್ಯಾ ವಾಗಾ - ಮಾಲೆಖಾಗಾ
35. ಕುತ್ರೇಚಿ ದೀಸ್ ಬೀಬ್ಲಿಚಿ ರಾಶಿಲ್ ಗೇಲೆಂತೆ
36. ಶೇಣ್ ಸಾರತನ ದೀವಾಳಿ ಜನ್ಹೆ
37. ಕಾಶಿಸ್ ಗೆಲ್ತೆರ್ ಕಾಸಾಸ್ ಏಕ್ ಘೋಡೊ ಮಿಳ್ತಾಂಹಿ
38. ಮರ್ಯಾದ್ ಸೋಡ್ಲೊಲೊ ಗಾಂವಾಸ್ ತೋರ್

ಸಂಗ್ರಹ : ಎಸ್. ನಾರಾಯಣ ಗವಳ್ಕರ್

ಸಂಪ್ರದಾಯಾಚಿ ಪದ {ಧಾಕ್ತಿ ಖೇಳೇಂಚಿ ಪದ}

ಮಾಮ ಘರಿ ಭಲ್ಲ | ಆಪ್ಲೆ ಪೋಪೆ ಖಾವ್ಯ |
ಮಾಮನ್ ದಿಲ್ಲೆತಾಸೆ | ಉಚ್ಚೆ ಖಾಂದರ್ ಗೆಟ್ಲೆ |
ಉಚ್ಚೊ ಖಾಂದ್ ಭಾಗ್ಲೋ | ದಾವೆ ಖಾಂದರ್ ಗೆಟ್ಲೆ |
ದಾವೋ ಖಾಂದ್ ಭಾಗ್ಲೋ | ಹಾವೆ ಮ್ಹಣು ಹಾಡ್ಲೆ |
ಶೇಗ್ಡೆಂತ್ ಗೆಟ್ಲೆರ್ ಶೀದನ | ಬಾವಿಂತ್ ಗೆಟ್ಲೆರ್ ಬುಡಾನ್ಲೆ |
ಓಡುನ್ ತಾಂಕ್ಲೆರ್ ಮಿಳನ | ಗೇವುನ್ ಜಾವುಲೆ ಫಡಾನ |
ಹಳೂ ಹಳೂ ಭಲ | ಪುಡೆಪುಡೇ ||

ಆರತಿ.....

ಓವಾಳೂ ಆರತಿ ಶ್ರೀ ಕೃಷ್ಣ ಮೂರುತಿಚಿ |
ಪತಿಭಕ್ತಿ ಕರ್ತಲೇ | ಪತಿವ್ರತೇ ರುಕ್ಮಿಣಿ |
ಮುತ್ತು ರತ್ನ ಹವಳ | ಕೃಷ್ಣಾಚಿ ಗಳೆಂತ್ ತುಳಸೀದಳ |
ಓವಾಳೂ ಆರತಿ ಶ್ರೀ ಕೃಷ್ಣ ರುಕ್ಮಿಣಿಚಿ || ಶೋಭಾನೆ || ೧

ಬಂಗಾರ್ ಹರಿವಾಣ | ಸುಮಂಗಲಿ, ಧರೂನ್ ಕುಂಕುಮ |
ಶೃಂಗಾರ ಆರತಿ ಶ್ರೀ ಸತ್ಯ ಭಾಮೆಚಿ | ಓವಾಳೂ ಆರತಿ ರುಕ್ಮಿಣಿ ದೇವಾಸ್ || ಶೋಭಾನೆ || ೨
ದೇವಕಿಚಿ ಗರ್ಭಾಂತ್ ಕೃಷ್ಣ್ | ಆಟಚಿ ಜನ್ಮಲೋ ದುಷ್ಟಾಂತಕ ದೇವ್ |
ಸೋಳಾ ಹಜಾರ್ ಕನ್ಯಾಂಚಿ | ಕೇಲೊ ಮಾನ್ ರಕ್ಷಣ್ ದೇವನ್ |
ಓವಾಳೂ ನವರತ್ನಚಿ ಆರತಿ ಓವಾಳೊ | || ಶೋಭಾನೆ || ೩

ರಚನೆ : ಎಸ್. ನಾರಾಯಣ ಗವಳ್ಕರ್
ಯರ್ಲಪಾಡಿ

ಆರ್ .ಎಸ್ .ಬಿ. ಸಮಾಜಂತ್ ಪರಿಂಪರಾನುಗತಸುನ್ ಅಯೆಲ್ಲೆ ಸಂಪ್ರದಾಯ್ ಅಣಿ ರೀತ್

ಪುರಾತನ ಕಾಲಸುನ್ ಅಮ್ಮ ಸಮಾಜಚಿ ರೀತಿ-ರಿವಾಜ್ ಆಚರಣೆ ಕರುಂಚಂತ್ ನಾವ್ ಪಾವ್ಲೆಸ. ಆಹಾರ್ ಪದ್ಧತಿಂತ್, ಉಡುಗೆ-ತೊಡುಗೆಂತ್, ಸಾಮಾಜಿಕ್ ಅಣಿ ಧಾರ್ಮಿಕ ಕಟ್ಟುಪಾಡು ಅಸಲ್ಲೆ ಸಣ್ ದಿಸಚ ಆಚರಣೆಂತ್, ಲಗ್ನಾದಿ ಶುಭಕಾಮಂತ್ ಭಾರೀ ಶಿಷ್ಟಾಚಾರ್ ಕರುಂಚೊ ಏಕ್ ಕಾಲ್ ಹಂತೊ. ಆಜ್ಕಲ್ ವೈಜ್ಞಾನಿಕ ಬದಲಾವಣೆ ಹ್ಯೊಸರ್ಕೆಚ್ಚ್ ಪ್ರತಿ ಏಕ್ ವ್ಯವಸ್ಥೆ ಬದಲ್ ಹಂತಸ.

"ಅತಿಥಿ ದೇವೋ ಭವ" ಸಂಗಚ ಕಾಲಂತ್ ಫಾರ ಅಯೆಲ್ಲೆ ಪಾವುಣೆಂಸ್ ಪ್ಯಾಧುಲೆ ಪಾಣಿ ದೆವುನ್, ಬೈಸಲೆ ಪಾತಿಚಿ ದಾಳಿ ಫಾಲಿತ್. ಪಿಯೆಲೆ ಗೋಡ್ ಅಣಿ ಪಾಣಿ, ತಾಂಬೂಲ ದೆವುನ್ ಉಪಚಾರ್ ಕರುಂಚಿ ಪದ್ಧತ್ ಹಂತಿ. ಮೂಂಜ್, ವರಡ್, ಫಾರ್ಹೋಕಲ್, ಪುಣ್ಯವ್, ಶಾಂತ್, ಸೀಮಂತ್ ಅಸೆಲೆ ಶುಭಕಾಮಸ್ ಭ್ಯಾರ್ ಸರ್ತನ ನ್ಹಾವುನ್ ಮಾಣ್ಯಾನಿ ಗಂಧಚಿ ನಾಮ ಓಡುನ್, ಕಾಸ್ ಫಾಲುನ್, ಖಾಂದರ್ ಶಾಲ್, ಹಾತಂತ್ ಧರ್ದೆ ದಾಂಡೆಚಿ ಸಾತೆ ಘೆವುನ್ ಜಾವುಂಚಿ ಪ್ರತಿಷ್ಠಿತ ಪದ್ಧತ್ ಜಾಲಿಂತ್. ಬಾಯಾನಿ ಬಾರ ಮೊಳಚಿ ಕಾಪಡ್ ಕಾಸ್ ಫಾಲುನ್, ಕಪ್ಪಲ್ ಭರುನ್ ಕುಂಕಮ್, ಅಂಬಡ್‌ಸೂಡಿಚಿ ಸುತ್ತ್ ವವುಳ, ಸುಂಗ್, ಗೋಂಡೆ, ಅಬೊಲಿ ಮಾಳುನ್ ಅಲಂಕಾರ್ ಕರುಂಚಿ ಮಾಮೂಲ್ ಹಂತೆ.

ಶಾತ್ ಕರೆಲೆ ನೇಜಿ ಫಾಲ್ತನ, ಬೀ ಪೂರ್ದನ ಭರಣಿ, ಕೃತ್ತಿಕ, ಏಕಾದಶಿ, ಅವಾಂಸ್, ಸಂಕ್ರಾಂದ್ ದೀಸ್ ಸೋಡುನ್ ಶುಭದೀಸ್ ಬಗುನ್ ಕಾಮ್ ಕರುಂಚಿ, ಚೇಡು ಬಗುಲೆ ಜಾಂತನ ಗಾರ್ವಟ್ಟಿ ಮುಕ್ತೇಸರಸ್, ಒಡಿಲ್ ಮನ್ಯಸ್ ಬೊಲೆಂಚಿ. ಪರಗಾವಂಸ್ ಜಾಂತನ ಒಡ್ಲಂಚಿ ಪ್ಯಾ ಅಪ್ಪಂಚಿ, ದೀಸ್ ಮಾವಳ್ತನ್ ತುಳಸೀಸ್ ದಿವೊ ಲಾವಂಚೊ ಅಶೆಲೆ ಪದ್ಧತಿ ಅಮ್ಮ ಸಮಾಜಂತ್ ಅತ್ತವೋ ಥೋಡೆ ಕಡೆ ಅಸ. ತಸೆಚ್ ಭಜನಾ ಮಂಗಲೋತ್ಸವ ಯಕ್ಷಗಾನ್ ಅಶೆಲೆ ಸಾಂಸ್ಕೃತಿಕ ಕ್ಷೇತ್ರಂತ್ ಕಾಮ್ ಕೆಲ್ಲೆ ಮಸ್ತ್ ಫೋಡ್ಲೆ ಅಸ.

ಬಂಟಕಲ್, ಮೋಂತಿಮಾರ್, ನರಸಿಂಗಿ, ಲಕ್ಷ್ಮೀಪುರ, ಅಡಪಾಡಿ ಮೊಗೇರು ದೇವಳಂತ್ ಹವುಂಚಿ ಪ್ರತಿಷ್ಠಾಪನಾ ದೀಸ್, ಸಾರ್ವಜನಿಕ ಗಣೇಶೋತ್ಸವ, ಯುವಜನೋತ್ಸವ, ಚಂಡಿಕಾ ಹೋಮ್ ಧಾರ್ಮಿಕ ಕಾರ್ಯಕ್ರಮಂತ್ ಸಕ್ರಿಯ ಹುಣ್ ಭಾಗವಹಿಸೆನ್, ಅಮ್ಮ ಸಮಾಜಚಿ ಪ್ರಗತಿಸ್ ಕಾಮ್ ಕರುಂಚಿ ಆದ್ಯ ಕರ್ತವ್ಯ.

"ಧರ್ಮೋ ರಕ್ಷತಿ ರಕ್ಷಿತಃ" ಅದಿಪಸುನ್ ವರಡ್, ಮೂಂಜ್ ಘರಿ ಕರುಂಚಿ ರಿವಾಜ್ ಹುಂತಿ. ಗಾವಂತ್ ಪಿಕಂಚಿ ಶಾಕ್‌ಭಜ್, ಬೋಂಪ್ಪೆ, ಮಗ್ಗಿ, ತೇಂಡ್ಲಿ ಅಗ್ಗಿ ನಿ ಒಟ್ತ್ ಕರುನ್ ಲೇಸಚ ಘರಿ ದೆವುಂಚಿ ಹುಂತಿ. ಮಾವುಂಡೊ ಘಲ್ಲೆ ಬಳ್ಳ ಮಡ್ಲ ಹಡುನ್ ಸಹಾಯ್ ಕರುಂಚಿ, ನಾರ್ಲಚಿ ಖಿದ್ಯಂಚಿ ಚೀಪಚಿಪ್ಪಿ ದೆವುಂಚಿ, ತಶಿಚ್ ಲೇಸ್ ಜಾಲೆ ಪರಂತ್ ತೆಂಚಿ ತೆಂಚಿ ವಸ್ತ್ ಪಾಟಿ ಹೊರಂಚಿ ತೇಸಚಿ ಪದ್ಧತ್ ಜಾಲಿಂತಿ.

ಆಟಿಚ್ ಮಹಿನೆಂತ್ (ಜುಲ್ಯಾ ಕಡೇ ವಾರ್, ಅಗಸ್ತ್ ಅದ್ವಿಲ್ಲೆ ದೋನ್ ವಾರ್) ಭಾರೀ ಭಂಗನಿ ದೀಸ್ ಕಾಡಿತ್. ಗೇಣ್ ಘಾಲುಂಚ ಕಾಲಂತ್ ಗಾದೆಂತ್ ಪಿಕಲ್ಲೆ ಧನ್ಯಸ್ ದೆವುಲೆ ಅಣಿ ಜೆವುಲೆ ಖರ್ಚಸ್ ಪಿರನ. ಗೀಮಂತ್ ಒಟ್ತ್ ಕರುನ್ ಥವಲೊ ಹಟ್ಟ, ಕಣಂಗಿಚಿ ಕುಡ್ಯೆ, ಪಾಪಡ್ ಪೂರಾ ಆಟಿಂತ್ ಖಾಲಿ ಹುಂತ್. ಜವುಣಸ್ ಭಾರೀ ಭಂಗ್. ತೆದೊ ಡೋಂಗ್ರೆಸುನ್ ಬೊಕಂದೆ (ಲೋತಿಚಿ ಕಾಂದೆ) ಖಿಣಾನ್ ಹಡುನ್, ಧೂನ್, ಅಂಬುಡಿಚಿ ಸೋಪಚಿ ಒಟ್ತ್ ಶಿದೆನ್, ಕಾಂದೆ ವಾಟುನ್, ತಾಂದುಳ್, ಮೂಗ್ ಒಟ್ತ್ ಕರುನ್ "ಮುಟ್ಟಿ" ಕರಿತ್. ತಸೆಚ್ ರೇಡೆಂಸ್ ಶಿದೆಲ್ಲೆ ಕುಳಿತ್ ಅಣಿ ಉಕಡ್ಲೆ ಹಟ್ಟ ಖಾವುನ್ ಜೀವನ್ ಕರುಂಚಿ ದಾರುಣ ಪರಿಸ್ಥಿತ್ ಹುಂತಿ ಹುಣಂಚೊ ವಿಷಯ್ ಅತ್ತಚಿ ಧಾಕ್ಲೆಂಸ್ ಗೊತ್ಲೆ.

ಶ್ರಾವಣಂತ್ ಘರಿ ಅಯೆಲ್ಯ ಮುತ್ತೆದೆಂಸ್ ಪೂಲ್-ಕುಂಕುಮ್ ದೆವುಂಚಿ ಮರ್ಯಾದ್ ಹುಂತಿ. ವರಡಸ್ ದೀಸ್ ಜಲ್ಯ ವರಸ್, ವಧುಸ್, ಮೂಂಜಸ್, ಗುರ್‌ವಾರ್ ಬಾಯಾಂಸ್ ಘರಿ ಬೊಲೆನ್ ಜವಣ್ ಅಥವಾ ಗೋಡ್ ತಿಂಡಿ ಕರನ್ ವಾಡುಂಚಿ ರಿವಾಜ್ ಆದಿ ಕಾಲಸುನ್ ಐಲಿಸ. ಬ್ರಾಹ್ಮೀ ಮುಹೂರ್ತಂತ್ ಉಟನ್, ತುಳಸಿಸ್ ಪಾಣಿ ಘಲುಂಚಿ, ಹಟ್ಟಿ, ಗಾದೆ, ತೋಟಿಚಿ ಕಾಮಸ್ ಲಾಗಂಚಿ ಅಮ್ಮ ಆರೋಗ್ಯಸ್ ಉತ್ತಮ್. ಅಂಬುಡ್ತನ, ನೇಜಿ ಲಾವ್ತನ, ಧಾಕ್ಲೆ ಪಾಳ್ಕೆಂತ್ ಘಾಲ್ತನ, ಭಾತ್ ಕಾಂಡ್ತನ ಸಂಗಚಿ ಗಾನೆ ಪೂರಾ ಅತ್ತ ಮುಲ್ಲೆಂತ್ ಸೇರಲಿಸತ್.

ಗುರು-ಶಿಷ್ಯ ಪರಂಪರೆ ಅತ್ತ ಪೂರಾ ಬದಲ್ ಜಾಲಿಸ. ಅದಿಲ್ಯ ಮಾಸ್ಪನಿ ಲ್ಯಾಕ್ ಕರುನ್ ಕಾಸ್ ಓಡುನ್, ಮಾತೆಸ್ ಮುಂಡಾಸ್ ಅಥವಾ ಟೊಪ್ಪಿ ಘಲೂನ್ ಸಾತೆ ಘೆವುನ್ ಇಸ್ಕೂಲ ಎಂತನ ದೂರುನ್ ಏಕ್ ಗಣ್ಯ ವ್ಯಕ್ತಿಚಿ ಆಗಮನ ಹುಂಚಿ ಕಳತ್ ಹುಂತೆ. ಅತ್ತ ಫೋಡ್ಲೆ ಕೋಣ್ ಮಾಷ್ಟ್ರ ಕೋಣ್ ಕಳತ್‌ನ್ಯಾ ಬಾಯಾನಿ ಕಪ್ಪಲಸ್ ಥರ್ದೆ ಕುಂಕಮ್, ಗಳೆಂತ್ ಮಿಶ್ರಚಿ ಕಂಟಿ, ಹಾತ್ ಭರುನ್ ಕೋಡ್‌ಗ್ಗಿ, ಪಾಯಂತ್ ಜೋಡ್ಲಿ ಹೀ ಪಾಂಚ್ ಮುತ್ತು (ಮುತ್ತೆದೆ) ಕೆದ್ದವೋ ಪಾಲನೆ ಕರಿತ್ ಹುಂತಿ. ಅತ್ತಚಿ ಬಾಯಂಸ್ ಬಹುತೇಕ್ "ಮುತ್ತೆದೆ" ಶಬ್ದಚೊ ಅರ್ಥ್ ಗೊತ್ಲೆ.

"ಪರೋಪಕಾರಾಯ ಪುಣ್ಯಾಯಃ ಪಾಪಾಯ ಪರಪೀಡನಾಃ" ಗಾವಂತ್ ದುರ್ಬಲ್ ಜನಂಸ್ ಸಹಾಯ್ ಕರುಂಚಿ, ಪ್ರಾಕೃತಿಕ್ ವಿಪತ್ ಎಂತನ ನಿರ್ಗತಿಕಂಸ್ ಸುಧಾರ್ಪುಂಚಿ, ಪರೋಪಕಾರ್ ಕರ್ತೆ ಸದಾ ತಯಾರ್ ಹವುನ್ ಅಸತ್. ವೈಮನಸ್, ನಿಷ್ಕೂರ್ ಜಲ್ಲೆ ವಿಷಯ್ ಗಾವಚ ಮುಕ್ತೇಸರಚ ಲಾಗಿ ಹೊರನ್ ರಾಜಿ ಕರುಂಚಿ ರಿವಾಜ್ ಹುಂತಿ. ದರೋಡೆ, ಚೋರಿ, ಅನ್ಯಾಯಚ ಕಾಮ ಕೆಲ್ಲೆಂಸ್ ಅಮ್ಮ ಸಮಾಜಂತ್ ಸ್ಥಾನಮಾನ್ ದೆಂವ್ಚೆ ನ್ಯಾ ಹುಂತೆ, ಸಾರ್ವಜನಿಕ ಸಭೆ, ಕಾರ್ಯಕ್ರಮಂತ್ ಮರ್ಯಾದ್ ನ್ಯಾಂತಿ. ತಸೆ ಹವುನ್ ಜನಂಸ್ ಸಮಾಜಚ ಓರ್ ಭೆಂ ಭಕ್ತ್ ಹುಂತಿ.

"ಕಾಲಾಯ ತಸ್ಮಯೇ ನಮಃ" ಕಾಲಸ್ ಸಮ ಹುನ್ ಅತ್ತ ಪೂರಾ ಕ್ಷೇತ್ರಂತ್ ಬದಲಾವಣೆ ಹುಂತುಸ. ಅದಿಲ್ಲಿ ರೀತ್-ರಿವಾಜ್ ಮೂಡ್‌ನಂಬಿಕೆ ಸಂಗನ್ ಸೋಡುನ್ ಸೋಡ್ಲೆ ನ್ಹವ. ಪುರಾತನ ರುಕಚಿ ಪಾಳ ಜಿವಿ ಅಸ್ತಿತ್ವ್ ಮಾಂತರ್ ಓರ್ ಕೌಳಿ ಪಾನ ಎಂತತ್. ಪ್ರಾಯಚಿ ಮಹಾನ್ ವಿದ್ವಾಂಸ್, ಅನುಭವಿ ಪಂಡಿತ್, ತಜ್ಞ, ಕಲಾವಿದ್, ಆದರ್ಶ ವ್ಯಕ್ತಿ ಅಮ್ಮ ಸಮಾಜಂತ್ ಅಸಲ್ಲೆಮಿತೆ ಅಮಿ ಧೋಡೆತರಿ ಜ್ಞಾನ್ ಸಂಪಾದನ ಕರ್ತಸ. ಫುಡೆಚ ಪೀಳಿಗೆಸ್ ಅಮಿಚ್ ಪ್ರೇರಕ, ಪ್ರೇರಕ ಅಣಿ ಮಾರ್ಗದರ್ಶಕ್ ಹೊಲೆವೆತರ್ ಸತ್ಸಂಪ್ರದಾಯಚ ಪಂಚಾಂಗಚ ಓರ್ ಸತ್ತಿ, ನ್ಯಾಯ್, ಧರ್ಮ್ ವಿಶ್ವಾಸ್, ದೈವಭಕ್ತ್, ಪರೋಪಕಾರ್ ಅಶೆಲೆ ಸದ್ಗುಣ್‌ಚಿ ಕಟ್ಟಾಣ್ ಬಾಂದಲೆ ಅಮಿ-ತುಮಿ, ಅಗ್ಗೆನಿ ಪ್ರಯತ್ನ್ ಕರುಯಾಂ; ನವೆನವೆ ವೈಜ್ಞಾನಿಕ ಪ್ರಯೋಗ್ ಹುಂತುಚ್ ಅಸ್ಲೆತರಿ, ಜುನೆಚ್ ಅಣಿವಿಕ್ಲ ಪರ್ಮಾನ್ ಎವುಂಚೊ ಕಾಲ್ ಯೆವುಲೆ ಅಸ. ಪ್ರತೀ ಏಕ್ ಪುರಾತನ್ ಆಚರಣೆಂತ್ ಎಕು ವೈಜ್ಞಾನಿಕ ಸತ್ತಿ ಅಸ್ತ. ಕಳೊಕ್ ಪಡ್ಲೆ ಪರಂತ್ ಕೇರ್ ಭ್ಯಾರ್ ತಾಂಕುನಕತ್ ಹುಣ್ ಸಂಗತ್. ಕಿತೆಸ್? ತೇಂತ್ ಕ್ಯಾತರಿ ಉಪಯುಕ್ತ್ ವಸ್ತ್ ಅಸಲೆ ಪಿರೆ, ರಾತಿ ದಿಸತ್ ನ್ಯಾ. ತ್ಯಾಸಟಿ ಸಂಗತ್. ಗ್ವಾಡ್-ಪಾಣಿ ದೆವುಂಚಿ ಶೀತ್, ಕಪ್ ಉಣ ಹುಲೆ. ಹಳ್ಳಿಂಟ್ಲಿ ವಕ್ಲೆ ಕರುನ್, ಆರೋಗ್ಯ ಸುಧಾರ್‌ನ್, ಘಾರ್ ದಕ್ಲೆತರಿ ಹಾತ್-ಮಣ್ ಉದಾರ್ ಕರುಂಚೊ ಮನೋಭಾವ್ ಅಮಲಗ್ಗೆಂಸ್ ದೇವ್ ದೆಂವ್ಚೆ.

ಬರಹ : ಶ್ರೀಮತಿ ಸುಮಿತ್ರಾ ಟಿ. ನಾಯಕ್, ಪರ್ಕಳ

ಆಕ್ .ಎಸ್ .ಬಿ. ಸಮಾಂಜಂತ್ ಪ್ರಾಚೀನ ಕಾಲಚಿ ಲಗ್ನ ಪದ್ಧತಿ

ದೋನ್ ಮನೆತನಚೆ ಬಾಂಧವ್ಯ ಹವುಲೆ ವರಡ್ ಏಕ್ ವರದಾನ್. ವರಡ್, ಲಗ್ನ, ವಿವಾಹ್, ಕಲ್ಯಾಣ್ ಆಶೆಲೆ ಶಬ್ದ್ ಭಾರಿ ಪವಿತ್ರ್ ಮೌಲ್ಯ್ ಅಸಲ್ಲೆ ಜಾಲೆಸೆ. ದೈವದತ್ತ ಹವುನ್, ಕರ್ಮಾನುಸಾರಹವುನ್, ಋನಾನುಬಂಧ ಹವುನ್ ಝೀಲ್ ಚೇಡುವಚಿ ಪವಿತ್ರ ಬಂಧನಸ್ ಪ್ರಾಮುಖ್ಯತೆ ಅಸ.

ಅದಿಲ್ಯ ಕಾಲಂತ್ ಬಾಲ್ಯ ವಿವಾಹ್ ಕರುಂಚಿ ಪದ್ಧತ್ ಹುಂತಿ. ಕಾಲ ಕ್ರಮೇಣ್ ಧ-ಬಾರ ವರ್ಷಚಿ ಚೇಡ್ವಾಸ್ ಪಂದ್ರ-ವೀಸ್ ವರ್ಚಿಚಿ ಝೀಲಾಸ್ ವರಡ್ ಕರುನ್ ದೆವುಂಚಿ ರೂಡಿ ಐಲಿ. ಅತ್ತ ಅಮ್ಮ ಜಾತಿಂತ್ ಸಾಂಪ್ರದಾಯಕ ವರಡ್, ರಿಜಿಸ್ಟರ್ ವರಡ್, ಹೀ ದೋನ್ವೋ ನತ್ತಲ್ಲಿ ಪ್ರೇಮವಿವಾಹ್ ಅಶಿ ಬದಲ್ ನಮಣೆನಿ ವಿವಾಹಚಿ ಸಂಪ್ರದಾಯ್ ಬದಲ್ಪಾಸ.

ಏಕ್ ಕಾಲಂತ್ ಚಾರ್ ದಿಸಂಚಿ ವರಡ್ ಕರುಂಚಿ ಹುಂತೆ. ತಸೆಚ್ ಥೋಡೆ ವರ್ಷ ಚಲ್ಲೆ. ಮಗ್ ದೋನ್ ದಿಸಚಿ ವರಡಚಿ ಪದ್ಧತ್ ಐಲಿ. ಗಾವಚಿ ಮುಕ್ತೇಸರ್, ಬಂಧು-ಬಾಂಧವನಿ ಚೇಡ್ವಚಿ ಫಾರ ಜಾವ್ನ್ ತಾಂಬೂಲ ದೆವ್ನ್ ವರಡಸ್ ದೀಸ್ ಬಗುನ್ 'ನಿಶ್ಚಯ್' ಕರಿತ್. ಚೇಡುವಚಿ ಘರಿ ಇಡ್ಲಿ-ಚಾ ವಾಡುಂಚಿ ಪದ್ಧತ್ ಹುಂತಿ. (ಅತ್ತಚಿ ಹಾತ್ ಜವಣ್ ನ್ಯಾಂತೆ). ಲಗ್ನಚಿ ಕಾಗದ್ ಗಾವಂತ್ ಅಗ್ನಿ ಘರಿ ಜಾವ್ನ್ ದೆವುಂಚಿ ಹುಂತೆ.

ಗಾವಂತ್ ಏಕ್ ವರಡ್ ಉಟಿಲೆನಿ ಹುಣ್ ಖಬರ್ ಐಲಿತರ್ ತ್ಯಾ ದಿಸಾಸ್ ಹಳ್ಳಿಂತ್ ಅಸಲ್ಲಿ ತೇಂಡ್ಲಿ, ಭೋಂಪ್ಲೆ, ಮಗ್ಗಿ, ಮೌಂಡೊ ಘಲ್ಲೆ ಮಡ್ಲ, ಬಳ್ತ, ರಾಂದ್‌ಪಚಿ ಆಯ್ದನ, ಖಿದ್ಕಚಿ ಚೀಪ ತಯಾರ್ ಕರುನ್ ವರಡಚಿ ಘರಿ ದೇಂತ್. ಏಕ್ ನಿರ್ದಿಷ್ಟ ದಿಸದಿ ವರಡಚಿ ಘರಿ ಜಾವ್ನ್ ಮೌಂಡೊ ಫಾಲಿತ್.

ವರಡಚಿ ದಿಸದಿ ಗಾವಂಟ್ಲೆ ಜನ್, ಬಂಧು-ಬಾಂಧವ್ ಝೀಲಾಚ್ ಕಡೆಚಿ ಒಟ್ಟು ಜಾಲೆಪರಂತ್ ಗಡ್ಡೆಚಿ ಜವಣ್ ಕರುಂಚಿ (ಉದ್ದೆಶಿ), ವಾದ್‌ಪ, ಗರ್ನಾಳಿ, ದಾಂಡ್ಯೆನಿ ದಿಬ್ಬಣ್ ಜಾವುಂಚಿ ಬಗುಲೆ ಭಾರಿ ಏಕ್ ಪೂರ್ಣ. ದಾಂಡ್ಯೆಂತ್ ನ್ಹಾ ರೊ ಅಣಿ ಬಡ್ಕಳೊ ಬೈಸಂಚಿ. ದಾಂಡಿ ಸುಮ್ಮೆಲೆನಿ 'ಹಾ ಹೊ' ಹುಣ್ ರಾಗ್ ಓಡುಂಚಿ ಹೇ ಪೂರಾ ಅತ್ತ ಅಮಿ ಯೆವುಜ್‌ನಚ್ ಸಂತೋಸ್ ಪಾವುಲೆವೆ. ನ್ಹಾರಿಚಿ ಘರಿ ಅಯೆಲ್ಯ ದಿಬ್ಬಣಚಿ ಕಡೆಚೆಂಸ್ ಪಾತ್ರಚಿ ಗ್ವಾಡ್ ಅಣಿ ಪಾಣಿ ದೆವುನ್ ಸತ್ಕಾರ್ ಕರಿತ್. ಪಾನ್ ಖಾಂತೆಲೆಂಸ್ ಕಸ್ತಿ, ಪೋಡಿ, ಚುನೊ, ಥೋರ್ ಅಸಲ್ಲಿ ಹರಿವಾಣ ಅಸತ್. ಬೈಸಲೆ ಪಾತಿಚೊ ದಾಳೊ.

ವರಡಚಿ ವಿಧಿ ಪುರೋಹಿತ ಕರಿತ್ ಅಸಸರ್ಕೆಚ್ 'ಸಭಾಪೂಜೆ' ಹುಂತಿ. ಅಗ್ನಿ ಸಭಾಸದಂಸ್ ಕೇಳಿ-ಸಾಕರ್, ಮಾತೆಸ್ ತೇಲ್ ಲಾವುನ್, ಪೂಲ್-ಕೂಂಕಮ್ ದೈಹುಂತಿ. ನ್ಹಾರೊ ನ್ಹಾರಿಸ್ ಅಕ್ಷತ್ ಫಾಲುನ್ ಉಡುಗಿರೆ ದೇಂತ್. ತ್ಯಾ ದಿಸದಿ ಕವರ ದೆವುಂಚಿ ರಿವಾಜ್. ಕವರ ದಿಲ್ಲೆಂಸ್ ಅಗ್ನಿಂಸ್ ಏಕು ನಾರೊಳ್ (ವಾಣ ಸಂಗತ್) ದೇಂತ್. ವರಡ್ ಮುಗ್ಗಲೆ ಪರಂತ್ ಜವಣ್, ಅತ್ತಚಿ ಹಾತ್ ಕುರ್ಸ್-ಮೇಜಿ ನ್ಹೆ. ಖಾಲ್ ಬೈಸಲೆವೆ. ಅದ್ನಿ ದಿಬ್ಬಣಚಿ ಕಡೆಚಿನಿ ಬೈಸಲೆ. ಮಗೆ ಗಾವಂಚಿ ಜನಸ್. ತರಿ ಏಕ್ ಸಂಪ್ರದಾಯ್ ಕಟ್ಟುನಿಟ್ಟು ಹುಂತಿ. ಅಮ್ಮ ಸಮಾಜಚಿ ಹೊರ್ತ್ ದುಸ್ರಿ ಜಾತಿಚೆಂಸ್ ಕಡೇಸ್ ಜವಣ್ ವಾಡಿತ್.

ದುಸ್ರೆಸ ನ್ಹಾರೊ-ನ್ಹಾರಿಸ್ ದಾಂಡ್ಯೆಂತ್ ಸುಂಬನ್ ಝಿಲಚಿ (ನ್ಹಾರೆಚಿ) ಘರಿ ದಿಬ್ಬಣ ಸಮೇತ್ ಯೆವುನ್ ಮಾಗರಿಚಿ ರಿವಾಜ್. ಅಸೆ ದೋನ್ ದಿವಸ್ ವಿವಾಹ್; ಮಗೆ ಚಾರ್ ದಿಸಸರ್ ವರಡಚಿ ಘರಿ ಪಾವ್ಣಿ ಅಸತ್. ಪ್ಯಾಸ್, ಖೊದ್ದೆಲ್, ಸಾರ್, ಶಾಕ್ ಚಾರ್-ಪಾಂಚ್ ದಿಸಸರ್ ಆಟೆನ್, ಆಟೆನ್ ಖಾವುಂಚಂತ್ ಏಕ್ ರೂಚ್ ಹುಂತಿ; ಫಾರ್ ಭರೂನ್ ಪೋಡ್ಚಿ, ಬಾಯ ಅಸತ್.

ಅತ್ತಚಿ ಗಡಿಬಿಡಿ ಯುಗಂತ್ ಏಕ್ ದಿಸಚಿ ಲಗ್ನಸ್ ಯೆವ್ಲೆವೊ ಅಮಲೆ ಪುರ್ಸೊತ್ ಹೊನ್ನೆ. ದೋನ್ ಪರ ಜವುಣಚಿ ವೇಳೆಸ್ ಜಾವುನ್, ಕ್ಯೂ ರವನ್ ಸ್ವೇಜರ್ ಚಡನ್, ದೋನ್ ಅಕ್ಷತ್ ತಾಂಕುನ್ ಪೋಟೋಸ್ ಪೋಸ್ ದಿಲೊತರ್ ಮುಗ್ಗಲೆ. ಏಕ್ ದಿಸದಿ ದೋನ್ ತೀನ್ ವರಡಸ್ ಜಾವುಂಚಿ ಪರಿಸ್ಥಿತ್ ಆಜ್ ಅಸ್ತ. ಅಸೆ ಅಸ್ತನ ವರಡಚಿ ಘರ್ಚಿ ಕೋಣ್, ಅಮ್ಮ ಕುಟುಂಬಚಿ ಕೋಣ್ ಹುಣ್ ಬಗುನ್ ಬೊಲಂಚಿ ಇಟ್ಲೆ ವ್ಯವಧಾನ್ ಅಸತ್‌ನ್ಯಾ.

ವಿವಾಹ್ ಹುಣ್ ತೀನ್ ಅಕ್ಷರಚಿ ಪವಿತ್ರ ಕಾಮನ್ ಪ್ರಾಚೀನ ಪರಂಪರೆಚಿ ಲಕ್ಷಣ್ ಉಣೆ ಜಾಲೆಸ; ಕಂಪ್ಯೂಟರ್, ಇಂಟರ್‌ನೆಟ್, ಟಿ.ವಿ. ಮಾಧ್ಯಮಚಿ ಪ್ರಭಾವನಿ ಅತ್ತಚಿ ಪೋಡ್ಚಿ ವಾಟ್ ಚುಕನ್ ಜಾಂತಸ್. ಅಮ್ಮ ಸಮಾಜ್ ಸೋಡುನ್ ದುಸ್ರಿ ಜಾತಿಚಿ ಚೇಡ್ಚಿ ಝಿಲ ಝಿಲ ಸಂಬಂಧ್ ಹುಂತಸ್. ಒಡಲಂಚೊ ಆಶೀರ್ವಾದ್, ಬಂಧು ಬಾಂಧವಂಚೊ ಉಪದೇಶ್ ಅತ್ತ ನೊಕೊಜಾಲೊಸ. ವಿವಾಹ ಪದ್ಧತ್, ರೀತಿ ನೀತ್ ಬದಲ್ತಸ್. ಶಿಕಲ್ಲೆ ಮಸ್ತ್ ಹುನ್, ಶಿಕ್ಷಣಚಿ ದುರುಪಯೋಗ್ ಹುಂತಸ್. ಅಸೆಚ್ ಮುಂದುವರಿತ್ ಗೇಲೆತರ್ ಆರ್.ಎಸ್.ಬಿ. ಸಮಾಜ್ ಅಧೋಗತಿ ಹುಂತ. ತ್ಯಾಸಟಿ ಅತ್ತಚ್ ಯುವಕ-ಯುವತಿಂಸ್ ಯೋಗ್ಯ ಮಾರ್ಗದರ್ಶನ್ ಕಾರ್ಯರೂಪನಿ ಹುಂಸೆವೆ. ಪರಂಚಿ ಫೆಬ್ರವರಿ ಧ (೧೦.೧೨.೨೦೦೮) ತಾರೀಕೆದಿ ಹಿರ್ಗಾನ್ ಲಕ್ಷ್ಮೀಪುರ ದೇವುಳಂತ್ ಜಲ್ಲೆ ಕಾರ್ಯಕ್ರಮ ನಿಜಹುಣ್ ಏಕ್ ಯೋಗ್ಯ ಕಾರ್ಯಕ್ರಮ್ ಅಣಿ ಅನುಕರಣೀಯ. ಅಶೆಲೆಂತ್ ಮಸ್ತ್ ಯುವಕ-ಯುವತಿನಿ ಭಾಗವಹಿಸೆನ್, ಅಮ್ಮ ಸಮಾಜಚಿ ಸುಧಾರಣೆಸ್ ಪ್ರಯತ್ನ ಕರ್ಲೆ ಸಾದ್ನಿ ಅಸ. ಕೆದಕೆದೊನ ಅಶೆಲಿ ಪ್ರೋಗ್ರಾಂ ಹುಂತುಚ್ ರವಂದೆ, ಅಮ್ಮ ಯುವ ಪೀಳಿಗೆ ಯೋಗ್ಯ್ ವಾಟೆನಿ ಜಾವುಂದೆ ಹುಣ್ ಆಮ್ಚಿ ಆಶಾ.

ಮಾಹಿತಿ : ಸುಮಿತ್ರಾ, ಎಸ್. ನಾಯಕ್, ಪರ್ಕಳ

"ನಿಶ್ಚಿತಾರ್ಥ ಽ ಕಾರ್ಯಕ್ರಮ"

ನೌರೇಚ್ ಘಾಠ್

(ರಿಯಲ್ ಅಣಿ ಚೇಡ್ವಚಿ ಕಡೆಚಿ ಬೈಸಾನ್ ಅಸ್ಸತ್. ಗಾವಂಟ್ಲೆ ಗುರ್ಕಾರ್ ರಾಮಣ್ಣ ಅಣಿ
ಗಾವಂಟ್ಲೆ ಜನ್ ಬೈಸಾನ್ ಅಸ್ಸತ್)

- ರಾಮಣ್ಣ : ಮೀಳಾಲ್ಯ ಕುಕ್ಕುಂದೂರು ಅಣಿ ಸೂಡಚಿ ಅಗ್ಗೆ ಸಮಾಜ್ ಬಾಂಧವಾಂಸ್ ಹ್ಯಾ
ಗಾವಂಚಿ ಗುರ್ಕಾರ್ ಜಲ್ಯ ರಾಮಣ್ಣಚಿ ನಮಸ್ಕಾರ್. ಆಜ್ ಅಮಿ ಜೀಲ್-ಚೇಡ್ವಚಿ
ನಿಶ್ಚಿತಾರ್ಥ್ ಮಂಗಲ್ ಕಾರ್ಯಸಟಿ ಹೀತ್ ಮೀಳಾಲ್ಯ್. ಕುಕ್ಕುಂದೂರು ನಡಿಬೆಟ್ಟು
ಮಂಜುನಾಥ ತೆಂಡುಲ್ಕರಂಚಿ ಚೌತೇ ಆಂಡರ್ ರುಕ್ಮಿಣಿಲೆ, ಸೂಡಚಿ ಗೋವಿಂದ್
ವಾಗ್ಚೆ ತಿಸ್ರೊ ಪೂತ್ ಸಂಜೀವಲೆ ದೆವ್ವನ್ ವರಡ್ ಕರುಂಚಿ ನಿಶ್ಚಯ್ ತಾಂಬೂಲ
ಸಟಿ ಅಮಿ ಮೀಳಾಲ್ಯ (ಗುರ್ಕಾರ್ ರಾಮಣ್ಣಾಮ ಅಗ್ಚೆ ಗುರ್ತೆ ಪರಿಚಯ್ ಕರ್ತತ್)
ಹೇ ಚೇಡ್ವಚಿ ಬಾಬ ಮಂಜುನಾಥ್ ಮಾಮ ಸಾಂಗನ್. (ಪರಿಚಯ್ ಕರ್ತನ ನಮಸ್ಕಾರ್
ಕರ್ತತ್) ಹಿ.. ಚೇಡ್ವಚಿ ಲಮ್ಮ ಕಮಲಾಮಿ ಹೇ.. ಬೇಲಚಿ ಬಾಬ
ಗೋವಿಂದಾಮ ಸಾಂಗನ್. ಹೇ ಸೂಡಚಿ ಗುರ್ಕಾರ್ ಮಾಧಮಾಮ (ರಿಯಲ್‌ಸ್
ದಾಕೆತ್) ಬಗ ನೌರೊ ಹೊಂಚ್ಚಿ ಬಗ್ಗೆ ಸಂಜೀವ ತೊಡೆ ಪುಡೆ ಏ... (ಪುಡೆ ಎಂತ)
- ಗೋವಿಂದ : ಅಮ್ಮೊ ಜೀಲ್ ಚಾರ್ ಬೂಕ ಶಿಖೊಸ. ಮಾಲೆ ಅಣಿಕೊ ಚೌಗ ಚೇಡ್ವ ಅಣಿ
ಪಾಂಚ್ ಜನ್ ಜೀಲ್ ಅಸ್ಸತ್. ದೋಗ ಜೀಲಂಸ್ ವರಡ್ ಕೆಲೆಸ. ಅಮಲೆ 10-12
ಮುಡೆ ಶ್ಯಾತ್ ಅಸ್ಸ. ತ್ವೊಟ್ ಅಸ್ಸ. 3 ಪೀಕ್ ಕಾಡ್ತ ಘರ ಲಗ್ನಿ ತೊಡೆ ಕಾಮ್
ಮಸ್ತ್ ಅಸ್ಸ. ತುಮ್ಮೆ ಚೇಡು ಕಸೆ ಅಮ್ಮ ಘಾರ ವಾವಾರದಾಹಾಂ.....
- ಮಂಜುನಾಥ : ಅಮ್ಮ ರುಕ್ಮಿಣಿವೊ ದೋನ್ ಬೂಕ್ ಶಿಕ್‌ಲ್‌ಸ. ಮಾಲೆವೊ ದೋನ್ ಮುಡೆ ಶ್ಯಾತ್
ಅಸ್ಸ. ತಸೆಹವುನ್ ಪೂರ ಕಾಮ್‌ವೊ ತೆಲೆ ಶಿಕೆಲ್ಸ. ತಸೆಚ್ ರಾಂದಪ್‌ವೊ ಶಿಕ್ಲೆಸ.
ಚೊಕೊಟ್ ರಾಂದಾಸ್ ಕರ್ತ. ತುಮ್ಮ ಘಾರ ವಾವಾರಂಚಸ್ ಕಾಯ್
ತೊಂದುರ್‌ನಾಯ್. ತುಮಲೆ ಮಸ್ತ್ ಶ್ಯಾತ್ ಅಸಲ್ಲೆಸ್‌ಚ್ ಮಿ ತುಮ್ಮ ಘಾರ ಚೇಡು
ದೆವ್ವಲೆ ಪುಡೆಬಲ್ಲೊ. ಕಿತೆ ಸಂಗ್ತನ ದೊಂದ ಜೆವ್‌ಣಸ್ ಕಾಯ್ ತೊಂದುರ್
ಎಯಿನನಿಹಾ ಸಾಂಗನ್. ಚೇಡುವೊ ಒಪ್ಪಲ್ಸ. (ಭಿತುರ್ ಬಗಿತ್..) ಕಸೆ ರುಕ್ಮಿ
ತೂ ಕಾಯ್ ಸಂಗ್ತಸ್. (ಭಿತುರ್‌ಸ್‌ನಾಚ್ ಮಾತೆ ಹದಾಳಿತ್ ಒಪ್ಪಿಗಿ ದೇಂತ) ಹ್ಯೊದ್...
ಹ್ಯೊದ್‌ಹೀ...
- ರಾಮಣ್ಣ : ಕಸೆರೆ ಸಂಜೀವ ಚೇಡು ಬಗಿಟ್ಟೆಸನಿಹಾಂ. ಕಸೆ ಅಸ್ಸ. ತುಲೆ ಹ್ಯೊದ್‌ನಿಹಾಂ.
- ಸಂಜೀವ : ಮಾಜ ಅಮ್ಮ ಬಾಬನಿ ಚೇಡು ಬಗಿಟ್ಟೆಸನಿ. ಬಾಬನ್ ಅಣಿ ಅಮ್ಮನ್ ದಾಕೆಲ್ಲೆ
ಚೇಡು ಮಾಲೆ ಹ್ಯೊದ್. ಮಾಜಾನ್ ಕಾಯ್ ತೊಂದುರ್‌ನಾಯ್.
- ಮಂಜುನಾಥ : ಅಮ್ಮ ಚೇಡ್ವನ್‌ವೊ ತಸೆಚ್. ಅಮಿ ದಾಕೆಲ್ಲೊ ಜೀಲ್ ಹ್ಯೊದ್ ಸಾಂಗಲೆಸನ್.
ಚೇಡ್ವಚಿ ಒಪ್ಪಿಗಿ ಅಸ್ಸ.

- ರಾಮಣ್ಣ : ತರ್.... ದೆವುಂಚೆ ಘೆಂವುಂಚೆ ಕಾಯ್‌ತರಿ ಅಸ್ಸುತರ್ ಬೋಲಾಯ. ವಧುದಕ್ಷಿಣ, ವರಡ್ ಕ್ಲಯಿ-ಸೆ, ವರಡಚ ತಯಾರಿಚ ಬಗ್ಗೆ....
- ಮಂಜುನಾಥ : ಚೇಡ್ವಸ್ ದೇಣೆ ದೆವುನ್ ಹೊರಾಂಚೆ ಕ್ರಮ್. ಏಕ್ 4-5 ವರಣ್ ಗಾವಂಸೆ ಸಾಂಗನ್ ಅಸ್ಸು. ಕಾಯ್‌ತರಿ ಚೇಡ್ ಉಣೆ ಕರ್ಯ.
- ಗೋವಿಂದ : ಹ್ಯೊದ್‌ಬಾ, 5 ವರಣ್ ದೆವುನ್‌ಚ್ ಚೇಡು ಹೊರ್ತ. ಚೇಡ್ ಉಣೆ ಕರುಂಚ ವಿಷಯರ್ ಬೊಲ್ ಬೊಲಾನ್ ತೊಂಡ್ ಹಾಳ್ ಕರ್ಲೆನವಾ. ಹೆ... ದೋನ್ ಘರಚೆ ಮರ್ಯಾದಿಚೆ ವಿಷಯ್. ವರಡ್ ಜಾಲೆಂ ಪ್ರಂತ್‌ವೊ ದೋನ್ ಘರ್‌ಚೊ ಸಂಬಂಧ ಚೊಕೊಟ್ ರೀತಿನಿ ಪುಡೆ ಜಾವುಂಸೊ.
- ರಾಮಣ್ಣ : ವರಡ್ ಚೇಡ್ವಚ ಘಾರಚ್ ಜಾಲ್‌ತರ್ ಚೊಕೊಟ್. ಹೀತ್ ಹವೊತಿಚೊ ಪಾವೊಡ್ ಅಸ್ಸು. ಚಾರ್ ದಿಸಚ ವರಡಚ ತಯಾರಿಸ್ ಹೆಂಚ್ಚೆ ಹವೆಬಲ್ಲೆ ತರ್ಣೆ ಅಸ್ಸುತ್. ತಸೆಚ್ ಹಿರಿಯಂಚೆ ಸಲಹೆ-ಸಹಕಾರ್ ಗಾವ್ತ. ಕಿತೆ ಸಂಗ್ತನ ಆಚ್ ಹೀತ್ ಐಲ್ಲೆ ಜನ್ ಬಗ್ತನ ಕಲ್ತಸ. ಚೇಡ್ವಚಿ ಜವಳಿ, ಅಗ್ನಿಚಿ ಮರ್ಯಾದ್, ನಿವ್‌ಣೆಸ್ ಉಡ್‌ಗಿರೆ ಅಣೆ.... ಗಳೆಸ್ಚಿ....
- ಗೋವಿಂದ : ಗಳೆಸ್ಚಿ...ಅಮಿಚ್ ಗಲ್ತ. ತೇ ಅಮ್ಚೆ ಹಕ್ಕ್. ಗಳೆಸ್ಚಿಚಿ ಬಗ್ಗೆ ತುಮಿ ಕಾಯ್ ಗಡಿಬಿಡಿ ಕರುಂಚಿ ನೊಕೊ. ದೋನ್ ಪವನಚಿ ಗಳೆಸ್ಚಿ ಅಮಿ ಕರ್ತ.
- ರಾಮಣ್ಣ : ಗಳೆಸ್ಚಿ ಜೀಲನ್‌ಚ್ ಕರೆಲಿವಿನಿಹಾ... ಮಿ ಸಾಂಗಲ್ಲೆ ತಸೆ ನೈಹಿಬಾ... ಹಾ... ಬಗ ಮಂಜುನಾಥಮ ಚೇಡು ಚೊಕೊಟ್ ಕಡೆಸ್ ಜಾಂತಸ. ತುಮ್ಮ ಶಕ್ತ್ಯಾನುಸಾರ್ ವರಡ್ ಕರ್ನೂ ದೆವುಲೆವೆ. 100-125 ಜನ್ ಹೊಂತಿತ್. ಜೆವಣ್ ಏಕ್ ಲ್ಯಾಕ್ ಹವುಂಸೆ... ರಾಂದಪಸ್ ದಾಮಾಮಲೆ ಸಾಂಗಯ ಚಕ್ಕುಲಿ, ಸುಕುರುಂಡೆ ಬಕ್ಚ್ ಕರ್ಲೆ ಸಾಂಗ.... ಮಿ ಅಸ್ಸನಿಹಾ... ವರಡಚಿ ವ್ಯವಸ್ಥಾ ಕರ್ಯ...ತುಮಿ ಕಾಯ್ ಮಾತೆ ಹೂನ್ ಕರುಂಚಿ ನೊಕೊ (ಒಳಗೆ ನೋಡುತ್ತು) ಬಗ್ಗೆ... ಕೊಣ್ ತೆಹಿ ಬಾಯಾ... ಚೇಡ್ವಸ್ ಹೆವುಣೆ ಬೊಲೆನ್ ಹಡಾ... (ದೋಗ ಬಾಯಾ ನೊರಿಯಸ್ ಬೊಲೆನ್ ಹಡ್ತತ್) ಬಗ್ಗೆ... ಜೀಲಚಿ ಅಮ್ಚೆ ಕ್ಲಯಿಸಾ... ಹೆವ್‌ಣಿ ಯಾ... (ಎಂತಹ) ಹೇ.. ಚೋಳಿಯೆಚೊಕಣ್ ಚೇಡ್ವಸ್ ದ್ಯಾ ಬಗ್ಗೆ... ಚೇಡು ಸಮರ್ ಏ... (ನೊರಿ ಎಂತ. ಚೋಳಿಯೆಚೊಕಣ್ ಘವುನ್ ಮಾಮಿಚೆ ಪಾಯ್ ದರುನ್ ಭಿತುರ್ ಜಾಂತ) ಬಗ... ಮಂಜುನಾಥಮ ಅಣಿ ಗೋವಿಂದಾಮಾ... ಅಮಿ ಆಚ್‌ಚ್ ಭಟಾಂಚೆ ಜಾವುನ್ ವರಡಸ್ ದೀಸ್ ಕೆದೊ ಅಸ್ಸು ಸಾಂಗನ್ ಬಗ್ಗೆ... ಹ್ಯೊನಹಾಂ....
- ಎಲ್ಲರೂ : ಹ್ಯೊದ್‌ಬಾ..... ಜೆವಣಪುಂತ್ ಚಲಾ...
- ರಾಮಣ್ಣ : ಹ್ಯೊದ್‌ಬಾ.....ಜೆವಣ್ ಸೋಡ್ಲೆ ಹೊಂತಹಾಂ (ಅಗ್ನಿವೊ ಜೋರನಿ ಹಂಸ್ತತ್)
- ಮಂಜುನಾಥಮ: (ಚೆಂಬಚ್ ಪಾಣಿ ಹಡೂನ್ ರಾಮಣ್ಣ ಅಣಿ ಗೋವಿಂದಾಮಲೆ ದೆವುನ್) ಅಗ್ನಿವೊ ಜೆವಣಾಸ್ ಉಟಾ..... (ಅಗ್ನಿವೊ)
- ಎಲ್ಲರೂ : ಹ್ಯೊದ್‌ಬಾ..... ಚಲಾ...ಚಲಾ.....

ಸಂಭಾಷಣೆ : ಬಿ.ಎಸ್ ಬಾಂದೋಡ್ಯರ್, ಹಿರ್ಗಾನ್

ವಿವಾಹ ಕಾರ್ಯಕ್ರಮ

ವರಡಚೊ ಮಂಟಪ್ ಪೂರ ವಸ್ತುವೊ ತಯಾರ ಅಸ್ಸು. ಮೀಳಾಲ್ಯ ಅಗ್ಗೆ ಮಾನಾಯಿಂಸ್ ಕಾಸ್, ಮುಂಡಾಸ್ ಬಾಯಂಸ್‌ವೊ ಕಾಸ್ ಅಸ್ಸು. ನೊರೊ ನೊರಿ ಬಾಶಿಂಗ್ ಬಾಂದಾನ್ ತಯಾರ್ ಅಸ್ಸತ್. ಜೀಲಚ ಅಣಿ ಚೇಡ್ಚಚ ಕಡೆಚಿ ಜನ್ ತೆವುಣಿ ಹೆವುಣಿ ಜಾಯಿತ್ ಅಸ್ಸತ್ ಭಟ್, ನೊರೊ ನೊರಿ, ನೊರೊ ನೊರಿಚಿ ಸಂಬಂಧಿಕ್ ಗಾವಂಟ್ಲಿ ಗುರ್ಕಾರ್, ಗಾವಂಟ್ಲಿ ಜನ್ ಅಸ್ಸತ್ ಪುರೋಹಿತ್ ಭಟ್ ಅಗ್ಗೆ ತಯಾರಿ ಕರಿತ್ ವರಡಚೆ ಕಾಮ್ ಕರಿತಸ್ಸತ್.

ಗುರ್ಕಾರ್, ಹಿರಿಯ ಜನ್ ಪೂರ ಅನುಕೂಲಸ್ ಸಮಾಹವುನ್ ತೆಂಚಿ ತೆಂಚಿ ಕೃಷಿ, ಶ್ಯಾತ್ ಅಣಿ ಪೋಡ್ಚೆಂಚಿ ಬರಪ್, ಉದ್ಯೋಗ್ ಬಗ್ಗೆ ವರಡಚಿ ಮಧ್ಯಂತ ಸಂದರ್ಭಾನುಸಾರ್ ಬೋಲತ್ ಅಸ್ಸತ್ ಅಪಹಾಸ್ಯಸ್ ಖಂಡಿತ್ ಅವಕಾಶ್ ನಾಯ್.

ವರಡಚಿ ಅಪ್ರಂತ ಶೋಭಾನ್ ಪದ್ಯ ತೆಸೆಚ್ ಆರತ್ ಕರ್ಲೆವೆ. ಸಪ್ತಪದಿ ಕ್ರಮಚ ಮಗಿ ಐಲ್ಯ ಜನಾನಿ ಕವರ್‌ಹಾ ದೊಡ್ಡ್‌ಹಾ ತೆವುನ್ ಆಶೀರ್ವಾದ್ ಕರ್ಲೆವೆ.

ಸಂಗ್ರಹ : ಶ್ರೀ ಬಿ.ಎಸ್. ಬಾಂದೋಡ್ಕರ್, ಹಿರ್ಗಾನ್

ಭಜನೆ

ರಾಗ : ಮೋಹನ

ಮೋಹನ ಮುರಳಿ ವಾದನ ಕರುನು

ಸದಾ ಸುರಾಗ ಕಾನಾಂತ್ ಭರುನು ||ಮೋ||

ಮಾರೈಯು ಹೇ ಜೀವನ್ ಪಾವನ್ ಜಾಲೆ ||2||

ಝುಣ ಝುಣ ನಾದ್ ಕಾನಾಂತ್ ಐಕಲಿ ||ಮಾರೈಯು||

ಘಮ ಘಮ ಪರಿಮಳ್ ನಾಕಾಂತ್ ಭರ್ಲಿ ||2||

ಘಮ ಘಮ ಪರಿಮಳ್ ನಾಕಾಂತ್ ಭರ್ಲಿ ||ಮೋಹನ||

ದಿವ್ಯ ರೂಪ ಹೇ ಪರಮಾತ್ಮಚಿ ||2||

ತೇಜೋ ಮೂರ್ತಿ ತೇ ಕರುಣಾಮಯಿಚಿ ||ದಿವ್ಯ||

ಬಗುನ್ ಜಾಲೆ ಆತ್ಮ ಪಾವನ್ ಮಾಜೆ ||2||

ಬಗುನ್ ಜಾಲೆ ಆತ್ಮ ಪಾವನ್ ಮಾಜೆ ||ಮೋ||

ತ್ವೆವುನ್ ಮನ್ ಮಾಜೆ ತುಜೆ ಧ್ಯಾನಂತ್ ||2||

ಸಂಚಾರ್ ತುಜೆ ನಾಮ್ ಮ್ಹಾಜಾ ನಾಡಿಂತ್ ||ತ್ವೆವುನ್||

ಗಾಯನ್ ಕರ್ತಾ ಮೀ ಪಂಚಮ್ ಸ್ವರ ಗೈವುನು ||2||

ಗಾಯನ್ ಕರ್ತಾ ಮೀ ಪಂಚಮ್ ಸ್ವರ ಗೈವುನು ||ಮೋಹನ||

ರಚನೆ : ಹರಿದಾಸ್ ಕಾಮತ್, ಮುಂಬೈ

ಏಕ್ ಆವುಸ್ - ಮಂತರೆಸ್. ಸಾತ್ ಜನ್ ಪೂತ್. ತೇಂಸ್ ಅಗ್ಗಂಸ್‌ವೋ ವರಡ್ ಹೋವುನು ಅಸ್ತ. ಕಡೇಚೆ ಪುತಚೆ ಬಾಯಿಲೆಚಿ ಕಥಾ ಹೀ

ಹೇ ಚ್ಹೇಡುವಸ್. ಸಾತ್ ಜನ್ ಭಾವ್ ತ್ಯಾಂಸ್ ಹ್ಯಾ ಎಕ್ವೇಜ್ ಬ್ಹುಹಿಣ್.

ವರಡ್ ಕರುನ್ ದಿಲ್ಲೆ ಅಪ್ರಂತ್ ಹ್ಯಾ ಚ್ಹೇಡುವಚೆ ಸಾಸು - ಮಾವೋ ಮಾಯರ ಜ್ವಾವುಲೆ ಸೋಡಿತ ನಾಯಿ. ಹ್ಯಾ ಚ್ಹೇಡುವಚೆ ಕಡೇಚೆ ಭಾವಚೆ ಭ್ವಾಯಿಲೆಚೆ ಸೋಭಾನೆಸ್. ಸಾದಲೆ ಹ್ಯಾ ಚ್ಹೇಡುವಚೊ ಭಾವ್ ಬ್ಹೆಹಿಣೆಸ್ ಮಾಯರ ಬೋಲೆಲೆ ಎಂತ.

ಅಮ್ಮ ಫಾರ ಸೋಭಾನ್ ಅಸ್ಸು ಬ್ಹೆಹಿಣೆಸ್ ಮಾಯರ ಧಾಡ ಸಾಂಗನ್. ಸಾಸು - ಮಾವೆಪಿಲ್ ವಿಚಾರ್ತ. ಉದೆ ಉದ್ದೇಶಿ ಧಾಡ್‌ತ ಸಾಂಗನ್ ಸಾಸು - ಮಾವೋ ಭಾವಸ್ ಪಾಟಿ ಧಾಡ್ತ.

ಉದ್ದೇಶಿ ಭರ್ರ ಉಟಾನ್ ಕಾಮ್ ಪೂರ ಕರುನು ಅದ್ನಿ ಹೇ ಮಾವೆಪಿಲ್ ಮಿ ಮಾಯರ ಜಾಂತ ಸಾಂಗನ್ ಸಾಂಗಲೆ ಎಂತ. ತೆದ ಮಾವೋ ಹೇ ಮಾವೆಪಿಲ್ ಅಸೆ ಇಚಾರ್ತ.

ಪದ್ಯ : ಉಂಚೆ ಮಂಚರ್ ಭೈಸಲ್ಲೆ ಮಾಮನತೇ ಹೋವುಂಸವೆ. ಮಿ ಜಾಂತ ಮಾಯಘರಿ ಸೋಬ್ಬಾತಿ.

ತೆದ ಮಾವೋ ಅಸೆ ಸಂಗ್ತ.

ಪದ್ಯ : ಮಾಚೆಲಗಿ ಇಚಾರ್‌ನುಕೋ ಗೋ ಭಾಯೋ. ತೂ ತುಜ ಸಾಸುವೆಲಗಿ ವಿಚಾರ್ ಸಂಗ್ತ. ಹೇ ಸಾಸುವೆಚಿ ಗೊಟೆ ಜಾವುನ್ ಅಸೆ ವಿಚಾರ್ತ.

ಪದ್ಯ : ಭಾಹಿರ್ ಭಿತುರ್ ಜಾಂತೆಲಿ ಮಾಮಿ ಹೋವುಂಶಿವೀ ತೀ ಮೀ ಜಾಂತ ಮಾಯಘರಿ ಸೋಬ್ಬಾಲೆ ತೆದ ಸಾಸು ಅಸೆ ಸಂಗ್ತ.

ಪದ್ಯ : ಮಾಜಲಗಿ ಇಚಾರ್‌ನುಕೋ ಗೋ ಭಾಯೋ ತುಜೆ ಭಾವೆಲಗಿ ಇಚಾರ್

ತಸೆಚ್ಚ್ ಜಾವುನು ಭಾವೆಪಿಲ್ ವಿಚಾರ್ತ ತೆದ ಭಾವ ಅಸೆ ಸಂಗ್ತ.

ಪದ್ಯ : ಮಾಜಲಗಿ ಇಚಾರ್‌ನುಕೋ ತುಜಾ ಘವಲಗಿ ವಿಚಾರ್

ತಸೆಚ್ಚ್ ಹೇ ಘವಲಗಿ ಜಾವುನು. ಅಸೆ ಇಚಾರ್ತ.

ಪದ್ಯ : ಪುಡ್ಲೆ ಜ್ವಾತ್ ಪಾಟ್ಲೆ ತಾಸ್ ಮೀ ಜಾಂತ ಮಾಯಘರಿ ಸೋಬ್ಬಾಲೆ ದೊಂದ ತಿಂದ

ಇಚಾರ್ತನವೋ ಘೊವ್ ಬ್ಹೋಲತನಾಯಿ. ಮಿಗೇ ಅಸೆ ಸಂಗ್ತ.

ಪದ್ಯ : ಏಕ್ ಶೀಂಪಿ ಲೋಣಿ ಅಣಿ ಏಕ್ ಕುಳ್‌ಕೋ ಪಾಣೆನಿ ನಾಂವ್‌ನು ಜಾ

ಹೆಲೆ ಬಾರಿ ಖುಶಿ ಹೊಂತ. ಭರ್ರ ಭರ್ರ ಬಿತ್ತಲಸ್ ಜಾವುನು ಕಾರತಿ ಪಡುವಾಳಿ ಪೂರಾ ಕಾಡುನು ಗಾಂಟ್ ಭಾಂದನ್ ಏಕ್ ಶೀಂಪಿ ಲೋಣಿ ಲಾವುನು ಏಕ್ ಕುಳ್‌ಕೋ ಪಾಣೆನಿ ನಾಂವ್‌ನು ಭಾಂಗಾರ್ ಘಲುನು, ಮಾಯರ ಜಾಂತ.

ಹಿನೆನ್ ಮಾಯರ ಎಂತನ ತೋಡೆ ತಡೊವು ಹೊಂತ. ಹೇ ಎಂತನ ಘರಚಿ ಬ್ಹಾಯಿರ್ ಕುತ್ರೇಸ್ ಭಾಂದನ್ ಘಲುನು ಕೇಂಡಿಚೆ ಧಾರ್ ಪೂರಾ. ಘಲುನು ಅಸ್ತ. ಘರ್‌ಚಿ ಭಿತೂರ್ ಸೋಬ್ಬಾಚಿ ಕಾಮ್ ಹ್ಯೂತ್ ಅಸ್ತ. ಹೆಲೆ ಬಿನೆವೊ ಭಿತುರ್ ಜಾವುಲೆ ಹೊನ್ನೆ. ಹೇ ಏಕ್ ಕೇಂಡಿಲಗಿ ರವನ್ ಬಾಬಂಸ್ ಸಾದೆನ್ ಅಸೆ ಸಂಗ್ತ.

ಪದ್ಯ : ಉಂಚೆ ಮಂಚರ್ ಭೈಸಲ್ಲೆ ಬಾಬನತೇ ಹೋಂವುಸವೆ. ಧಾರಚಿ ಖೀಳ್ ಉಪೋಡ

ತೆದ ತೆಚಿ ಬಾಬ ಅಸೆ ಸಂಗ್ತ.

ಪದ್ಯ : ಉಗ್ಡನಗೋ ಭಗ್ಡನ ಭಾಯೋ ತೊ ಅಸಲ್ಲೆ ಲೇಂಕಿಚೆ ಸಾಲ್ ಬಗೂನ್ ನ್ಹೆಣಾ

ತೇ ಆವುಶಿನ್ ಸಾದೆನ್ ಅಸೆ ಸಂಗ್ತ.

ಪದ್ಯ : ಭಾಯಿರ್ ಭಿತುರ್ ಜಾಂತಲಿ ಭಾಯಿನ ತೀ ಧಾರಚ ಕೀಳ್ ಉಗೋಡು.

ತೆದ ಆವುಸ್ ಅಸೆ ಸಂಗ್ತ.

ಪದ್ಯ : ಉಗ್ಗನಗೋ ಭಗ್ಗನಾ ಅಸೆಲ್ಲೆ ಲೇಂಕಿಚೆ ಸಾಲ್ ಮೀ ಭಗುನ್ನೆಣಾ

ಭಾವಂಪಿಲ್, ಹೋನಿಯಂಪಿಲ್ ಅಗ್ಗಂಪಿಲ್ವೋ ದಾರ್ ಕಾಡ್ಲೆಸಂಗ್ತ ಜಲ್ತರ್ ಕೋಣ್ವೋ ಧಾರ್ ಕಾಡಿತ್ ನಾಯಿ. ಹಡ್ಲಿಲಿ ಕಾರತಿ. ಪಡ್ವಾಳಿ ಕೇಂಡಿಲಗಿ ಘಲುನು ರಡತ್ ಪಾಟಿ ಎಂತ.

ಪಾಟಿ ಎಂತನ ವಾಟೆರ್, ಎಕ್ಕೋ ಕಾಂಸರೊ (ಬಳೆಗಾರ)

ಖಾಂಧರ್ ಜೋಳಿಗೆ ಘಲುನು ಎಯಿತ್ ಅಸ್ತ. ತ್ಯಾ ಕಾಂಸಕ್ಕಿಪಿಲ್. ಏಕ್ ಖೋಂಪರ್ ದೋರಿ ಮಾಲೆ ದೀ ಮಾಚೆ ಗಳೆಂಟ್ಲೆ ಚೈನ್ ತುಲೆ ದೇಂತ ಸಾಂಗನ್ ದೊಂದ ತಿಂದ ವಿಚಾರ್ತ.

ಖಾಂಸರೊ ದೋರಿ ದೇವುನು. ಹೆಚೊ ಚೈನ್ ಘೇಂತಾ.

ದೋರಿ ಘೆವುನು ಪುಡೆ ಎಂತನ ಹೆಲೆ ಜೋರ್ ತಾನ್ ಲಾಗ್ತ. ಪಾಣಿ ಪಿಯ್ಯಲೆ ಸಾಂಗನ್. ತಳೆಲಗಿ ಎಂತ. ತಳೆಲಗಿ ಅಸಲ್ಯ ಏಕ್ ರೂಕ್ ಹೆಚ ಧೋಳೆಸ್ ದಿಸ್ತ. ತ್ಯಾ ರುಕಾರ್ ಉಗಾನ್. ಗಳೆಸ್ ದೋರಿ ಘೆವುನು ತೇ ಮರನ್ ಜಾಂತ.

ದೋನ್ ತೀನ್ ದೀಸ್ ಜಲ್ತರ್ವೋ ಬಾಯಿಲ್ ಎಯಿನಟ್ಲೆ ಭಗುನು ಹೆಚ ಘವ್ ಹೆಚ ಮಾಯರ ಎಂತ. ಮಾಯರ ಎವುನು ಮಾಚೆ ಬ್ವಾಯಿಲ್ ಕ್ಲೆಯಿ ಅಸ್ಸ ಸಾಂಗನ್ ಅಗ್ಗಂಪಿಲ್ವೋ ವಿಚಾರ್ತ. ಆಗ್ಲೆವೋ ಅಮಲೆ ಗೊತ್ತು ನಾಯಿ. ಅಮಿ ಕೋಣ್ಣೆವೋ ತೆಲೆ ಬಗಿಟ್ಲೆ ನಾಯಿ ಸಾಂಗನ್ ಸಂಗ್ತತ್

ತಂಯಿಸುನು ರಡತ್ ಪಾಟಿ ಎಂತ. ಥಾನ್ ಲಾಗ್ತ ಸಾಂಗನ್. ತೋ ತಳೆಲಗಿ ಜಾಂತ. ತಳೆಲಗಿ ಜಾಂತನ. ಹೆಚ ಭಾಯಿಲೆಚೆ ಮ್ಹಡೆ ಹೆಚ ಧೋಳೆಸ್ ಪಡ್ತ. ತ್ಯಾ ಮ್ಹಡೆಸ್ ಮಾಂಡರ್ ಘಲುನು, ರಡತ್ ಭೈಸ್ತಾ.

ಈಶ್ವರ ದೇವು ಗಾಂವ್ ಹೀಂಡನ್ ಎಂತ ಸಾಂಗನ್ ಪಾರ್ವತಿಪಿಲ್ ಸಂಗ್ತ. ತೆದ ಪಾರ್ವತಿ ಮೀವೋ ಎಂತ ಸಾಂಗನ್ ಹಲ್ ಧರ್ದನ ತೋ ಸಂಗ್ತ ತುಮಲೆ ಬಾಯಂಸ್ ಬಗಿಲ್ಲೆ ಬಗಿಸಕ್ಕಿ ನೈಯಿ. ಐಕಲ್ಲೆ ಐಕಸರ್ಕೆ ನೈಹಿ. ತೂ ಎವುಂಚೆ ನುಕೋ ಸಂಗ್ತ ತೆದ ಪಾರ್ವತಿ ಮೀ ಎಂತಚ್ಚ್ ನೈಯಿತರ್ ತುಮಲೆ ಜಾವುಲೆ ಸೋಡಿತ್ನಾಯಿ ಸಾಂಗನ್ ಹಲ್ ಧರ್ದ. ಕಡೇಸ್ ಈಶ್ವರ್ ಪಾರ್ವತಿ ಧೋಗವೋ ಗಾಂವ್ ಹೀಂಡತ್ ಎಂತತ್.

ತಸೆ ಹೀಂಡತ್ ಎಂತನ ತಳೆಲಗಿ ಹ್ಯಾ ಭಾಯಿಲೆಚೆ ಮ್ಹಡೆ ಮಾಂಡರ್ ಘೆವುನು ರಡಂಚೆ ಪಾರ್ವತಿಲೆ ಐಕ್ತ. ತೆದ ಪಾರ್ವತಿ ಸಂಗ್ತ ಕೋಣ್ಹಾ ರಡತ್ ಅಸ್ಸ. ಕೋಣ್ ಸಾಂಗನ್ ಭಗೂಯಾ. ತೆಲೆ ಕಾಯಿತರಿ ಉಪ್ಹಾರ್ ಕರ್ಲೆವೆಚ್ಚ್ ಸಾಂಗನ್ ಹಲ್ ಧರ್ದ. ಈಶ್ವರ ಹೆಚ ಗೋಟಿ ಎವುನು ತೆಚ ಏತನಿ ಹ್ಯಾ ಮ್ಹಡೆಸ್ ಏಕ್ ಮಾರ್ ಮಾರ್ತ. ತೆದ ತ್ಯಾ ಮ್ಹಡೆಸ್ ಜ್ಞೂ ಎಂತ. ಈಶ್ವರ ಸಂಗ್ತ ಹೆಲೆ ಬ್ಲೊಲೆ ಹೊರನ್ ಘಾರ ಜ್ಞಾ ಸಂಗ್ತ. ಘಾರ ಜ್ಞಾವುಲೆ ಭಾಯಿರ್ ಸರ್ದನ ಭಾಯಿಲ್ ಮಗ್ತೆನ್ ಮಾಚೆ ಭಾಂಗಾರ್ ನಾಯಿಸಾ. ಮಾಲೆ ಘಾರ ಭರಲೆ ಸೋಡತ್ನಾಯಿ ಸಂಗ್ತ. ತೆದ ಘವ್ ಮಗ್ತೆನ್ ರಡಲೆ ಶುರು ಕರ್ದ. ತೆದ ಈಶ್ವರ ದೇವು ಕಾಂಸರ್ದೆಚೆ ವೇಷ ಘಲುನು ಎವುನು, ಹೆಪಿಲ್ಸುನು ದೋರಿ ಘೆವುನು ಹೆಲೆ ಚೈನ್ ದೆವುನು ಜಾಂತ. ಮಿಗೆ ತೋ ಭಾಯಿಲೆಸ್ ಬ್ಲೊಲೆ ಹೊರನ್ ಘಾರ ಜಾಂತ.

ಸಂಗ್ರಹ : ಶ್ರೀಮತಿ ರಾಜೀವಿ ಪಿ. ಪ್ರಭು, ಕಡಾರಿ

ಭಜನೆ

ರಾಗಿ : ಸಾರಂಗ

ಹರಿ ಮ್ಹಣಾ ತುಮಿ ಗೋವಿಂದ ಮ್ಹಣಾ
ತುಮಿ ಗೋಪಾಲ ಮ್ಹಣಾ ಹರಿ ನಾರಾಯಣ ||ಹರಿ||
ಗೋವಿಂದ ಗೋಪಾಲ ಹರಿ ನಾರಾಯಣ

ರಾಮ ಮ್ಹಣಾ ರಘುರಾಮ ಮ್ಹಣಾ
ಸೀತಾರಾಮ ಮ್ಹಣಾ ಆತ್ಮರಾಮ ಮ್ಹಣಾ
||ಹರಿ||

ಶ್ಯಾಮ್ ಮ್ಹಣಾ ಘನ ಶ್ಯಾಮ್ ಮ್ಹಣಾ
ಮೇಘ ಮ್ಹಣಾ ರಾಧೇಶ್ಯಾಮ ಮ್ಹಣಾ
||ಹರಿ||

ಈಶ ಮ್ಹಣಾ ಜಗದೀಶ ಮ್ಹಣಾ
ಮಹಾದೇವ ಮ್ಹಣಾ ಸರ್ವೇಶ ಮ್ಹಣಾ
||ಹರಿ||

ರಚನೆ : ಹರಿದಾಸ್ ಕಾಮತ್, ಮುಂಬೈ

ದಾಕ್ಷಿಣ್ಯ ಜ್ಯೋತಿಷಾಡ್ಯನ ಸಾಂಗಂಚಿ ಗಾನಾ (ಜೋಗುಳ)

ಜೋಯ್ ಜೋಯ್ ಬಾಳ್ಕಾ ನಿದ್ರಾಕರೀ
ಜೋಯ್ ಜೋಯ್ ಬಾಳ್ಕಾ ನಿದ್ರಾಕರೀ

ಪಾಳ್ನರೇ ಪಾಳ್ನಾ ಪಾಟ್ಯಾಂಚೋ
ದೋರೆರೆ ದೋರೆಯಾಂ ರೂಪಾಯಾಂಚೋ ||ಜೋಯ್||

ಬೆಂಚೇಚೆ ಮೂಂದ್ ಆಟೋಳೆ
ಬಾಬುಚ ಪಾಯಾಂತ್ ಘಾಗುರ್ಯಾಂ ||ಜೋಯ್||

ರಾಮ ಅಣೆ ಲಕ್ಷ್ಮಣ್ ಖೇಳಾನ್ ಗೇಲೆ
ಪರಿಪರಿ ಪುಲಾ ಮಾಳುನ್ ಖೇಳನ್ ಗೇಲೆ ||ಜೋಯ್||

ಸುರಂಗಾ ಪುಲಾ ಹಾಂತ್‌ರಾಯಾ
ಜಾಜಿ ಪುಲಾ ಕಾಂಬ್‌ರಾಯಾ ||ಜೋಯ್||

ಸಂಗ್ರಹ : ಶ್ರೀಮತಿ ರಾಜೀವಿ ಪಿ. ಪ್ರಭು ಕಡಾರಿ

ದಕ್ಕೊ ಧಾಕ್ಲೆಂಸ್

1. ರಾವ್‌ಕಿ, ದೇವ್‌ಕಿ, ಸಿಂಗಾರಿನ್, ಭಾಂಗಾರಿನ್, ಶಾನ್‌ದೇವ್.....

ಹೀತ್ ಅಸ್‌ಲ್ಲೊ ಗೊಗ್ಗುಂಚ ಉಂಡೊ ಕಾಯಿಜಾಲೊ..... ಕಕ್ಕಾನ್

ಹೆಲೊನ್ ಕಕ್ಕ ಕಸ ಗೆಲೊ... ಅಸಗೆಲೊ... ಅಸಗೆಲೊ...

..... ಕಿಚಿಕಿಚಿ... ಕಿಚಿಕಿಚಿ

2. ಡೋಳ್ ಡೋಳ್ ಬಾಳ

ಡೋಳಾನ್ ಡೋಳಾನ್ ಭಾಗ್‌ಲೊ, ಕೆಕ್ಕಿ ಖಾವುಲೆ ಲಾಗ್‌ಲೊ

ಕೆಕ್ಕಿ ಜಾಲಿ ಗೋಡ... ಬಾಬುನ್ ಖಿಲ್ಲಿನ್ ಚೇದ...

ಸಂಗ್ರಹ್ : ಕಲ್ಯಾಣ ಬ್ಯಾ, ಹಿರ್ಗಾನ್

ಅನುಮತಿ

ಮಾನಾಯಿನೊ.. ಮಾನಾಯಿನೊ...

ಬಾಯೊ ಜಾತ್ರೆಸ್ ಜಾಂತಹೀ...

ಜಾಂತತರ್ ಜಾವುಂದೆ....

ಜಳಕ್ ಗಿಳಕ್ ಕರುಂದೆ,

ಕಾದಳ್ ಕೂಂಕಮ್ ಲಾವುಂದೆ,

ಕ್ಯಾಂಸ್ ಭಾಂಕ್ ನಾಕ್ಲೊಂದೆ

ಪೂಲ್ ಪಿಂಗಾರ್ ಮಾಳುಂದೆ

ಭಾಂಗಾರ್ ಸಿಂಗಾರ್ ಗಲೂಂದೆ

ಪಟ್ಟೆ ಕಾಪಾಡ್ ನೇಸಾಂದೆ

... ಊಂಚೆ ಘೋಡೆರ್ ಬೈಸಾಂದೆ.

ಸಂಗ್ರಹ್ : ಕಲ್ಯಾಣ ಬ್ಯಾ, ಹಿರ್ಗಾನ್

ಸ್ವರಚಿತ್ ಕವನ್

ರಾಜಾಪುರ್ ಕೊಂಕ್ಣಿ ಭಾಷಾ ಮಹೋತ್ಸವ್

ಸಂಗೈ ಸಮಾಜಚ ಜನಾಂಚಿ ಉತ್ಸವ್

ಭಾರಿ ಗಡ್ಡ್ ಗಮ್ಮತ್ತ್ ಐಲ್ಲೆಂಸ್

ಶೇವ್‌ಯೋ ರಸ್ ಮಾತ್ಯ ಉದ್ದೇಶಿ ಐಲ್ಲೆಂಸ್

ದೋನ್ವರವೊ ಅಸ್ಸಹಿ, ಸುಕುರ್‌ಫಳಚೊ ಪಾಯ್‌ಸ್

ಖಾವುನ್ ಹ್ಯೊದ್ ಅಮಲೆ ಆಯಾಸ್

ಮಹೋತ್ಸವಂತ್ ಅಗ್ಗದಿವೊ ಬೋಲಲಿ ಭಾಷಾ

ಪ್ರತಿ ಕಾರ್ಯಕ್ರಮಂತ್‌ವೊ ಅಮ್ಚಿ ಭಾಷಾ

ಸಮಾಜ್‌ಚ್ ಒಟ್ ಜಲ್ಮ ತೆಹಿ ಬೊಲ ಅಮ್ಚಿ ಭಾಷಾ

ಬೊಲ್ಲೆನಾಯ್‌ತರ್ ಅಣಿ ತೊಡೆಚ್ ವರ್ಸನಿ

ಸೂಡ್ಲೆಲಾಗದ್ ಭಾಷೆಚಿ ಆಶಾ

ಶಿಕೆಲೆ ಅಮ್ಚಾ ದಾಕ್ಲೆಂಸ್ ಚೊಕೊಟ್ ಸಂಸ್ಕಾರ್

ನಾಯ್‌ತರ್ ಪುಡೆ ಹಾಳ್ ಹ್ಯೊದ್ ಸಂಸಾರ್

ಅಗ್ಗನಿವೊ ಘೆಪುಲೆವೆ ಜವಾಬ್ದಾರಿಚೊ ಸಾರ್

ಕಿತೆಲೆ ಹವ್ಣೆವೆ

ಅಗ್ಗಂಚಿ ಸಮರ್ ಅಮಿ ಸಸಾರ್

ಕಾರ್ಕೊಳ್, ವಿಟ್ಲಿ, ಪುತ್ತೂರ್, ಸುಳ್ಳಿ

ಚೊಕೊಟ್ ಕಾಮಸ್ ಅಮಿ ಪೂರ ಮೀಳ್ಕಾ

ಅಗ್ಗಂಚಿ ಕರ್ತವ್ಯ್‌ವೊ, ಸಮಾಜ್ ಸಂಘಟನೆ

ಕರ್ನುಕತ್ ಭಾಷೆಚಿ ಮಿತೇನಿ ವಿಂಗಡನೆ

ರಚನೆ : ಬಿ.ಎಸ್ ಬಾಂದೋಡ್ಯರ್, ಹಿರ್ಗಾನ್

ಚಿತ್ರ : ಪ್ರೇಮ ಯೋಶ

ಧಾಟಿ : ಚೆಲುವೆ ಒಂದು ಹೇಳ್ತಿನಿ ಇಲ್ಲ ಅಂದೆ ಕೊಡ್ತಿಯಾ

ಎಂಕು : ತೊಡೆ ಹೆವುಣಿ ಎಂತಹಾ ದಾಕ್ಷಿಣ್ಯವೊ ನಾಯ್ತರ್
ವರಡ್ ತುಲೆ ಹವುಲೆವೊ ಮನ್ನ ಮಾಲೆ ಜಲ್ಲಗೊ
ಮನಾಟ್ಟಿ ಅಶಾ ಸಾಂಗ್‌ವಾಹಾಂ ತೂಜ್ ಮಾಜೆ ಬಾಯಿಲ್
ತೂಜ್ ಮಾಜೆ ಜೀವ್ ನೆಹಿಂಗೊ ಸುಹಾಸಿನಿ.....

ಸುಹಾಸಿನಿ : ತೆವುಣಿ ಎವುಲೆ ಮಾಲೆವೊ ಬ್ಲೆವೊ ಅತ್ತ ಹೊಂತಸಿ
ತುಮ್ಮ ಗೋಟೆ ಐಲ್‌ತರ್ ಮಾಲೆ ಕಾಯ್ ಕರ್ತತ್‌ಹಾಂ
ಮಾಲೆಚ್ ವರಡ್ ಹೊಂತರ್ ಮೀ ಸಾಂಗಸಕೆಶ ತುಮಿ
ಐಕಲ್‌ತರ್ ಮಾತ್ಯ ಸಂಗ್ತವೊ ತುಮ್ಮ ಕಾನಂತತ್ತ.....

ಎಂಕು : ಸಾಂಗ್ ಕಾಯ್ ಕರ್ಲೆವೆ ಕರುನ್ ಸೋಡ್ತ ಬಗ್ಗಿನ್
ಸುಹಾಸಿನಿ : ಹೊಯ್ ಹಾಂ..... ಹೊಯ್ ಹಾಂ..... ಸಾಂಗ್‌ವಾ ಹಾಂ...

ಎಂಕು : ತುಲೆ ವರಡ್ ಹವುಲೆವೊ ಕಾಯ್ ಹವೆತರಿ ಕರ್ತಗೊ
ಸುಹಾಸಿನಿ : ಹೊಯ್ ಹಾಂ..... ಹೊಯ್ ಹಾಂ..... ಸಾಂಗ್‌ವಾ ಹಾಂ...

ಎಂಕು : ಕಿತೆಲೆ ಅಣಿಕೊ ದೂರ್‌ಜಾಂತಿ ಮಾಲೆ ಸೋಡುನ್
ಸುಹಾಸಿನಿ : ಮಿ ಸಾಂಗ್‌ಲ್ಲೆ ಕಾಮ್‌ಪೂರ ಕರುನ್ ಸೋಡದ್ದಿ ಇ...ಇ...ಇ..

ಎಂಕು : ತೊಡೆ ಹೆವುಣಿ ಎಂತಹಾ ದಾಕ್ಷಿಣ್ಯವೊ ನಾಯ್ತರ್
ಸುಹಾಸಿನಿ : ತುಮ್ಮ ಗೋಟೆ ಐಲ್‌ತರ್ ಮಾಲೆ ಕಾಯ್ ಕರ್ತತ್‌ಹಾಂ

ಸುಹಾಸಿನಿ : ಕಾಮಚ ಜನಪಿಲ್ ಕಸ್ಸೆ ಮನ್ ಹವುಂಸೆವೆ

ಎಂಕು : ಹೊಯ್‌ಹಾಂ..... ಹೊಯ್‌ಹಾಂ ಅತಕಾಯ್‌ಕರೊ

ಸುಹಾಸಿನಿ : ಫಾರಚೆ ಕಾಮ್ ಪೂರ ಬಗ್ಗಿನ್ ಕರುನ್ ತೆವುಲೆವೆ

ಎಂಕು : ಹೊಯ್‌ಹಾಂ.... ಅಯ್ಯೋ....ಕರ್ತಮಿವೊ

ಸುಹಾಸಿನಿ : ಡ್ಯೂಟೇಸುನ್ ಎಂತನ ಮಿ ತಡೊವೊ ಹೊಂತವೊ

ಕಿತೆ ತಡೊ ಸಾಂಗನ್ ಇಚಾರ್ಲೆ ಕಾಮೇನಾ..... ಆ...ಆ...ಆ

ಎಂಕು : ತೊಡೆ ಹೆವುಣಿ ಎಂತಹಾ ದಾಕ್ಷಿಣ್ಯವೊ ನಾಯ್ತರ್

ಸುಹಾಸಿನಿ : ತೆವುಣಿ ಎವುಲೆ ಮಾಲೆವೊ ಬ್ಲೆವೊ ಅತ್ತ ಹೊಂತಸಿ

ರಚನೆ : ಬಿ.ಎಸ್ ಬಾಂದೋಡ್ಕರ್, ಹಿರ್ಗಾನ್

ಅಕಾಡೆಮಿನ್ ಪರ್ಗಟ್ ಕೆಲ್ಲಿಂ ಪುಸ್ತಕಾಂ

ಪುಸ್ತಕಾಚೆಂ ನಾಂವ್	ಲೇಖಕ್	ಮೊಲ್
1. ಕವಿತಾಮೃತ್	ಅಕಾಡೆಮಿ ಪ್ರಕಾಶನ್	20.00
2. ಗೊಂಯ್ ಸಾಂಡುನ್ ಆಯ್ಲಿ ಮಾಂಯ್	ಜೋಕಿಂ ಪಿರೇರಾ	30.00
3. ಕೊಂಕಣ್ಣಾಲಿ ಕಾವಿಕಲಾ	ಕೃಷ್ಣಾನಂದ ಕಾಮತ್	100.00
4. ಕುಡ್ಯಾಲಿ ಗುಮ್ಮಾಂ ಆನಿ ತೊಣಿಯಾ ಪದಾಂ	ಗೋಪಾಲ ಗೌಡ	40.00
5. ಬಾಕಿಬಾಬ್ ಬೊರಕಾರ್	ಪ್ರಕಾಶ ಥಳಿ	60.00
6. ಸಿ.ಸಿ.ಎ.ಪೈ (ಸ್ವಾಮಿ ಸುಪ್ರಿಯಾ)	ವಿಲಿಯಮ್ ಮಾಡ್ವಾ	20.00
7. ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100.00
8. ಕೊಂಕಣಿ ಸಮಾಂತರ್ ಶಬ್ದಕೋಶ್	ಅಕಾಡೆಮಿ ಪ್ರಕಾಶನ್	500.00
9. ಆಮ್ಲೆಲೊ ಕಾರಂತು	ಹೆಚ್. ರಾಘವೇಂದ್ರ ರಾವ್	20.00
10. ಕೊಂಕ್ಣಿ ಗ್ರಂಥಾಂ-ಸೂಚಿ	ಅಕಾಡೆಮಿ ಪ್ರಕಾಶನ್	50.00
11. ಇಂಗ್ಲಿಷ್ -ಕೊಂಕಣಿ ಶಬ್ದಕೋಶ್	ಸ್ವೀವನ್ ಕ್ವಾಡ್ರಸ್	250.00
12. ಸಿದ್ಧಿ ಲೋಕ್ ಗೀತ್ ಸಂಗ್ರಹ್	ಫ್ರಾನ್ಸಿಸ್ ಹರ್ನೊಡ್ಕರ್	50.00
13. ದಿನಕರಾಲಿ ಕವನಾಂ	ಕೂಡ್ಲ ಆನಂದ ಶಾನಭಾಗ್	50.00
14. ಖಾರ್ವಿ ಲೋಕ್ ಗೀತ್ ಸಂಗ್ರಹ್	ಸುರೇಶ್ ತಾಂಡೇಲ್	50.00
15. 20 ವ್ಯಾಶೆಕ್ವಾಚ್ಯೊ ಕೊಂಕ್ಣಿ ಕವಿತಾ	ಮೆಲ್ವಿನ್ ರೊಡ್ರಿಗಸ್	100.00
16. ಭಾಯ್ಲ್ಯಾನ್ ಆಯ್ಲೊ ವ್ಹೊರ್	ಐರಿನ್ ರೆಬೆಲ್ಲೊ	30.00
17. 20 ವ್ಯಾ ಶೆಕ್ವಾಚೆ ಕೊಂಕ್ಣಿ ಮ್ಹಾನ್ ಮನಿಸ್	ದೊ. ಜೆರಾಲ್ಡ್ ಪಿಂಟೊ	200.00
18. ಸುವರ್ಣ ಕರ್ನಾಟಕಾಂತ್ ಕೊಂಕ್ಣಿ ಲೋಕ್	ಮಾ. ರಿಚರ್ಡ್ ರೇಗೊ	200.00
19. 20 ವ್ಯಾಶೆಕ್ವಾಚ್ಯೊ ಕೊಂಕ್ಣಿ ಕಾಣಿಯೊ	ವಲ್ಲಿ ಕ್ವಾಡ್ರಸ್	200.00
20. ಮಹಾ ಕವಿ ಗೋವಿಂದ ಪೈ	ಸುವರ್ಣ ಗಾಡ್	50.00
21. ತಿಚ್ಯಾ ಮೊರ್ನಾ ಉಪ್ರಾಂತ್	ಬೊನಾವೆಂತುರ್ ದ ಪಿಯೆತ್ರ್	50.00
22. ಸಾಶ್ವಿಲೊ ಉಡಾಸ್	ವಿತ್ತಿ ಬೆಂಗ್ನುರ್	50.00
23. ಕೊಂಕ್ಣಿ ಬರೊಂವ್ಚಿ ಪ್ರಮಾಣ್ ರೀತ್	ಅಕಾಡೆಮಿ ಪ್ರಕಾಶನ್	50.00
24. ಸಂಸ್ಕಾರ್	ವಿನ್ಸೆಂಟ್ ಆಳ್ವಾ	50.00
25. ಮಾಧ್ಯಮದಲ್ಲಿ ಕೊಂಕ್ಣಿ ಅಕಾಡೆಮಿ	ವಿನ್ಸೆಂಟ್ ಆಳ್ವಾ	-----
26. ಶಾಳಾಂನಿ ಕೊಂಕ್ಣಿ	ಸ್ವೀವನ್ ಆನಿ ವಿತೊರಿ	30.00
27. ಆರ್.ಎಸ್.ಬಿ. ಸಾಹಿತ್ಯ ಸಂಗ್ರಹ್	ಪುಂಡ್ರಿಕ್ ಮರಾಲೆ	20.00
28. ಕುಡ್ಲಿ ಲೋಕ್	ಎ.ವಿ.ನಾವಡ ಆನಿ ಡಿ.ವಿ.ಪ್ರಕಾಶ್	50.00
29. ಸುವರ್ಣ ಕರ್ನಾಟಕಾಂತ್ ಕೊಂಕ್ಣಿ ಲೋಕ್ (VCD)ಮಾ. ರಿಚರ್ಡ್ ರೇಗೊ		-----

ದಶಮಾನೋತ್ಸವಾಚ್ಯಾ ಸಂದರ್ಭಾರ್ ಪರ್ಗಟ್ ಜಾಲ್ಲಿಂ ಪುಸ್ತಕಾಂ:

1. ಕೊಂಕ್ಣಿ ಕಾವ್ಯಾಂ	ರಾಘವೇಂದ್ರ ರಾವ್, ಆನಿ ಸ್ವೀವನ್ ಕ್ಯಾಡ್ರಸ್	20.00
2. ಕೊಂಕ್ಣಿಂತ್ಲೊ ಮಟ್ವೊ ಕಥಾ	ಡೊಲ್ಫಿ, ಕಾಸ್ಸಿಯಾ	20.00
3. ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್ಯ್	ಫೌನ್ಸಿಸ್ ಡಿಕುನ್ಹಾ, ಕಾರ್ನಾಡ್	20.00
4. ಕೊಂಕ್ಣಿಂತ್ ಭುರ್ಗ್ಯಾಂಚೆಂ ಸಾಹಿತ್ಯ್	ಪ್ರವೀಣ್ ಫೆರ್ನಾಂಡಿಸ್, ಬೆಂಗ್ಲೂರ್	20.00
5. ಕೊಂಕಣಿ ರಂಗಭೂಮಿ	ವಾಸುದೇವ ಶಾನುಭಾಗ್, ಶಿರಸಿ	20.00
6. ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್	ಎಲ್. ಎನ್. ರೇಗೊ, ಬೆಂಜೂರ್	20.00
7. ಕೊಂಕ್ಣಿ ನೆಮಾಳಿಂ	ಗ್ಲೇಡಿಸ್ ರೇಗೊ, ಮಂಗ್ಲೂರ್	20.00

ಕೊಂಕಣಿ ಮಹಾಮಾನೆಸ್ತ್ ಲೇಖನ್ ಮಾಲಾ

1. ಉವಿಸ್ ಮಸ್ಕರೇಘಾಸ್	ಗ್ಲೇಡಿಸ್ ರೇಗೊ	10.00
2. ಕಾರ್ನಾಡ್ ಸದಾಶಿವ್ ರಾವ್	ವಿಶ್ವ ಕುಂದಾಪುರ	10.00
3. ಎ.ಟಿ. ಲೋಬೊ	ಗ್ಲೇಡಿಸ್ ರೇಗೊ	10.00
4. ಪಂಜೆ ಮಂಗೇಶ ರಾವ್	ಸಿದ್ಧಾಪುರ ವಾಸುದೇವ ಭಟ್	10.00
5. ಉಳ್ಳಾಲ ಶ್ರೀನಿವಾಸ ಮಲ್ಕು	ಬಸ್ತಿ ವಾಮನ್ ಶೆಣೈ	10.00
6. ಆಮ್ತೆಂಬಳ್ ಸುಬ್ಬರಾವ್ ಪೈ	ಸಂಧ್ಯಾ ಶೆವಗೂರ್	10.00
7. ಚಾ.ಫ್ರಾ. ದಕೋಸ್ತ	ವಿಕ್ಟರ್ ಡಿ'ಸಿಲ್ವಾ	10.00
8. ಮಂಜೇಶ್ವರ ಗೋವಿಂದ ಪೈ	ನಾಗರಾಜ ಜವಳಿ	10.00
9. ಪಂಡಿತ ತಾರಾನಾಥ	ಸಂಧ್ಯಾ ಶೆವಗೂರ್	10.00
10. ದಿನಕರ ದೇಸಾಯಿ	ವಾಸುದೇವ ಶಾನುಭಾಗ್	10.00
11. ಎಮ್. ಎನ್. ಕಾಮತ್	ಲೀಲಾ ಭಟ್	10.00
12. ಹಿರಿಯಡ್ಕ ರಾಮರಾಯ ಮಲ್ಕು	ಇಂದಿರಾ ನಾಯಕ್	10.00
13. ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ	ವಿಶ್ವ ಕುಂದಾಪುರ	10.00
14. ಡಾ. ಟಿ. ಎಮ್.ಎ. ಪೈ	ಸಿದ್ಧಾಪುರ ವಾಸುದೇವ ಭಟ್	10.00
15. ರಂಜಾಳ ಗೋಪಾಲ ಶೆಣೈ	ಆನಿತಾ. ಜಿ. ಶೆಣೈ	10.00
16. ಬಿಡಾರಂ ಕೃಷ್ಣಾಪ್ಪ	ಶಾಂತರಾಮ ಬಾಳಿಗಾ	10.00
17. ಮೊ. ಸಿಲ್ವೆಸ್ಟರ್ ಮಿನೇಜ್	ಲಿಯಾಬ್	10.00
18. ಕುಡ್ಲಿ ಶ್ರೀನಿವಾಸ ಶೆಣೈ	ಬಿ. ಜಯಶ್ರೀ ಬಾಳಿಗಾ	10.00



ಬಿ. ಪುಂಡಲೀಕ್ ಮರಾಲೆ ಶಿರ್ವ ವ್ಯಕ್ತಿ ಪರಿಚಯ
 ಮೂಲತಃ ಉಡ್ಪಿ ತಾಲೂಕ್ ಶಿರ್ವ ಗ್ರಾಮಾಂಚೆ ಬಂಟಕಲ್ ದಿ. ಸುಬ್ರಾಯ
 ಮರಾಲೆ ಅಣೆ ಶ್ರೀಮತಿ ಮಹಾಲಕ್ಷ್ಮೀ ಮರಾಲೆಂಚೆ ಸುಪುತ್ರ್,
 ಬಿ.ಎ. ಪದವೀಧರ್, ಬಂಟಕಲ್ ಶ್ರೀ ದುರ್ಗಾಪರಮೇಶ್ವರೀ
 ಇಸ್ಕೂಲಾಂತ್ 23 ವರ್ಷ್ ಶಿಕ್ಷಕ್ ಹೋವ್ನ್. 2001 ಇಸ್ವಿಂತ್ ಕಾರ್ಕಳ್
 ಹಿರ್ಗಾಂಚೆ ಕಾನಂಗಿ ಇಸ್ಕೂಲಾಂತ್ ವರ್ಗಾವಣೆ ಹೋವ್ನ್ ಅತ್ತ ಕರ್ತವ್ಯ
 ನಿರ್ವಹಣ್ ಕರೀತ್ ಅಸ್ಸಾತ್.

ಶಿಕ್ಷಣ್, ಸಾಮಾಜಿಕ್, ಸಾಂಸ್ಕೃತಿಕ್, ಅಧ್ಯಾತ್ಮಿಕ್, ಧಾರ್ಮಿಕ್, ಸಾಹಿತ್ಯಿಕ್ ಅಣೆ ಮಾಧ್ಯಮ ಕ್ಷೇತ್ರಾಂತ್
 ಸಕ್ರಿಯೆ ಹೋವ್ನ್ ಅಸ್ಸಾತ್. 1986-87 ಇಸ್ವಿಂತ್ ಶಿರ್ವ ರೋಟರಿ ಅಧ್ಯಕ್ಷ ಹೋವ್ನ್, ತ್ಯಾ ಪರಾಂತ್ ರೋಟರಿ
 ಜಿಲ್ಲಾಂಚೆ ವಿವಿಧ್ ಸಮಿತಿಂತ್ ಚೇರ್ಮನ್ ಹೋವ್ನ್, ಸೆಂಟಿನರಿ ರೋಟರಿ ಡೈರೆಕ್ಟರಿಚೆ ಪ್ರಧಾನ್ ಸಂಪಾದಕ್
 ಹೋವ್ನ್ ಕಾಮ್ ಕೆಲ್ಸಿನಿ. ರೋಟರಿ ಜಿಲ್ಲಾಂಚೆ ಸಹಾಯಕ ಗವರ್ನರ್ "Rotary Dist. Best Assistant Governor
 Award" ಗೆಟ್ಲಾಸೆನಿ. ಸಂಪನ್ಮೂಲ ವ್ಯಕ್ತಿ ಹೋವ್ನ್ ವಿವಿಧ ಸಂಘ ಸಂಸ್ಥೆ, ಕಾಲೇಜ್, ಸೆಮಿನಾರ್, ವಿಚಾರ್
 ಗೋಷ್ಠಿಂತ್ ಭಾಗ್ ಗೆಟ್ಲಾಸೆನಿ.

ಕರ್ನಾಟಕ ಕನ್ನಡ ಸಾಹಿತ್ಯ ಪರಿಷತ್, ಉಡ್ಪಿ ಜಿಲ್ಲೋತ್ಸವ ಸಮಿತಿ, ಉಡುಪಿ ಶ್ರೀ ಕೃಷ್ಣ ಮಠ
 ಪರ್ಯಾಯ ಸಮಿತಿ, ಜಿಲ್ಲಾ ಆಸ್ಪತ್ರೆ ಸಂದರ್ಶನ್ ಸಮಿತಿ, ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನಾ,
 ಮೆಡಿಕಲ್ ರಿಲೀಫ್ ಟ್ರಸ್ಟ್ ಅಸೆ ವಿವಿಧ್ ಸಂಘಟನಾಂತ್ ಪದಾಧಿಕಾರಿ ಹೋವ್ನ್ ಕಾಮ್ ಕೆಲ್ಸಿನಿ. ಕರ್ನಾಟಕ
 ಕೊಂಕಣಿ ಸಾಹಿತ್ಯ ಅಕಾಡೆಮಿ, ಕರ್ನಾಟಕ ಸರ್ಕಾರಚೆ ಪಠ್ಯ ಬೂಕ್ ರಚನಾ ಸಮಿತಿ, ಕೊಂಕಣಿ ಪಠ್ಯ ವಸ್ತು ಕಾರ್ಯ
 ಪಡೆ ಸಮಿತಿಂತ್ ಸದಸ್ಯ ಹೋವ್ನ್ ವಾವರೆಸೆತ್.

ಹ್ಯಾಂಚ್ಯಾ ಬಹುಮುಖ್ ಪ್ರತಿಭೆಸ್, ರಾಜ್ಯ್, ರಾಷ್ಟ್ರ್, ಅಂತರಾಷ್ಟ್ರೀಯ ಸೇವಾ ಪುರಸ್ಕಾರ್ ಪ್ರಾಪ್ತ್
 ಜಾಲ್ಲೆಸಾ. ವಿವಿಧ್ ಸಂಘಟನಾಂಚೆ ತರ್ಪೆನಿ 60 ಅಧಿಕ್ ಸನ್ಮಾನ್ ಪ್ರಾಪ್ತ್ ಜಾಲ್ಲೆಂ ಅಸ್ಸಾ. ರೋಟರಿ ಪೌಲ್ ಹ್ಯಾರೀಸ್
 ಫೆಲೋ, ಕನ್ನಡ ಸಾಹಿತ್ಯ ಸಮ್ಮೇಳನ್ ಸನ್ಮಾನ್, ರಾಜ್ಯ ಶಿಕ್ಷಕ್ ಪ್ರಶಸ್ತಿ, ಲೋಕನಾಯಕ ಜಯಪ್ರಕಾಶ ನಾರಾಯಣ್
 ರಾಜ್ಯ ಪುರಸ್ಕಾರ್, ವಿಜ್ಞಾನ ಮಿತ್ರ, ರಾಜ್ಯ ಪುರಸ್ಕಾರ್, ಆರ್ಯಭಟ ಪ್ರಶಸ್ತಿ, ಮುಂಬೈ ಸಚ್ಚಿದಾನಂದ ಯಕ್ಷಗಾನ
 ಕಲಾಮಂಡಳಿ ತರ್ಪೆನಿ "ಉತ್ತಮ ಸಮಾಜ ಸೇವಕ್" ಪುರಸ್ಕಾರ್, ಕಾರ್ಕಳ್ ರಾಜಾಪುರ್ ಸಾರಸ್ವತ್ ಸಂಘಚೆ
 ತರ್ಪೆನಿ "ವರ್ಷದ ವ್ಯಕ್ತಿ 2005" ಪುರಸ್ಕಾರ್, ಶಾರ್ಜಾ ಕರ್ನಾಟಕ ಸಂಘ ಯು.ಎ.ಇ., ಅಬುದಾಬಿ ಕರ್ನಾಟಕ
 ಸಂಘಂತ್ ಸನ್ಮಾನ್, ಭಾರತ್ ಸೇವಾದಲ ಸ್ವಾತಂತ್ರ್ಯ ಸ್ವರ್ಣೋತ್ಸವ ರಾಜ್ಯ ಪ್ರಶಸ್ತಿ, ಕೊಂಕಣಿ ಮಾನ್ ಮ್ಹನಿಸ್
 ಪುರಸ್ಕಾರ್, ಪ್ರಮುಖ್ ಹೋನ್ ಅಸ್ಸಾತ್.

ಹ್ಯಾಂಚೆ ಭಾಷಣ್ ಆಕಾಶವಾಣಿ, ದೂರದರ್ಶನಾಂತ್ ಪ್ರಸಾರ್ ಜಾಲ್ಲೆಸೆ. ಹ್ಯಾಂಚೆ ಲೇಖನ
 ಕರ್ನಾಟಕಾಚಾ ಸಗ್ಳ್ಯಾಂ ವಾರ್ತಾ ಪತ್ರಿಕೆಂತ್, ಮ್ಯಾಗಜಿನ್ಯಾಂತ್ ಪ್ರಕಟ್ ಜಾಲ್ಲೆಸೆ. ಕನ್ನಡ ಪ್ರಭ ಪತ್ರಿಕೆಂಚೆ
 ಪತ್ರ್ಕರ್ತಾ ಹೋವ್ನ್ ಕಾಮ್ ಕರೀತ್ ಅಸ್ಸಾತ್.